

1926—1991 ЕЛЛАРДА АЗАТ ХАТЫН



2017 ИЮНЬ № 6

СӨӨМЮКЭ

ISSN 0869-1398

БЕЗ ӘЛЕ ЯШИБЕЗ

*ана күңеле –
сизгерләрдән-сизгер*

ЯҢА УЕНЧЫК

алыргамы, юкмы

УЧАКТА ПЕШКӘН ЧАХОХБИЛИ

*Булат Бәйрәмов белән
Ләйсән Гыймаева сыйлы*

Диләрә
МУСИНА:

«ҮЗЕҢ ТАПКАН БӘХЕТ КАДЕРЛЕ!»



4 612750 670028



2017
ГОД ЭКОЛОГИИ
В РОССИИ

И-и ямьле туган ягым!



Әхәт ГАФФАР
Фото:
Вазыйх ФАТЫЙХОВ

Балык Бистәсенең Олы Әшнәк авылына инде 880 ел. Бабаларыбыз бу жирләргә күченеп, 1236 елда нигез салган. Монда Болгар шәһәрчеге булган. Зиратыбыздагы кабер ташы, чал кылганнар шаһит шуңа. Ерак та түгел, Бирге Ялпы, Аргы Ялпы таулары арасында – Атау Әче дигән киң болыныбыз. Шундый ишгырь юлларым да бар: Атау Әченә кергәндә, мәңгелеккә кергән кебек / Бала чакны гына түгел, бар жиһанны күргән кебек... Аргы Ялпы, Бирге Ялпы болынның тәхетә кебек... Болын түрәндә, аның йөзек кашы булып, Кәрәкә күлгә җәйрәп ята. Ул яшел хәтфәдә яткан көмеш тәңкәне хәтерләтә. Камышлар арасында, утлы шар яисә тәгәрмәчкә әйләнеп, куркыныч зур еланнар яшәгән, имеш... Күл буенда йокларга кушмыйлар: тән авырая, тора алмавың ихтимал. Бала чагында, черем итеп алганнан соң авырып саташканда, зиһен иңләмәстәй биек киңлектән Жир шарын күрсәткәннәр иде. Бу тирәләр аномаль көчкә ия. Кече Әшнәк белән Олы Әшнәк арасында төннәрәдә адаштыра. Чөнки түбәндә – калын торф катламы, астарак – нефть ятмасы. Күрәсәң, күкерт, метан газы аңны шулай томалыйдыр...

Равил ФӘЙЗУЛЛИН Йолдызлы күк-гөмбәз астында

Чистайларның уты күренә, диләр,
Аюкул түбәләреннән карасаң...
(Жырдан)

Алатай чишмәсе, Тәпәнлек үзәне...
Таубашы мәйданы, Әчебаш урманы...

Нибары –
бер меңләп кешегә газиз бу исемнәр.

Әнҗеле-йолдызлы күк-гөмбәз астында
Жир кебек борыннан яши бит алар да!
Үзәннәр,
инешләр,
аланнар...

Авылдашлар өчен алар –
үзләре дә ишетмәгән –
Килиманджаро,
Кояшлы сукмаklar,
Ниагаралар.

Бу бәләкәй бөек кешеләрнең
күккә сыймас шатлыкларын,
дөнья кадәр хәсрәтләрен
үзләрендә саклый алар
буыннан буынга,
дәвердән дәвергә.

Сөй гомерне, сөй халыкны, сөй халыкның дөньясын!



© «Сөембикә» 2017

1926 елдан башлап
«Азат хатын» исеме
белән чыкты.
1991 елда
«Сөембикә» итеп
үзгәртелде.
Хатын-кызларның
бөтөнтатар айлык
әдәби-нәфис
журналы 1913–1918
елларда чыккан
«Сөембикә»
журналының
давамчысы.

Ежемесячное
литературно-
художественное
и культурно-
просветительское
электронное
периодическое
издание на
татарском, русском
языках для женщин
и семьи.

Территория
распространения:
Российская
Федерация,
зарубежные страны

Элемтә, мәгълүмати
технологиялар һәм
массакүләм
коммуникациялар
өлкәсендәге
күзәтчелек буенча
Федераль хезмәтендә
(Роскомнадзор)
2015 елның
18 маенда
«Сююмбике» дип
теркәлгән.
Теркәү таныклыгы
Эл № ФС 77-61814

Язмалар авторның
тулы адресы
күрсәтелеп, паспорт
мәгълүматлары,
пенсия иминияте
таныклыгы,
ИНН таныклыгының
ксерокс күчмәләре
белән бергә
жибәрелгәндә генә
кабул ителә.

Кулъязмаларга бәя
бирелми, алар кире
кайтарылмый.

6'2017



Фото: Ксения Богданова

Житәкче-баш мөхәррир
Ләйсән Рәфикъ кызы ЮНЫСОВА

Редколлегия:
Зилә Вәлиева, Нәбирә Гыйматдинова,
Эльмира Зарипова, Кадрия Идрисова,
Сәрия Сабурская, Айрат Сигагатуллин,
Иркия Төхвәтуллина, Нурия Һашимова,
Гөлнәз Шәйхи, Эльвира Әхмәтова.

**Редакциянең
гомуми телефоны** 222-09-77
Житәкче урынбасары
Рәмзия Кашапова 222-09-78
Баш мөхәррир урынбасары
Гөлнур Хәсәншина 222-09-78
Җаваплы сәркатип
Лариса Маликова

Сайт мөхәррирләре:
Сәмбел Гаффарова
Камилә Димөхәммәтова

Автор фикере редакция фикере белән
туры килмәскә мөмкин.

Реклама текстлары аны бирүчеләр
жаваплылыгында.

Редакциянең язмача рөхсәтеннән башка
материалларны «Сөембикә»дән күчереп
басу тыела.

Дизайн-макет:
«ASAFIN GROUP»
Верстка:
Лариса Маликова

Тышлыкта:
Диләрә Мусина
Фото: Ксения Богданова

Бүлек мөхәррирләре:
Мәдинә Авзалова
Лилия Гәрәева
Эльмира Закирова
Асия Юнысова
Фәнзилә Мостафина
Фотокорреспондент
Ксения Богданова
Корректор
Фирдәвес Исмәгыйлева
Гамәли хезмәткәрләр:
Нәфисә Әскәрова
Ленар Хәкимов

Формат: 225x290 мм.
Күләме 64 бит.

Басарга кул куелды:
6.06.2017 ел.
Заказ **A-1368**.
Тираж **5740**.

Учредитель:
Акционерное
общество
«Татмедиа»



ТР «Татмедиа» Матбугат һәм массакүләм
коммуникациялар республика агентлыгы
ярдаме белән чыгарыла.

Редакция адресы: 420066, Казан,
Декабристлар урамы, 2 нче йорт.
www.syuyumbike.ru
E-mail: suumbike@tatmedia.com
ssuum@yandex.ru
тел./факс: (843) 222-09-77
Язылу индексы:
П2204 (ПАП рәсми каталогы буенча)
73002 («Роспечать» каталогы буенча)

Банк реквизитлары:
Филиал АО «ТАТМЕДИА»
«Редакция журнала «Сююмбикә»
Расч/счет 40702810600020010309
кор/сч 30101810000000000805
в ПАО «АК БАРС» БАНК г. Казань
ИНН 1655144950
БИК 049205805
КПП 165802002





Ләйсән КӘШФИ

Жәй кадере

*Быел жәйләр шундый яшел, әйеме,
Үләннәре сусыл, ширбәтле.
Июнь юмарт булды, күпме яңгыр
Яфракларны сөйде, тирбәтте.*


*Печәннәре калын, жыләк эре –
Гүя балачакның жәйләре.
Гомер узган саен вакыт газиз,
Кыйммәт икәнлеген шәйләдем.*

*Ничек кадерләргә бу жәйләрне,
Бар ширбәтен эчеп калырга?
Әллә кырлар буйлап йөгерергә,
Әллә карурманнар ярырга?*

*Егылырлык булып арырга да,
И эчәргә урман чишмәсен!
Мондый ләззәт, мондый хозурлыктан
Яшәрмичә йөрәк нишләсен?*

*Без бит гади авыл балалары,
Авил киңлегенә сусаган.
Тар шәһәрдә яшәп шәрә күңел
Шундый бөлгән, шундый сусаган.*

*Жәй кадерен белми асфальт урам,
Таба кебек кыза таш кала.
Бу тәмугта башка чыдый алмам,
Авил жәе, безне ташлама!*





Роберт ӘХМӘТЖАНОВ

Яшел тупылга мәдхия

*А, йөзьяшәр тупыл, миллион яфрак –
жиләс йортым, яшел июнем!
Кояр идем сине туграм итеп, –
Шулдыр сиңа кайнар сөюем!
Яшел генератор!*

*Жирдән бәргән
моң фонтаны, яшел моң шавы!
Кемгә тиңлим сине?*

*Шау яшьлекнең
мөмкин бары сиңа охшавы!..*

*Яфракларың, шаулы туйда кайнап,
алкышлыйлар сыман галәмне.
Туфрагыма буең аша уза
йолдызларның ерак сәламе!..*

*Баш очыңа килеп куера да
тынып тора гашийк яшь болыт...
Яшел кочагыңа сыенып, Жирдә
калыр идем мәңге яшь булып!*

А, яшел жыл... яшел яктылык!

Фото: Газинур Хафизов





БЕЗНЕҢ ТЫШЛЫКТА



«БЕЗНЕҢ ЭНИ МЕН АЛТЫН!»

А. Юнысова



12

ЗАМАН ҺӘМ БЕЗ



8



КЫЗЧЫГЫМ

М. Авзалова



22

«ЧӘЙ ЭЧӘРГӘ
ФИЛ КИЛСЕН»

Л. Әбүдәрова



18

«ТУМЫШЫМ БЕЛӘН...
БАЛАЧАКТАН»

М. Авзалова

ТАТАР ДӨНЬЯСЫ



26



ХӘЗРӘТ
БЕЛӘН
АБЫСТАЙ

Г. Сафиуллина

МӘДӘНИ ТОРМЫШ



40



РОЛЬЛӘР ҺӘМ
ТРОЛЛЬЛӘР

С. Гаффарова

ЯШӘЕШ



44

ЗӘНГӘР ЖӘЙЛӘР
ЕРАК ДИСӘН ДӘ...

К. Булатова

52



ЯНГЫНЛЫ
БИЛБАУ ИЛЕНДӘ

А. Камал

ШУЛАЙ УК:



34

КУНАҚ
МАЛАЙ

(хикәя)
Л. Әбүдәрова

46

ВАКЫТ
БИЗМӘНЕ

А. Юнысова

ХАТЫН-КЫЗ ГАЛӘМЕ



58



УЧАКТА ПЕШКӘН
ЧАХОХБИЛИ

КИЛӘСЕ САННАРЫБЫЗДА:



БЕР ГАИЛӘСӘ 17 БАЛА: АЗМЫ КУПМЕ?
КАИСЫГЫЗНЫҢ КУЛЫ ЖЫЛЫ

ЖҢРӘНЧӘЧ. ВЕНЕРА МӘЖИТОВА.
ХИКӘЯ.

КӨНДЕЗ – СЫЕР САВУЧЫ,
КИЧ – ТОРТ ПЕШЕРҮЧЕ. ЗАМАНДАШ.

ЧУАР ТАШЛАР – ДИНГЕЗ ХАТИРӘСЕ.
МАСТЕР-КЛАСС.



Кадерле «Сөембикә» редакциясе!

Жиңү бәйрәме шатлыклы бәйрәм. Әмма ул сугыш вакытында күргәннәрне искә төшереп, сагышка күмә.

Чутай авылында (Балтач районы) туып-үсеп, Сасна авылында гомер иткән мәрхүмә Флера Рәхмәтуллинаның сугыш вакытында күргән миһнәтләрен эт тә күрмәгәндер. Әтисе сугышка чыгып киткәндә аңа 5-6 яшь була. Сәкедән дә тора алмаган хаста әнисе белән алар кечкенә бер иске мунчада яшәп калалар. Ягарга утын юк, ашарга ризык юк, кияргә киём юк... Кышны хәер сорашып, күршеләр булышлыгы белән көч-хәл чыгалар. Яз житүен бик зарыгып көтә алар. Ашамаган бер генә үлән дә калмый. Хәтта бәрәңге сабаклары да ярап куя. Аны пешереп, Флера башта үзе чөйни, аннары әнисенә каптыра, чөнки әнисе хәтта үзе чөйни дә алмый торган хаста була. Шулай ашатып, әнисен 20 ел тәрбияли ул. Тилмереп яшәүләре генә житмәгән, көннәрдән бер көнне яши торган мунчалары да янып китә. Флера үзе дә бик нык пешеп, бөтен тәне гомерлек жөйләр белән капланып кала.

Яшәүләре ничек кенә авыр булса да, Флера бирешми. Көн дә 10 чакрымдагы күрше авылга йөрәп, урта мәктәпне тәмамлай. Мәктәптән соң педагогика институтында укып, Сасна авылына укытучы булып кайта. Гомере буге шунда завуч булып эшләп, пенсиягә чыга.

Аның баштан кичкәннәре буенча «Адәм баласы ниләр күрми» дигән роман язарга булыр иде. Үзе күргәннәрне сөйли башласа, күзгә яшь тула, тыныч кына тыңлап та булмый торган иде. Шундый тормышта: ачлык-ялангачлык, ятимлек белән үсеп тә, югары белем алып, үз теләгенә ирешүен мин бик зур батырлык дип бәялим.

Бер ялгызы яшәде ул. Янгыннан соң тәнендә калган жөйләрдән кыенсынып, кияүгә дә чыкмады.

Бөтен халык Бөек Жиңүне бәйрәм иткәндә кечкенә генә кызның күргән миһнәтләре күз алдыма килә. Ничек түзгән ул – башыма сыймый. Мондый авырлыкларны башкаларга күрергә язмасын иде.

Лимуза ГАРИПОВА.

Тукай районы, Нефтебаза бистәсе.



Татарстанның атказанган артисты Флера Хөрмәтова диюгә, күз алдыма ап-ак хромка гармунын кочаклап, зәвык белән киеңгән, чибәр һәм мөлаем, кайчан карасаң да гел яшь (тьфү-тьфү, күз тимәсен) ханым килеп баса.

Әгерҗе районының Мукшур авылында жиде балалы гаиләдә төпчек кыз булып дөньяга килгән, сугышка киткән әтисенә буйсынын күрмәгән, белмәгән, әти дип әйтер кешесе булмаган Флера ханым үзенә ничек гармунчы булып киткән хәтерендә яңартканда, дүрт абыемның икесе гармунда бик яхшы уйный иде, дип искә ала. Башта Лениногорск шәһәрәндәге

музыка училищесын, аннан Казан дәүләт мәдәният институтында дирижерлык буенча белем алган кыз Чаллы шәһәрәне килеп чыгуын болай аңлата: «Училищени бетергәч, Казанда халык ижаты йорты каршындагы тугыз айлык курсларда баян буенча укыттым, югары белем алып йөргәндә дә бу эшемне өч ел дәвам иттем әле. Институтны тәмамлагач, юлама буенча Чаллы шәһәрәне жиберделәр. 1974 елны укуны тәмамлап кайткач, 35 ел хезмәт гомеремне халык уен кораллары оркестрында үткәрдәм».

Флера Хөрмәтованың бию көйләреннән торган 5 альбомы бар. Без барыбыз да ул көйләргә бик рәхәтләнеп биибез. Бүгенге көндә нәрсә белән мәшгуль, нинди планнар белән яши икән ул үзе? «Ижат кешесе һәрвакыт нәрсә дә булса эшләргә омтыла. Хыялым – онытылмас жәүһәрләребез – халык көйләрен туплап, бер альбом итеп чыгару», – ди Флера ханым. Ә теге ак хромка гармун хакында сүз чыгып, тузмадымы әле, һәм, гомумән, күңелегезгә нинди уен коралы якин, дигән соравыма: «Күбесенчә хромкада уйныйм, ул инде күптәнге, моннан бик күп еллар элек гармун остасы Салих Шәйдуллиннан алган идем мин аны. Иң беренче ясаган хезмәт жимеше иде ул, бик матур булуы белән күңелемне жәлеп итте. Гомумән, гармун халык жанына якынактыр, синтезатор дигәннәре халык көйләрен бераз бозды дисәм дә, арттыру булмас. Үземә килгәндә, үлгәнчә гармунга хыянәт итмәячәкмен, чөнки балачактан абыйлардан кача-поса гармун уйнап үстем, аның телләре, көйләре кечкенәдән каныма сеңгән. Чаллыга кайткач, күп гармунчылар белән эшләргә туры килде. Шуларның берсе – Хәниф Әхмәдуллин иде. Кызганычка, го-

мере иртә өзелде аның. Таһир Якупов, Зифа Басыйрова, Флера Сөләйманова кебек мәшһүр җырчыларны уйнап җырлатканым булды», – дип жавап бирде гармунчы ханым.

Хатын-кыз гармунчылар сирәк. Кайберәүләрдән, гармун уйнау ир-ат эше, дигән сүзне дә ишетергә туры килә. Әгәр дә гармунчы булып китмәгән булса, Флера Хөрмәтова кем булыр иде икән? «Әлбәттә, ир-ат эше, – дип, ул үзе дә минем фикерне куәтли. – Чөнки бу уен коралы авыр, күтәрәп йөрергә, уйнарга көч кирәк. Абыйларымнан күрмәгән, аларга кызыкмаган булсам, мин спорт буенча киткән булыр идем, чөнки спортны бик яратам».

Флера ханымның әлегәчә зифа сакланган буй-сынының сере менә нидә икән бит!

«Син минем фикерләргә укыйсың кебек, – дип көлә ул үзе дә. – Иртәм физик күнегүләр ясау белән башлана. Сәхнә кешесе формада булырга тиеш дигән шигарь белән яшәдем. Ә теге, гармунчы булу ни өчен ир-ат эше, дигәнгә әйләнеп кайтсак, аларга күпкә җиңел, чөнки алар физик яктан хатын-кызга караганда көчле. Элек мин дә сәхнәдә гел басып уйный идем, хәзер исә утырып уйныйм... Әгәр кешенең теләге көчле икән, ул бернигә дә карамыйча гармунчы булачак. Әмма теләүчеләр бик аз. Сәбәбе – баян белән чагыштырганда, гармунның мөмкинлекләре чикләвек булуда, күрәсез. Шуңадыр, гармунга игътибар бик бормиләр, гармун белән җырлаучылар юк дәрәжәсендә. Моңлана белүчеләр генә бу уен коралына жаны-тәне белән тартыла дияр идем».

Тормышын гармуннан башка күз алдына китерә алмаган танылган артистка табигатькә мәкиббән – урманда йөрергә ярата. «Җиләк, гөмбә кирәк булганга түгел, ә рәхәтлек эзләп, күңелем кушканга барам. Үзем гөмбә дә ашамыйм, ә җыярга яратам. Кешеләргә бирер өчен җыям мин аны», – ди ул бу мавыгуы турында.

Берничә ел элек Казанга күченеп яшәү турында хыялланганын беләм. Аның бу уе чынга ашмады, ахрысы. «Әйе, – дип көрсенә Флера ханым. –

Тормышка ашмаган нинди хыялың калды, дип сорасалар, Казанга күчү, дияр идем. Иҗат кешесе өчен Казанның казанында кайнап яшәү мәслихәт. Чаллыда татарча көйләр яздыру студияләре дә юк диярлек. Бу хыялым уйналмыйча калган көемә бәрабәр...»

Илзирә ВӘЛИУЛЛИНА-ШАҖИЕВА.

Казан.



Әни сүзен әйтә алган, әниле үскән кеше дөньяның иң бәхетлесе. Әни булганда көннәр якты, төннәр йолдызлы. Авыр чакларыбызда да, шатлыклы минутларыбызда да әниләребезнең җылы кочагына сыенабыз. Әниләрнең йөрәк җылысы, «Балам!» дип эндәшкән ягымлы сүзләре яшәргә көч бирә. Әнә шундый тылсымлы, бөек көчкә ия ул ана дигән изге зат.

Балык Бистәсе районы Олы Солтан авылында туып-үскән җырчыбыз Илназ Минвәлиевнең әнисе Разия апага «әни» сүзен әйтү бәхете насыйп булмый. Разия апа әле күкрәк баласы чагында ук аның әнисе авырып дөнья куя. Этисе кулына калган ике нәни кызга авырлыкны күп күрергә туры килә...

Разия Зыятдин кызы 1952 елның 14 маенда башкалабыз Казанда аваз сала. Сугыштан соң илебезнең таушалган, яшәп китәргә күп көч кирәк чагы. Этнә ягына күчеп киткән әтиләре Зыятдин абый кызларына яхшы тәрбия бирә. Яши-яши, язмыш җилләре үги әниле итә кызларны. Барысы бергәләшәп дөнья йөгән тарту кызлар җилкәсенә дә төшә. Матурлыгы, җыр-моңга осталыгы белән бар авылны таң калдырган Разия апа

бик тырыш кыз булып үсә. Бер эштән дә калмый, фермада да эшли, читтән торып белем дә ала.

19 яшендә Рәшит исемле егет белән таныша, гаилә корып яши башлыйлар. Мәхәббәтләренә көчә 46 ел буена аз гына да кимеми. Тупырдап торган дүрт бала алып кайта Разия апа. Өч ул, кечеләре – кыз. Тормышларының түгәрәк булуларына куанышып гомер кичерәләр. Балаларының һәрберсе игелекле, тәрбияле. Аларны тәрбияләп кеше итү – әти-әнинең төп бурычы. Разия апа балаларына әни мәхәббәтен, күңел җылысын кызганмый бирә. Эш арасында тәмлетәмле ризыклары белән сыйлый, җылы оекбашлар бәйли, догалары белән аларга иман нуры сәңдерә. Уллары Илһам, Ренат, Илназ, кызлары – Гөлназ иманлы, ярдәмчел, тырыш булып үсәләр. Балачак – шук чак, диләр. Балаларының төрле чаклары булгандыр, Разия апаның сабырлыгын, уңганлыгын Рәшит абый көннән-көн ныграк бәйли.

Разия апа белән сөйләшәп утыру үзе бер гомер, тавышы искиткеч матур, мөлаем. «Илназ улыгыз каян шундый моңлы?» – дигәнемә: «Үзем моңлы идем, миңа охшап, барысы да җыр-моңга осталар, – диде. – Бүгенге көнебезнең зур байлыгы – тугыз оныгыбыз, Илназыбызның булуы, халкыбызга файдасы тиюе», – дип сөйләвендә зур мәгънә ята. Балаларын аерып мактарга яратмый Разия апа. «Иң мөһиме: барыбызның да исәнлегә», – ди.

Искиткеч гадилек, кайгыртучанлык ята Разия апаның күңелендә. Шушы 65 яшьлек юбилеендә аңа сәламәтлек, бәхетле киләчәк, Рәшит абый янәшәсендә балаларының, кияү-киленнәренә, онык-туганнарының яхшы хәбәрләренә сөенеп яшәргә язсын. Улың Илназ Минвәлиев оештырган юбилей кичәң котлы булсын, Разия апа!

Альбина ШАЙГАРДАНОВА.

Чаллы шәһәре.

Хөрмәтле укучыларыбыз!
Сездән хатлар көтөп калабыз.
Безнең адрес: Казан,
Декабристлар урамы, 2.
e-mail: ssuim@yandex.ru



КЫЗЧЫГЫМ



Мәдинә
АВЗАЛОВА

МИНЕМ ӨЧЕН ИҢ АВЫРЫ – КИЛЕШҮ.
ДҮРТ ПАПКАГА ЖЫЕЛГАН
НЭТИЖӘЛӘР, ТАБИБЛАР КУЙГАН
КУРКЫНЫЧ ДИАГНОЗ БЕЛӘН КИЛЕШҮ.

Барысы да әйбәт башланган иде. Ике еллап очрашып йөргәннән соң, егет белән кызга гөрләтеп никах туге ясадылар. Туган-тумачалар, дус-ишләр, танышлар жыелды. Карап туйгысыз яшә парга бәхет, тигез тормыш теләделәр. «Күп итеп балалар алып кайтыгыз, кайгыда да, шатлыкта да бергә булыгыз!» – диештеләр. Кыскасы, туйда нинди сүзләр әйтелергә тиеш, шуларның барысы да әйтелде шикелле.

Әйе, барысы да әйбәт башланган иде. Озак көттермичә дөньяга килгән нәни кызчыкка исем куштылар. Самира өч айга кадәр тын гына йоклады да, йоклады. Ә көннәрдән бер көнне баланы көзән жыера башлады. Айсу, нәниен кочаклап, 8 нче неврология хастаханәсенә чапты. Невропатолог кызчыкны жентекләп карады, анализлар да алынды. Һәм менә диагноз... өметсез, рәхимсез, куркыныч диагноз: «Балагызда Веста синдромы, – диде табиб. – Яшәсә, өч ел яшәр...»

Өенә ничек кайтып житкәнен ул хәтерләми. Ә менә бу хәбәрне иренә әйткәч, ни ишеткәнен әле дә исеннән чыгара алмый: «Синең гарип балаң миңа кирәкми. Үзең кара...» Шулай итеп, яшә хатын үлемгә хөкем ителгән чирле баласы белән берьялгызы утырып кала...

Ата күке китә һәм баласы, хатыны барлыгын мәңгегә оныта. Ул, никахлары рәсми теркәлмәгәч, сабыена алимент та түләми, хәл-әхвәлен дә белешми. Тормышыннан сызып ташлый.

Ярый да шул чагында үзе дә әле бала гына булган Айсу янында аның яраткан әнисе-әтисе, абыйсы Адель була. Әнисе Рузалия ханым кызын: «Борчылма, бергә булырбыз», – дип юатса да, диагнознның нидән гыйбарәт булуын белгәч, түзми, кычкырып елап жибәрә. Ләкин бу әле сынауларның башы гына. Бала бер яшенә житкәнче, бөтен белгечләрне йөрөп чыгалар. Балалар республика клиник хастаханәсендә кызчыкның күзләрен карыйлар да, диагноз куя алмагач, Мәскәүгә –

Гельмгольц хастаханәсенә барырга киңәш итәләр. Айсу, бәләкәчен алып, әтисе белән Мәскәүгә юл ала.

«Күзләрендә яман шеш, операция ясамыйча булмый», – ди табиблар. Балага ике күзсез калу куркынычы яный. Юк, юк, Айсу кызын якты дөньяны күрү бәхетеннән мәхрүм итә алмый. Ул әле башка табиблар белән киңәшләшер. Сабыен күкрәгенә кысып, хастаханәдән чыгып качканда, нинди адымга баруын, баласының язмышы бары аның кулында булуын яхшы аңлый ул.

Язманы нәни кызчыкның кыл өстендә эленеп торган гомерен үлемнән саклап кала алу өчен барын да эшләгән, чарасызлыктан сынып төшмәгән, авырлыкта югалып калмаган яшь әниңең инстаграмга куелган кичерешләрен, уй-фикерләрен күзаллап дәвам итәргә булдык. Физик мөмкинлеге чикле бала тәрбияләгән әниләргә, бигрәк тә әтиләргә гыйбрәт, сабак булсын дип, шулай эшләдек.



Куркыныч диагноз белән килешеп яшәү – тәмуг уты.

Баламның соңгы сәгате, соңгы минутлары турында уйлый башласаммы... Уйламыйм гына. Ниһаять, ниһаять, мине акылдан язар дәрәжәгә җиткәргән диагнозларның берсен табиблар кире какты. «Яман шеш авыруы юк» (рака нет) – минем шигарем иде.

Табибларның: «Икесендә дә күзендә яман шеш, күзләрен алырга кирәк», – дигәннен ишеткәч, табиблар белән ачуланыштым. «Алар әйткәнне тыңла», – дип торган әти белән кычкырыштым. Беркемне тыңламадым. Юк, дидем, баланы күзсез калдырмыйм. Мин һаман эзләнүдә. Инде кемгә мөрәҗғәгать итәргә, кая барырга? Уйладым-уйладым да Татарстан Сәламәтлек саклау министрлыгына киттем. Анда миңа Күзләр микрохирургиясенә юллама бирделәр. Һәм менә без... янә Мәскәүдә. Элгәре куелган диагноз белән дүрт ел көрәшкәннән соң, бетмәс-төкәнмәс караңгылык артында яктылык сирпелә башлады. Биредә безнең белән күренекле табиблар Татьяна Ушакова һәм Андрей Яровой шөгыльләнде. Аларга элгү үзе бер бәхет бит. Диагнозы дәрәс куелмаган дип таптылар. «Башта баланың тормышын саклап калабыз, аннары – күзләрен», – диделәр. Бу юлы мин алар белән килештем. Хәлемә керүчеләрнең барысына да зур рәхмәт. #Мин сезнең барыгызны да яратам!

Казан белән Мәскәү арасы хәзер Айсу Мингалиевага ике авыл арасы кебек кенә. Ул әледән-әле Самираны табибларга күрсәтеп кайта да, биредә – Республика онкология хастаханәсендә дәвалый. Ни дисәң дә, акча ягын да уйларга кирәк. Ә бездә ул бушлай. Алар дүрт химиотерапия курсы, күзгә биш мәртәбә лазер терапиясе алырга өлгәргәннәр инде. Һәм барысы да юкка. Химиотерапия ысулы белән дәвалану файда бирми. Баланың иммунитетын гына зәгыйфьләндерә.



Кызым, сиңа рәхмәт! Син чирләреңнән исән калырга, ничек тә яшәргә тырышкан көчле һәм мәрхәмәтле кешем минем! Мин яратам сине, кызкаем!

...Бер табибтан икенчесенә йөрүләребез дәвам итә. Әле күптән түгел генә Балалар республика клиник хастаханәсендә МРТ үттек. Бала ике сәгать ярым

наркоз астында ятты. Баш миен, ике күз чокырын, муен тирәсен карадылар. Бөтенесе 19.900 сумга төште. Түләүләгә бардык. Югыйсә чират җиткәнне яртышар ел көтәргә кирәк. Ә безнең моңа вакыт юк. Аның каравы, нәтиҗәне шул ук көнне кулга тоттырдылар. Наркоздан чыгу балага елдан-ел кыенлаша.

Табиблар Веста синдромы (эпилептик синдром – сирәк очрый торган, дөвалауга бирешми торган чир) белән 4 яшен тутырган Самирага гажәпләнә. Тагын әнисе баланы алып Мәскәүгә юнәлә. Баксаң, сабыйда бернинди дә Веста синдромы түгел, анда генетик авыру икән. Мәскәү табиблары аңа «туберозный склероз» дигән диагноз куеп җибәрә. Һәм ни өчен әни кешенең моңа кадәр балага инвалидлыкны рәсмиләштермәве белән кызыксына. Чыннан да, ни өчен? Инде хәзер Айсуга тагын бер бюрократик баскычны үтәргә, дистәләгән ишекләргә ачарга кирәк...

**«Бирешмәскә, көрәшергә!»
Яшәү шигаребез шундый хәзер.**



Шулай итеп, без гематология бүлегендә тикшеренү узабыз. Кан тапшырдык, ЭКГ үттек, эчке органнарда УЗИ ясадылар. Иртәгә менә рентген, аннары тагын анализлар. Уникаль очрак дип, кызымны медицина институты студентларына, поликлиника табибларына күрсәтмәкчеләр. Янәсе нәрсәгә игътибар итәргә, мондый балалар белән ничек эшләргә? Ничек, ничек, иң мөһиме: безне җәмгыять кабул итсен. Баламнан йогышлы чирдән качкандай качмасыннар. Башка, сәламәт балалар белән аралашырлык мөмкинлекләр, шартлар тудырсыннар! Менә ничек! Кәеф, кем әйтмешли, «боевой», үземдә көннән-көн ышаныч арта баруын сизәм. Ә бу бер дә аз түгел.

Быел табибларның кызымның чиренә игътибары кискен көчәеп китте. Безне (кызым белән мине) дүрт комиссиягә чакырдылар. Аңлыйм мин аларны. Алар юраганча, 3 яшькә чаклы гына яшәргә тиешле кызыгым бишенче яше белән бара бит. Ләкин бу баруда мин бернинди дә яңалык ишетмәдем. Анысына да риза. Тик начары гына булмасын. Без алга таба да эпилепсия өянәге белән көрәшчәкбез. Логопедка йөрербез... һәм иң мөһиме: шул чирләр бәйләме белән матур итеп яшәргә өйрәнербез. Әле менә Мәскәүдә бер бик шәп табиб барлыгын, аңа элгү өчен бер ел алдан язылып куярга кирәклеген һәм аңа бер күренү хәтта ки 15.000 сум торганын белдем. Әмма бусын киләсе елга калдырмый булмый. Быел йөрәп арыдык инде...

Кызым мине көннән-көн үзенең холкы, теләгенә ирешә белүе белән хәйран калдыра. Ата-аналарга теләгем: балаларыгызга ышаныгыз. Самира белән бергә мин дә үсәм, сабыр булырга, үземне тулаем аңа багышларга өйрәнәм. Балалар бездән бары яхшысын гына алсын иде #Самира #Барыгызны да яратам!

Веста синдромы диагнозын «туберозный склероз» диагнозына үзгәрткән Мәскәү табиблары: «Генетиклар ни караган?» – дип гажәпкә кала. Ә Казанда генетиклар бармак белән генә санарлык. Самираның анализ нәтижәләре белән шыплап тутырылган папкасын табиб өстәл тартмасына салып куя да оныта. Ачып та карамый. Ә инде бу хакта кызыксына башлагач, анализларның инде искерүе, яңасын әзерләргә кирәклегенә турында әйтә. Ә анализ тапшыру, гафу итәсез, 32 мең сум тора...

Өкрән генә узган көннәр белән бергә Самираның үсеш буенча, яшәтәшләреннән артта калуы да нык сизелә башлый. Үзе кебек бала-чага белән аралашу аңа авырдан бирелә. Шуңа сәбәпле, баланы гадәти балалар бакчасына алудан баш тарталар. Хәер, баланың үзенә дә логопеды, психологы булган бакча кирәк.

«Бөтен теләгәнәм – жәмгыять мөмкинлекләре чикле балаларны үз итсәң, кире какмасын иде».



Соңгы вакытта миңа гел бер сорау бирәләр: «Балаң кайсы балалар бакчасына йөри. Мин 155 нче коррекцион бакчага дигәч, тагын сорау: «Нәрсә, нормальнә барырга ярамадымы?» Күрәсәң, башларыбызда һаман да әле СССР заманнарыннан килгән «нормальный» сүзгә бөтерелә. Әлегә бакча интеллекты ягыннан артта калган балаларны тернәкләндерү һәм тормышка яраклаштыруга көйләнгән. Күпләребезне менә шушы соңгы фраза – интеллекты ягыннан артта калган, ягъни мәсәлән, аң-үсешенә зыян килгән дигән сүз куркыта, андый балалардан читләшергә этәрә дә инде. Дәрәс тәрбия биргәндә, укуларын тиешле оештырганда сезнең һәм сезнең балалар өчен алар һич тә куркынч түгел, әти-әниләр. Алар йогышлы түгел, алар – зарарсыз һәм юаш бер зат. Самирага сезнең балагыз зур ярдәм күрсәтә алыр иде. Гадирәк булыгыз инде, зинһар.

...Медкомиссия үтәргә җыенабыз: колак һәм тамак авырулары табибында, логопедта, психологта, невропатологта, офтальмологта, терапевтта, хирургта, ортопедта булдык. Кыскасы, күрәнмәгән белгечезгә калмады. Анализлар тапшырылды, кирәкле бөтен документлар да җыйелды. Комиссия бюросының карарын көтәсә генә калды. Ни диярләр? Мондый юлны без ел саен узабыз. Тернәкләндерү үзәгенә, санаторийга бушлай юллама бирмәсләрме дип тә өметләнәбез. Өч ел инде безгә аның берсе дә тәтеми. #Дөнъяны яратам

Санаторийга юллама мәсьәләсендә Казан шәһәре Совет районының иминлек фондына шалтыратып, инвалид балаларга санаторийга юллама алу өчен ниләр кирәклеген белән кызыксынабыз. «Әллә ни кирәкми, – ди «кайнар линия»дә утыручы хезмәткәр. – Гариза, медицина белешмәсе, баланың туу турындагы таныклыгы, баланың әтисенә йә әнисенә паспортты». «Күпме көтәргә?» дигән соравыбызга ул: «Дәрәсән әй-

тергәме? Өч ел...» – ди дә трубканы ташлый. Өч ел?! Авыру бала ич ул. Үлөп китәргә дә мөмкин. Тик иминлек сагында торучылар мине ишетми. Казандагы «Апрель» тернәкләндерү үзәгенә шалтыратабыз. «Чиратны без билгеләмибез, социаль яклау бүлегә хезмәткәрләргә белән сөйләшегез», – диләр алар. Ә Совет районының социаль яклау бүлегендә: «Бу эшләр белән шөгыльләнүче белгечезгә эштән китте. Гариза калдырып китегез, карарбыз», – дигән җавап ишеттек. Әниләрнең еллар буга чирле баласын үзәккә китерә алмый тилмерүгә сәбәбе аңлашыла болай булгач.



Медик-педагогик комиссия көне – 5 апрель дә килеп җитте. Уемда ничек тә кызыма ортопедик аяк киеме (аякларын чалшайтып йөри) алу... Вазгыяткә гел уңайгына карарга тырышам. Гел шулай барып чыкмаса да, тырышам... Ур-ра, табибтан табибка ике атна җәфаланып йөрүләребез юкка китмәде. Кызыма инвалидлыкны 18 яшькәчә озайттылар. Шатлануларымны күрсәгез. Бер хастаханәдән икенчесенә чабулар, очсыз-кырыйсыз чиратларда басып торулар бетте болай булгач. Димәк, димәк, безнең кулыбызда инвалид булуыбыз турында белешмә. Хәзер инде элеккечә пенсия фондына да барырга кирәкми. Пенсия автомат рәвештә күчәчәк. Ортопедик аяк киemen ала алмадык менә... Аны хәзер церебраль параличлы балаларга гына бирәләр икән. Кызганыч, югысә без дә аңа бик мохтаж идек.

Кызчыгыма 6 яшь тулды. Гомеренең шушы бәләкәй генә өлешендә ул кемдер гомер буга күрмәгәнне күрдә. Исегездә тотыгыз: авырлыктан чыгу юлы, бик теләгәндә, һәрвакыт табыла, бар ул! #мәхәббәт телим!

«Балачактан инвалид» дигән сүз бүген инде гадәтигә әйләнеп бара. Без моңа күнәктә, ахрысы. Россия Федерациясә Сәламәтлек саклау министрлыгыннан алынган мәгълүматларга караганда, илдә ел саен 50 меңләп инвалид бала туа. Бер бездә генә түгел, башка илләрдә дә шулай. Җир шарында инвалидларның саны барлык халыкның 5 процентын тәшкил итә. Һәм бу сан үзгәрми диярлек. Димәк, 5 процент хатын-кызның, милләтенә, диненә, матди һәм социаль хәленә карамый, «үзәнчәлеккә, үзәнә бертөрлө» бала тудыру ихтималы бар дигәнне аңлата. Кайбер ата-ана андый бәхетсезләрдән баш тарта. Бала мондый очракта үзенең бетмәс-төкәнмәс проблемалары белән япа-ялгыз кала. Бу яктан Самира бик бәхетле. Аның өзелеп яратучы әнисе, дәү әнисе, дәү әтисе, абыйсы бар. Аннан күп тә соралмый, әнисе Айсуга әйткәнчә, сөйләшергә өйрәнсә, үз-үзен карар хәлгә килсә... шунысы да бик җиткән. Инвалид баланы гомерлек бәйләлеккә куйган мондый чирләр каян килеп чыга соң? Әлбәттә инде, экология, генетика гаепле, дибез. Һәм әлбәттә инде, алкоголизм, наркомания, даруларны белмичә, кирәгеннән артык куллану... Бусы да бер бәла.



Бүгенге рекламалар кешенең баш миен теләсә кайсы якка борып куярга сәләтле. Әйе, әйе, аптека бүген кишет шикелле. Анда ни генә юк: конфеттан башлап, памперс һәм косметикага чаклы. Нигә болай дисезме?

Минемчә, бу өлкә инде күптән сәламәтлек саклау системасыннан читләшеп, коммерцияле проектка әверелде. Аптекага кергәнче башта уйларга кирәк. Үзеңне үзең дәваламаска, фармацевт киңәшен тыңлап, теләсә нинди дару капмаска өйрәнергә кирәк безгә! Ата-ананың игътибарын тагын бер житди проблемага юнәтәсе килә: июль аеннан бирле табиб билгеләгән даруның нәтижәләре белән көрәшәм. Эпилептолог аны безгә көзән җыерганнан дип биргән иде. Бу «дару»ны эчкәннән соң, баланың үз-үзен тотышында үзгәрешләр башланды. Тәнәдәгә җәрәхәтләр төзәлмичә интеллекттердә. Баланың гел йоклайсы килде. Чираттагы биохимияне тапшырганнан соң, тромбоцитларның нормадан өч мәртәбә түбән булуы ачылды. Табибка элгү үзе бер проблема булгач (ике атнадан соң гына күренә алдык), дару бирүне туктаттым. Бер атнадан кызымның учлап-учлап чәче коела башлады. Йөзә ап-ак... Тизрәк гематологга йөгердек. Нәтижәдә, без янә хастаханә һәм очсыз-кырыйсыз тикшеренүләр божрасында калдык. XXI гасырда яшибез ләбаса. Бала өстеннән эксперимент үткәргәсәгез... Болай ук димәс идем, табибларның авыруларга препарат билгеләү тәртибе бик сәер. «Эчеп карасын әле, ярамаса, карарбыз», – ди алар. Хастаханәгә ятар өчен неврологка баргач, бала эчкән даруның исемен ишетүгә аның ахылдавын күрсәгез. «Сез нәрсә? Без бит аны хуш, якты дөнья, дип атыйбыз», – ди. Димәк, бу препаратның тәсирен барысы да белә. Шуңа да карамастан, аны билгеләвен дәвам итә. Эксперимент булмыйча нәрсә булсын инде бу? Мин ул дару турында күп белешмә җыйдым: ул кайсы балага килешә, кайсына юк. Тик килешкәнә дә социаль активлыкны югалта. Әйтерсең, тормыштан төшөп кала. Әниләр! Балаларыгызны саклагыз! Мөстәкыйль карар кабул итүдән курыкмагыз! Берничә табиб белән киңәшләшмичә дәвалауга алынмагыз, бернинди кәгазьгә дә кул куймагыз!#Мин сезнең барыгызны да яратам!

Без табибларның абруе, компетентлыгы турында күп яздык. Белемсез яисә белемә житәрлек булмаган табибтан да куркынычы юк. Чөнки ул кеше тормышы белән шаяра. Аның кулында шундый кадерле чимал. Ак халатлы шәфкать ияләренең белдексезлегә, хатасы аркасында үлем-китемнәрнең арта баруы да факт. Шуңа да без (бу очракта пациентлар – авт.) икеләтә игътибарлы, хәтта, әйтер идем, күпмедер дәрәжәдә белемле, чиребез хақында мәгълүматлы булырга тиеш.



Соңгы өч ел мәктәпкәчә белем бирү учреждениесенә элгү өчен көрәшкә багышланды. 2012–2013 елларда без «Тема» дип аталган балалар клубына йөрдөк. Бушлай түгел, акча түләп. Анда күп нәрсәгә өйрәндөк. Аннары, бакча сорап, РОНОга киттек. Анда безне: «Кирәклесен (ә безгә логопеды, дефектологи, психологы булган бакча кирәк) үзегез эзләп табыгыз», – диделәр. Берсенә бардык: «Безнең клиент түгел», – диделәр. Икенчесендә: «Балагыз безнең шартларда алга китә алмас», – диделәр. Өченчесендә: «Нигә безгә җибәргәннәр инде? Без бит 5 яшьтән алабыз», –

дип кайтардылар. Бу узган ел булды. Быел исә безне 155 нче коррекцион бакчага җибәрделәр. Бакча мәдире безне алырга булды. Әмма елның ике ае тернәкләндерү үзәгендә үтәргә тиеш. Моңысы – үзенә күрә бер шарт. Бик үтәр идек тә. «Апрель» үзәгендә чират өстендә чират. Кешеләр анда элгү өчен ике ел алдан язылып куя. «Здравушка»быз бар иде, аны да кыскарттылар. Ә үзләре: «Барысы да инвалид балалар өчен!» – дип сөрән салалар. Дүрт ел санаторий күргән юк. РОНО кайда нинди балалар бакчасы эшләвен дә белми. Белмим нишләргә, кая барып бәрелергә, кемгә мөрәҗғәгать итәргә? Психологлар балагызны һичшиксез бакчага бирегез. Ул яшьтәшләренә күнегергә, алар белән аралашырга тиеш, диләр. Ә безне беркайда алмыйлар. Чөнки без барып чыккан псих та, даун да, аутист та түгел. Теге якка да, бу якка да юк, кыскасы. Безнең ишеләргә урын каралмаган. Баланы бу битарфлык белән йөзгә-йөз очраштырмас өчен акча җыярга кирәк. Барын да акча хәл итә бу дөньяда.

«Берничә карамый, мин бәхетле!»

Акча дигәннән... Өйдә бала карап утырырга мәҗбүр булган Айсунның кулына аена 17 мең сумга якын акча керә. Балага 10 мең сум тирәсе һәм калганы үзенә – инвалид бала тәрбияләгән өчен. Түләүле тикшеренүләр узарга, бер МРТга гына 20 шәр мең акча киткәндә, гаиләнең матди хәлен күз алдына китерүе кыен булмас. Өстәвенә, ортопедик аяк киemenең кыйммәтлеге тагын. Елына 20 мең сум шуңа гына тотыла. «Россия Федерациясендә инвалидларны социаль яклау турында» Федераль закон бар барын. Анда пенсия күләме дә, коммуналь хезмәт күрсәтүгә 50 процент ташлама булуы, инвалид балаларга айлык акчалата түләү кертелүе (быелның 1 февраленнән ул 2527,06 сум тәшкил итә), азык-төлек алуга льготалар булуы (1048,97 сумлык) хақында да әйтелә. Моннан тыш, инвалид бала караучы әниләргә (448 сумга төшә) һәм балаларга (271 сум тәшкил итә) транспортта йөрү картасы да бирелә. Моңысы – саннар. Ә менә көндәлектә, чынбарлыкта баласын дөньяга чыгарырга, һичьюгы үзен карарлык хәлгә китерергә йөргән, юк, алай гына дип әйтү дәрәҗә булмас, батырларча көрәшкән ананың үз хәле хәл, әнә. Нигә Айсун шикелле әниләргә бирмиләр икән ул «Герой-ана» исемен?! Ун баланы караганнан да авыррак бит аның хәле. Ләкин ул зарланмый. Аның: «Мин дөньяда иң бәхетле кеше», дигәннән дә икеләнебрәк, ышанмыйчарак тыңлыйм. Үз юлын үзе сайлаган, кирәк чагында «юк» дип әйтә дә белгән, берсеннән-берсе житди карарларны, бигрәк тә сабыена кагылышлысын бары үзе кабул итә белгән Айсун кебек кешеләр, бәлкәм, бәхетледер дә.

Ниһаять, Айсуга да яшьтән яратып йөргән егете белән кушылу шатлыгы елмайган. «Без Марат белән туйны Һиндстанда үткәрәчәкбез, – ди ханым, елмаеп. Һәм янә өстәп куя: «Мин нинди бәхетле хатын, бәхетле ана!» Гаҗәп инде...



«БЕЗНЕН ӘНИ МЕҢ АЛТЫН!»



Асия
ЮНЫСОВА

Кеше тәңкә түгел, аның бәһасе маңгаена чүкеп язылмаган. Кешенең асыл бәһасе яши-яши таныла.

Сезнең алтын тәңкә күргәнегез бармы? Минем дә юк. Кояшта йөзе балкып тора торгандыр инде ул номиналы алтын белән бәйләнгән тәңкәнең. Нуры белән гел ымсындырып торгандыр инде ул алтын заты. «Мең дә бер кичә» әкиятләрендә үлчәү тәлинкәсенә ябышып калган дирхәмне мин гел ымсындыргыч алтын тәңкә итеп күз алдына китерә торган идем. Алтын адәм затларын аздыручы, юлдан яздыручы ниндидер бер кәсәфәт булып түгел, бәлки нур бөркүче, яктыртучы могҗиза сыман тоела иде миңа. Шулай булмаса, иң кадерле, иң сөекле кешебезне, йә бәгырь җимеше – балабызны алтынга тиңләмәс идек. Әгәрнки алтын юньсезлек символы булса, аны зур мәшәкәтләр белән, олы тырышлык куеп җир куеныннан қояш яктысына чыгармалар, бәлки, тагын да тирәнгәрәк яшерергә омтылырлар иде. Димәк, алтын күренеп, балкып торырга тиеш!

Руль тоткан юлдашымның йөзен яктырткан май кояшы минем уйларымны әнә шундый юнәлешкә кертәп жибәрде. Ә ул түгәрәк алтын тәңкә кебек йөзен кояшка куйган да бер галибанә тынычлык белән куәтле машинасын урман юлыннан алып бара. Зифа наратлар, чәчәккә бөреләнгән шомыртлар арасын кылыч сыман кисеп үткән алтын нурларга күзен йомарга уйламый да. Уйлары матур булырга тиеш аның, нурлар чыбыркысы гына сискәндерерлек түгел. Арттагы утыргычта әнине юк-бар сораулар белән аптыратасы түгел икәннен белеп бетергән төпчек кызы музыка дәресендә әле генә өйрәнәп чыккан жырын кабатлап кайта. Машинабызны язның тәүге сары күбәләге озата бара. Тыныч, рәхәт, гармония! Яшәешнең һәр көне әнә шундый – күз яшәсез, көләч елмаюлы, шатлык кына вәгъдә иткән мизгелләрдән чигелергә тиештер ул.

Хәер, шатлык сәйләннәрен кеше жирдән үзе чүпли, көләч мизгелләрен тозлы тирен түләп үзе таба. Кемгә нинди бәхет елмая бит әле, диясегезне белеп торам. Жавабым әзер: Адәм балаларын Ходай Тәгалә Жир йөзенә бертигез бирнә белән юллый – ак кәгазь мисалындагы чиста жан белән. Шуңа кәгазь битенә ниләр язучу күп вакыт үзбездән тора. Ижтиһадтан, тырышлыктан, ихласлыктан. Бәхәскә урын бар, әлбәттә. Ләкин, әйдәгез әле, бу юлы бәхәсләшмек. Чөнки мине бу фикергә этәргән кеше янәшәмдә утыра.

Мин аны РКБ поликлиникасында аңа күренергә килгән ханымнар янында чиратта утыра-утыра көтеп алдым. Диләрә Мөсәвир кызы Мусина – табиб-гинеколог, медицина фәннәре кандидаты. Аның белән якыннан танышырга теләвем ул табиб булган өчен түгел иде әле. Бик мактап сөйләделәр аны, яхшы хатын, яхшы ана, яхшы кеше, диделәр. Яхшы табиб та икәннен үзем дә әле генә белдем. Табиб янына кереп киткәндә күзләрендә нуры сүнгән ханымның кабинеттан чыкканда йөзә өмет нуры белән балкыганын күреп...

Үзе белән ни сәбәпле кызыксынуымны аңлай алмый йөди ул. Гап-гади бер ханым – Актанышның Диләрәсе ни эшләгән әле ул чаклы? Кешеләр алдында хисап тотарлык ни гөнаһы яки ни даны бар? Диләрә Мөсәвир кызының коңгырт күзләреннән генә укыйм мин бу сорауны. Өйләренә кайтып житкәч исә хатыны күзләрендә чагылганны ире Илфат маңгайга бәреп әйтер: «Ни дип язасыз инде минем хатыным турында?»

Агыйдел буендагы Такталачык авылында булганым бар минем. Бөек шагыйрь Гамил Афзал эзләреннән йөрелгән иде. Авылның чыннан да шагыйрьләр ватаны булырлык гүзәллеген күреп белгәнгә күрә Диләрәнең табиб юлын сайлавына эчтән генә гәҗәпләнәп тә куйдым. Югыйсә менә ике дистәгә якын елда Актаныш төбәге, Агыйдел, Сөн, Ык гүзәллегендә оетып, татар мохитенә бер дигән шагыйрьләр, язучылар, рәссамнар бирде. Ул төбәк балалары каләмгә генә гашыйк сыманнар иде. Шулай да Мөсәвирләрнең Диләрәсе табиблыкка укырга бара дигән сүз чыккач, Такталачыкта гәҗәпләнүче табылмый. Бөтен физика, химия олимпиадаларында, спорт ярышларында җиңеп кайта торган бу кыз-

ның Казан медицина институтына барып керәсе көн кебек ачык. Керә ул! Нишләп кермәсен?

Казан урамында беренче очраган абзый ук шик белдерә: «Йөрмәгез, балалар, вакыт әрәм итеп. Ул институтка врач балаларын гына алалар. Анда да белгән кешеләренекен, Казаннарныкын гына. Йөрмәгез, йөрмә! Бу кытлык заманда». Чыннан да, заманы да кытлык – 1993 ел бу. Руслар әйтмешли, «лихие девяностые!» Тапканнар Такталачык кызларын куркытырлык сәбәп?! Ике дус кыз икесе дә керәләр дә, укыйлар да. Актанышның русчасын Казанның русчасына әйләндерү кадәресе генә кыенгарак килә. Тамак ягын, фатир ягын үзләре үк кайгыртырлык булмагач, өйдән китеп тә торасы юк! Хәстәрчән инде кызлар: сумка бавы гына чыдасын – өйдән тозы, шикәре, ите, мае ияреп килә. («Духтыр» буласы кызына фермада эшләүче әнисе Мөҗәлия үзенә ак халатын салып бирә. Диләрә ике үлчәмгә кечерәйтү хәйләсен дә таба.) Табагач кына әлегә калып тора. Чөнки кызларның уенда кияү түгел, укып чыгу, диплом алу. Тулай торак юкмы? Карауга мохтаж ялгыз карчыклар бар. Стипендия юкмы? Идән юа алган, массаж ясый белгән куллар бар! Ач та түгел, бай да түгел, әмма дискотекаларда сикерергә, кинога барып тундырма ялап йөрергә вакыт юк.

Адилә онык Лилия «анасы» белән яшәтәшләр.

Вакыт юкка карамый, Ходай Тәгалә насыйбын үзе юлга чыгарып куя икән ул. Якташының хәлен белергә килгән Илфат анда озын толымлы кызны күреп тынычлыгын югалта. «Беләк юанлыгы толымына гашыйк булдым. Кырыкмыш кызлар күңел кылын һич тибрәтми иде минем. Ә монда шу-у-ундый толым иясе чәй әзерләп йөри. Үзе табиб та икәннен белгәч, бетте абзагыз!» «Абзагыз» үзе дә каты чикләвек икән. Соклануы эчтән генә булган, телендә гел бүтән сүзләр: «Кызлар, миңа гашыйк була күрмәгез. Өйләнердән йөрмим мин. Өйләнгән кеше мин, ике улым үсә». Ә үзе кызлар янына һаман килә дә килә. Әйе, өйләнгән, әмма аерылган. Җитмәсә, 15 яшкә олырак та икән. Ә кыяфәте! Коеп куйган испан егете, спортчы. Янып торган кара күзләр... Гашыйк булып йөргән ул кышта Диләрәнең теленнән шигырь юллары китмәде: «Карар инде, карар инде кара күзләре белән!» Әлегә шигырь юлларын тиздән: «Мин Казанда сине эзләп таптым, Мин Казанда бәхет юрадым!» – дигән җыр сүзләре алыштырыр.

Март аеның сыерчык бураннары дулаганда ике гашыйк йөрәк кушылды. Шуңа көннәрдә Илфат көтелмәгән оригиналь вәгъдәсе белән көләшен гәҗәпләндергән дә иде инде: «Көтмә, мин сиңа туй күлмәгә кигермәм, туй да ясап тормыйбыз. Загска да бармыйбыз! Миңа кыз табып бирсәң, мин сиңа «Ока» машинасы бүләк итәм».

Бәхетле ханым иренәң бөтен шартларына да күнә. Тик менә кыз урынына малай – Илшатны алып кайта. Әй үртәп тә куялар инде үзен дус-ишләре: «Нәрсә, малаймы? Окай-толкаймы?» Ә ул елмая гына: «Кыз алып кайтам әле мин». Икенчесе дә малай – Тимур; аның каруы, өченче булып туган Лилия инде әнисен шәп машинага утырта. Загска да өч бала белән баралар. Загссыз елларда да Диләрәнең йөзеннән бәхетле хатын елмаюы бер генә мизгелгә дә китми. («Мәхәббәт барында кәгазь нәрсә ул? Балалар аның фамилиясендә иде бит!») Хәтта буран туздырып ачуланышыр өчен сәбәп булган чакларда да елмая гына ул. Бер сәбәбен мин дә беләм. Языйм микән инде, юк микән? Язам! Беренче улы белән авырлы чагында кысан гына фатирда шәһәр читендә яшиләр әле болар. Эшкә бара торган автобуска шактый араны көзгә яңгыр астында жәяүләп чыгасы. Туктап утыртучы юк. Бер тапкырында яныннан иренәң машинасы выжлап үтеп китә, тизлеген дә киметми. Ул җаваплы эштәге кешене йөртә. Мөгаен, юл буенда калган йөклә хатын минем Диләрәм ул, димәгәндер инде. Югыйсә хужа кеше, белә калса, туктаттырмый калмас иде. Диләрә дә үпкәләп тормый. Башка берәү булсамы, дип уйлыйм.

Кайберәүләр бәхетле гаилә жылысыннан егәр алып китәр өчен дә килә.

Сабырлык таулар күчерергә сәләтле. Илфат Разов дөньясына килеп кергәндә Диләрә фәкать сабырлык белән акылны гына юлдаш итеп ала. Илфатның өлкән уллары Илназ белән Марат дөньясына акыллы, шәфкатьле Диләрә апалары иң кирәк вакытта, иң дөрес киңәш бирүче кадерле кеше булып килеп кергән. Илфат белән Диләрәнең икесенә хәзер дүрт уллары, бер кызлары һәм ике оныклары – Адилә белән Әмир бар. Хәер, ике килән дә балалар исәбендә йөри торгандыр инде. Алай дисәң, өлкән килән Резеда белән кара яндырып мунча кергәндә кайнана белән килән сердәшләргә әйләнәләр. Аралары нибары биш яшь кенә булгач ни.

Яшь аермалары жуелган, рәсми, ясалма мөнәсәбәтләр аралыгына шифалы бал коелган гаиләдә бергәлекнең кадерен белеп, уртак хыяллар белән яшиләр.

Инде менә урман уртасындагы бистәдә шәп итеп йорт салып куйганның соңында гаилә багланышлары тагын да ныгыбрак киткән сыман. Чөнки хәзер һәр гаилә үз сукмагы белән берәр чит ил курортына чыгып китәргә омтылмый. Өйдә рәхәт. Нарат, каен агачлары белән янәшәдә, үз бакчаңда үзең утырткан чәчәкләр, түтәлләр арасында кайнашуга җитәме соң! Үз йортың белән яшәгәндә ир кешегә ир-ат шөгыле, хатын-кызга үзенеке табылып кына тора. Бала-чага да телевизор яки компьютер экранына төбәлеп зарыкмый. Иркән, сәләмәт яшәеш. Түгәрәк табынны түгәрәк итү өчен сатып алынган диаметры 70 сантиметрлы табаны күреп тә



шаккаттым. Бәләш табасы бу! Гаиләне түгәрәк итә торган таба.

Аларның түгәрәкләнә торган көннәре шимбә-якшәмбе. IT-лицейда укучы шәкертләр кайткач, алар янына гаиләле агайлары җыйнаулашып килгәч... Дус-иш, туган-тумача... Күп вакыт таба тирәли 20-30 кеше җыела. Каенлы урамындагы тыкрык машиналар белән тула. Килүчеләр югында таба ял итә. Ул чагында чаңгылар, велосипедлар дөньяга чыга. «Бер яңа ел алдыннан киберкә бардым да барыбызга да Кыш бабай бүләге итеп чаңгылар сатып алдым», – дип сөйли Диләрә ханым. Бу юлы да нигә әле бу эш артыннан мин йөрергә тиеш дип тормаган ул. Энә кайда – җеп шунда дигәндәй, чаңгыны да башлап үзе киеп куя икән. «Безнең әни мең алтын», дип торган әниләрен кышкы урман юлына ялгызын чыгарып җибәрмәс бит инде биш егет. Җиләк җыйганда да шулай – әни алдан йөри.

Егетләренәң дзюдода көч сынашканын Диләрә күп вакыт күрми кала, чөнки шайтан малайлар әниләрен юри уятмый китәләр – йокласын! Югыйсә ушуга да, тенниска да гел Диләрә йөртә торган булган үзләрен. Димәк, инде үсеп җиткәннәр!

Хәтта йорт салганда да. «Проектын, сызымнарын үзәбез эшләдек, – ди Диләрә ханым. – Хыялланырга яратам инде мин. Менә бу почмакта ак пианино торыр. Анда кызыбыз Лилия музыкаль әсәрләр уйнап утырыр, дигән идем, шулай булды. Ә менә бу нәсел агачы сурәте торырга тиешле дивар һаман буш әле. Җыеп бетерә алмыйбыз. Иремнең әтисенең әбекәе гажәеп зирәк Кәримә әби, зәхмәтне (коммунистик зәхмәтне) адаштыру өчен ир балаларын төрлесең-төрле фамилиягә яздырган. Берүк, нәсел корый күрмәсен дип кайгырткан ул. Шуңа йоланы дәвам итеп, менә мин дә Мусина булып калдым.



Табиб-гинеколог Диләрә Мусинаның нәфис бармаклары сак кына кагылып, гөл тамырларын аралаганда мин аның белән кеше «чәчәкләре» – балалар турында сүз башлыйм. (Ана карынындагы яралгыны чәчәк бөресенә тиңләп куйган иде.) Ул бит институттан соң интернатураны РКБның бәбиләтү бүлегендә үткән. «Үзем бәби тапканчы балалар елавына озак ияләшә алмадым. Һәркайсын кулыма алып юатасым килеп йөдәдем. Аннары гына елау нормаль халәт икәнә күнектем».

Хәзер инде табиб Мусина поликлиникада ана булырга бик теләп тә, төрле сәбәпләр аркасында бу хыялына ирешә алмый йөдәгән аналарны дөвалау белән мәшгуль. «Әйе, экстра-корпораль ысул да бар. Соң чиктә кыралак әни (суррогат ана) табарга мөмкин. Тәрбиягә бала алу юлын сайлаучылар да бар. Тик бит һәр хатын-кыз үз мөмкинлеген ачып бетерергә тиеш дип саным мин. Үзең тапкан бәхет кенә кадерле!»

Һәр хатынга үз бәхетен табарга, организмын аңларга ярдәм итү өчен Диләрә Мусина әле дә өйрәнүдән, эзләнүдән туктамый. Югыйсә бер баласының ата-аналар жыелышында, икенчесенә «Соңгы кыңгырау» бәйрәмендә чагында эшне онытып торырга да булыр иде. Ә ул, шул чараларда үзен бик бәхетле тойганга күрә, йөзләгән башка хатын-кызларны ничек итеп үзе кебек бәхетле итәргә икән соң дип уйлап утыра. «Минем янга бөтен республикадан йөккә узып та аны саклый алмаган хатын-кызлар килә. Менә бер хатынның карынындагы баласы 12 атналык булганчы әйбәт кенә үсә дә өч айлык чагында үсеш кинәт туктап кала. Белдек сәбәбен – вак кан тамырларына тромблар утыра икән моның. Яралгыга туклану килми башлай».

Өйтергә генә ансат. «Тырышабыз» – бик хикмәтле сүз. Компетентлы, бала сөяргә тилмергән хатын-кызлар күзендә мөҗиза иясе булып күренерлек табиб булып

өлгергәнче әле аның ничәмә йөзләгән, меңләгән төннәр дәвамында йокы бүлөп, энә белән кое казыйсы бар. Төпчек кызлары кешеләргә игелек китерә алсын өчен, әни белән әти вазыйфаларны үзара бүлешәләр. Мөжәлия апа авылда йортны тотар; Мөсәвир абый Казанда бала караша. Өч оныгын ияртеп, Такталачыкка кайтып төшкәндә күрше-тирә аны: «Бабай каникулга кайткан!» – дип, шау-гөр килеп каршылай.

Медицинада сюрпризлар гел бар инде ул...

Кандидатлык диссертациясенә темасы менә сюрпризлардан ерактыр кебек тоелды. Бала табу яшендәге хатыннарын, аннан соң инде ырудан калган, ягъни климакстагы хатын-кызларның сәламәтлеге өчен борчылудан килеп чыккан эзләнүләре инде системалы фәнни хезмәт рәвешен алган.

Борчылу сүзе белән Диләрә Мусина дигән докторның яшәү рәвеше тәңгәл икән ләбаса. Борчылу – аның өчен җаваплылык дигән сүз ул. Шушы җаваплылык тойгысы аны төп эш урынында эш көнен тәмамлап, өенә ашыгудан тыеп тора. Бер рәхмәт мең бәладән коткара! Татарстанда Диләрә исемле кызлар саны һаман арта торы – моның бер мисалы. Бала туарга, хатын-кыз ана булырга тиеш! Шунның хакына ул РКБ клиникасынан хосусый клиникага барып, пациентларын дөвалауны шунда давам итәргә дә иренми.

Ире Илфат туган көненә бүләк иткән букетта 41 роза санадым. Илфатның хатынына мәхәббәте, рәхмәте символы бу чәчәкләр. Ә Диләрә үзен медицинага тулаем багышлый алганы өчен рәхмәтле иренә: «Тылым нык. Мин, әтисе исән генә була күрсен, дип яшим. Иң зур теләгем дә җырдагыча: «Бергә үтик тормыш юлларын!»



РЕКЛАМА ХОКУКЫНДА

Без бүген ыгы-зыгылы, вакыйгалар бер-берсен туктаусыз алыштырып торган заманда яшибез. Көн тудымы – һәр яктан яңалык ява... Ә ул яңалыкны журналист бар кешедән алда ничек эзләп табуы турында уйланганыгыз юкмы сезнең? Журналистиканың бөтен эшчәнлеген дә яңалыкка корылган инде аның. Әмма «кайнар» яңалыкны табуны сәнгать дәрәжәсендә башкаручылар бар. «Татар-информ» мәгълүмат агентлыгының татар редакциясе шеф-редакторы Алсу ИСМӘГҮЙЛЕВА белән бүген шул хакта сөйләшәбез.

Гөлнур
ХӘСӘНШИНА

ЯҢАЛЫКТАН АЛДА

— **Т**atar-inform.tatar сайтында көн саен 60 тан алып 80 гә кадәр хәбәр чыга. Шуларның 40 проценты – редакция хезмәткәрләре тапкан эксклюзив хәбәрләр. Калган өлеше – рәсми хроника һәм социаль әһәмияткә ия тәржемә хәбәрләр. Яңалыкларны ничек табабызмы? Моңың өчен без төрле чыганаclarдан мониторинг системасын булдырдык. Мәсәлән, былтыр жәй Сүриядә һәлак булган россияле очучы Рәфәгать Хәбибуллин турындагы хәбәр безнең яңалыклар лентасына шулай килеп иреште. Самолет бәреп төшерелү турындагы хәбәрне беренче булып федераль яңалыклар агентлыгы таратты. Кызыксынып, һәлак булган очучыларның

фамилияләрен эзли башладык. Баксаң, берсе татар икән бит! Исем-фамилиясен шунда ук «googl»га керттем. Ульянов өлкәсеннән, Кулаткадан икән ачыклады. Мин бу хакта хәбәр эзерләгән арада, редакциянең баш мөхәррире Рәмис Латыйпов Кулатка белән элемтәгә керде, һәлак булган очучының әнисе, туганнары белән сөйләште. Эзлекле яңалыклар чылбыры шулай туды.

Яңалык туган саен, аны лентага куя барабыз, яна торган кыска хәбәр лентада 3 минут эчендә пәйда була, мәгълүматны жентекләбрәк эзерләүгә 1 сәгатътән артык вакыт китәргә мөмкин.

Безнең төп максат башкаларны кабатламаган уникаль яңалык табу, шуны иң беренче булып халыкка

житкерү. Менә монда һәр журналистның шәхси элем-тәләре ярдәмгә килә дә инде. Күптән түгел Яшел Үзән районы Бәчек авылы зиратында кабер ташларын жи-мерүләре турында шулай белдек. Бу хакта якшәмбе көнне кич белән яздык («ял көне, төн, бәйрәм» дигән сүз юк бездә!) Дүшәмбе иртән авылга хәбәрче, фото-граф, видеооператор чыгып китте – теманы үстергәндә тагын яңалыклар килеп чыкмый калмый.

Иске яңалыкларны системалаштыру да яңалыкка әйләнергә мөмкин. Быел Тукай премиясен тапшыру алдыннан шагыйрь Ркаил Зәйдулла: «Аны язучыларга бирмиләр», – дигән сүз әйтте. Шулаймы соң бу? Утырдык та барлык лауреатларның исемлеген төзедек, кемгә нәрсә өчен бирелгән ачыкладык – инфографика әзерләдек. Чынлыкта, премия башлыча язучыларга һәм рәссамнарга бирелә булып чыкты.

Халык санын исәпкә алу буенча да шулай. Татар кими-кими дип әйтәләр, ә күпмегә кими соң ул? 1926 елгы халык санын алу белән бүгенге көнгә кадәр булган мәгълүматны тупладык. Инфографика шуны күрсәтте: сугыш вакытында, хәтта күпме халык үлеп тә, халык санын алганда татар арткан, ә 2002–2010 еллар арасында 200 меңгә кимегән...

Ә Софья Гобәйдуллинаның шәжәрәсе буенча ясаган инфографика һәм видеоролик? Ул – мулла нәселеннән. Татар халкы турында әйткән фикерләрен, эшләрен туплагач, ачык күренә: аны бездә зурлаулары бик урынлы һәм дөрес. Ул маңкорт түгел!

«Татмедиа» агентлыгы башлыгы Айрат Зарипов татар халкының тулы куәткә эшли торган үз мәгълүмат агентлыгы булырга тиеш дигән максат куйды. «Татар-информ»ның генераль директоры Шамил Садыков агентлыкның эшен дөнья стандартларын өйрәнәп, шуларга нигезләнәп корә. Ул һәрвакыт эзләнүдә. Безне дә шуңа этәрә. Алдагы мисаллардан күрәсез: яңалыкны эзләп табуның, житкерүнең барлык заманча ысулларын кулланабыз. Актуаль тема яки вакыйга уңаеннан, атнага бер тапкыр татарча матбугат конференциясе уздырабыз. Татар телен «калька»лардан чистарту, телнең кагыйдәләрен искә төшерү максатыннан татар журналистлары өчен лабораториум ачтык. Видео-интервьюлар булдырылды. Казандагы татар чараларыннан онлайн-трансляцияләр ясыйбыз. Фотографлар, видеооператорларыбыз бар, монтаж өчен барлык мөмкинлекләр тудырылган. «Кырда» эшләүче һәр журналистта iPad бар.

Коллективыбыз гажәеп тырыш безнең! Гөлнар Гарифуллина, Лилия Локманова, Лилия Гаделшина, Рузилә Мөхәммәтова, Мөршидә Кыямова, Гүзәл Насыбуллина, Сания Әхмәтжанова, Гөлүзә Василова, Чулпан Шакирова, Надия Шәйхетдинова, Фәрит Салихов... Һәрберсе үз эшенең остасы.

Яңалык күпме яши: бер сәгать, бер көн, бер атна...

– Уйландыра торган яңалыклар озак яши. Әйттик, житәкчеләрнең, күренекле шәхесләрнең аерым фикерләре күпләрдә кызыксыну уята, социаль челтәрләрдә телгә алына. Ә яңалыкларның 99 проценты, мөгаен,

бер көнлектер. Һәм бу дөрес тә. Халыкка барып житкән икән, димәк, ул бит инде максатына ирешкән дигән сүз. Бер генә мисал. Узган жәй давыл булачагы турындагы хәбәрне кичке сәгать 6 да алдык. Шунда ук язып элдәк, аннан 1-2 сәгать социаль челтәрләр аша таратып утырдык. Хәбәрне меңәрләгән кеше укыды. Төнлә көчле җил тавышына уяндым. Ярый, белделәр, ниндидер саклык чаралары күргәннәрдер, дип уйлаганым истә.

Сүз уңаеннан, «Татар-информ» мәгълүмат агентлыгында хәбәрләренә социаль челтәрләрдә таратуга зур әһәмият бирелә. Белгечләребез бар, яңалыклар таратуның уникаль системасын булдырдык.

Узган елның маеннан сайтыбызны укучылар саны 7,5 тапкырға артты.

Яңалыкларны социаль челтәрләр аша да табабыз, дидең. Әмма Фейсбук яки Твиттерда чыккан хәбәр автобуста колакка кергән яңалыктан әллә ни аерылмаса да мөмкин бит.

– Иң элек бер мисал. Абрыйлы федераль чыганаclar, бер видеога таянып, күренекле бер Мәскәү артисткасының ислам дине кабул итүе турындагы яңалыкны язып чыкты. Бу хәбәрнең чынмы-түгелме икәнлеген актриса ханым үзе генә әйтә ала иде, әмма без аның белән элементгә керә алмадык, шуңа күрә яңалыкны сайтта чыгармый торырга булдык. Ә кичкә федераль канал аша ул аның дөрес түгеллеген житкерде... Игътибар итсәгез, бездә һәр яңалыкның чыганагы күрсәтелә. Димәк, ул тикшерелгән, димәк, ул дөрес дигән сүз. Шуңа да рәсми чыганаclar дип саналабыз, без дәүләт агентлыгы, халык та, мәгълүмат белән эшләүче журналистлар да безгә ышана. Мәгълүмат чыганаclarының абруен тикшерә торган «Медиалогия» рейтингында «Татар-информ» Татарстанда беренче урынга чыкты.

Көндәлек яңалыклар һәм... шигырь. Әйе, болар бер-берсеннән ерак кебек. Тик шигырьгә соңгы вакыт яңа сулыш өргәнне үзегез сезәсезме?

– Шигырьгә яңа сулыш өрдекме-юкмы, белмим, әмма шигырьне халыкка житкерүнең яңа ысулын таптык шикелле. Шагыйрьләрдән интервью алганда сөйләткән шигырьләренә банер, видеоролик итеп яса-тып, социаль челтәрләрдә һәм мессенджерларда таратабыз. Шагыйрь Роберт Миңнуллин: «Сез мине икенче тапкыр популяр иттегез», – диде инде. Аның шигырен эштән соң кич белән төгәл 20 кешегә җибәрдек. Ә икенче көнне ул безнең тәржемәчезгә Чаллыдан, КАМАЗда эшләүче бер танышыннан килеп төште... Бер төн эчендә! Минем үземә дә әйләнәп кайталар, хәтта чит төбәкләрдән, чит илләрдән. Раил Садриев шигырь укыган видеороликны ТР Премьер-министры урынбасары Васил Шәйхразыев үзенең Фейсбуктагы битенә элөп куйган. Аңа нинди юллар белән барып ирешкән, монысын белмим.



«ТУМЫШЫМ БЕЛӘН... БАЛАЧАКТАН»

Мәдинә
АВЗАЛОВА

БАШКА БЕРӘҮНЕҢ УЕНА ДА КЕРЕП КАРАМАГАН
КЫЗЫКЛЫ ИДЕЯЛӘР, ДӨНЬЯКУЛӘМ
ТАНЫТЫРЛЫК БЕРСЕННӘН-БЕРСЕ
МАВЫКТЫРГЫЧ ЭШЛӘР... ШУҢА ДА
АНЫ БЕЛӘЛӘР, ХӨРМӘТ ИТӘЛӘР, ЯРАТАЛАР.

Без аның белән бер мәртәбә хатын-кызлар бәйрәме алдыннан, «Ел хатын-кызы. Ел ир-аты: хатын-кыз карашы» дип исемләнгән республика бәйгесен йомгаклау тантанасында очрашкан идек инде. «Хатын-кыз – ел үрнәге» номинациясе буенча зона ярышларында жиңүче булган Наилә Камил кызы Тажиеваның ул вакытта әйткән сүзләре хәтеремә уелып калды: «Мөмкинлектән файдалана алмый калудан куркам...» – дип гажәпләндергән иде ул мине. Нигә шулай диде ул? Нинди мәгънәдә әйтте бу сүзләргә?

...Казан уртасында урнашкан IT-паркның биек катлы бинасына аяк басуга, андагы ыгы-зыгыдан бер мәлгә югалып калгандай булабыз. Егет һәм кызларның кайсы «Безнең Татарстан» республика яшьләр форумы ачылу тантанасында, кайсы үзләре белән алып килгән әйберләргә күргәзмәгә кую белән мәшгуль. Без аны йөзләгән кеше арасынан танып алабыз. Әнә ул... Гадәттәгечә инде... тиктормас кыз һәм малайлары янында. Шактый вакыт янына килмичә, читтән генә күзәтеп торабыз. «Татарстан аграр яшьләр берләшмәсе» региональ ижтимагый оешмасының Питрәч бүлекчәсе дигән зур реклама пәрдәсе тирәсендә кайнашкан яшьләр белән бергә. Күз алдында, санаулы минутлар эчендә ботаклары сушки-булкилардан гыйбарәт «икмәк агачы» барлыкка килә.

«Хәйран калып торабыз»

Бу хәлләрне тамаша кылып торган ир белән хатын: «Ошыймы?» дигән соравыма шулай дип җавап кайтара. «Авыл яшьләре дә үзгәрдә хәзер, – ди абзый теле ачылып китеп. – Без бит питрәчлеләр. Шуңа кызыксынабыз.

Халык үзгәрдеме, житәкчеләрнең авылга, авыл хужалыгын үстерүгә мөнәсәбәтеме, бүген әлегә мәсьәләнең көн үзәгендә торыуы хак анысы. Күз алдындагы авылларга гына түгел, буй-күз житмәс ерактагы, эчкәрәдәге авылларга да ярдәм итү, булган бөтен алдынгы үсеш алымнарын, юлларны куллану турында бара сүз.

Сөйләнеп кенә калмаска, эшләп күрсәтергә! Ә эшләп күрсәтү ул «Татарстан аграр яшьләр берләшмәсе» региональ ижтимагый оешмасының Питрәч бүлекчәсе житәкчесе Наилә Тажиева үрнәгендә булырга тиештер дип уйлыйм. Ишеткән-күргәннәремне тагын бер кат күңеләм аша үткәргәннән соң, шундый фикергә киләм.

– Әле генә Италиядән кайттык, – дип сөйли башлый ул сүзне жөмләнең уртасыннан башлап. – Без Миланга – Халыкара күргәзмәгә Россия вәкилләре исеменнән бардык. Былтыр Питрәчтә уздырган «Скорлупино» йомырка фестивалендәге тамашаны күрсәттек. Күргән берсе хәйран калды. Италия телевидениесенең ике үзәк каналы килде. «Без – Татарстанның Питрәч районыннан», – дигәч, нык гажәпләндем. Ишеткән, күргәнмени?

Бүлекчә яшьләренең Халыкара күргәзмәләрдә беренче катнашуы гына түгел. Ә бит барысы да «Russian Event Awards» дип аталган вакыйгалы туризм өлкәсендә Милли премия алудан башланган иде.

Былтырның июнь ахырларында булып узган фестиваль турында питрәчлеләр әле дә булса сагынып, яратып искә ала. Ул чагында меңләгән халыкны үзенә караткан бу тамашага республиканың төрле шәһәрләреннән һәм авылларыннан дәрәжәле кунаклар җыела. Бәйрәмгә Татарстан Республикасы Премьер-министр урынбасары, Авыл хужалыгы һәм азык-төлек министры Марат Әхмәтов та килә. Әйе, ул чагында Наилә Камиләвна авторлыгындагы әлегә проект «Безнең Татарстан» республика форумының «Минем кече ватаным» номинациясендә беренче урынны яулый. Республикабыз авыл хужалыгы товарлары житештерүчеләрнең һәм агропромышленность комплексы эшчәннәренең абруен, дәрәжәсен күтәрүне максат итеп куйган бу чараны Президентыбыз Рөстәм Миңнеханов югары бәяли. Бәлкәм, шуңадыр да аны алга таба да, ел саен үткәргә, дигән карарга килгәндер.

Миллионлаган сумлык грантлар да – аның казанышы.

Бер мең йомыркадан тәбә

– Ни өчен йомырка фестивале? Кай ягы белән үзенә каратты соң ул халыкны?

– Бездә танылган кошчылык фабрикасы барын онытмагыз, – ди ханым елмаеп. Проектны эшләгәндә иң элек шуны күздә тоттык. Кай ягы белән каратты дисезме?! Фестиваль берничә мәйданчыкта барды. Халык һөнәрчеләгә күргәзмәсендә кулдан ясалган әйберләр сатылды. Икенче бер мәйданчыкта Казаннан һәм башка төбәкләрдән килгән оста ашчыларыбыз фарштан һәм йомыркадан төрле ризыклар әзерләү буенча мастер-класслар үткәрделәр. Янәшәдә генә зоопарк эшләде. Анда казын-үрдәген дә, бәрәнән-кәжәсен дә, төрле кошларның, әйтик, попугай, тавис кошы, фазаннарның йомыркаларын күрергә дә була иде. Шулай да тамашачыны иң нык жәлеп иткәне, берсе – күмердә, икенчесе – электр плитәсендә пешкән йомырка тәбәсе булды. Аларның һәркайсына берәр мең йомырка китте. Һәркайсы йөзәр килограммлы табада пеште. Аның каравы, бәйрәмгә килгән кешенең берсе генә дә аны авыз итмичә китмәде.

Һәркайсы грантка лаек

Әгәр дә ул: «Тумышым белән... балачактан» дип әйтә икән, бу шулай. Чөнки үзен белә-белгәннән – балачак дөньясында. Мәктәптә укыганда, башта – комсомол район комитеты бюросы әгъзасы. Аннары «Чайка» сәламәтләндерү лагере вожатые, аннары – Чаллы педагогика институтын тәмамлап кайтканнан соң, башлангыч сыйныф укытучысы, Питрәч районы хакимиятенең балалар һәм яшьләр эшләре бүлегә житәкчесе, 2009 елда әйткәнәбезчә, Аграр яшьләр берләшмәсенең Питрәч бүлекчәсе һәм ниһаять, 2014 елдан «Форпост» жәмәгәтчелек тәртибен саклау үзәге директоры. Жыеп әйткәндә, менә 20 ел инде яшьләр сәясәтен житәкли. «Татар-

стан аграр яшьләр берләшмәсе»нең региональ ижтимагый оешмасы рәисе Миләүшә Заһидуллина әйткәнчә, ул үзе эшләгән дәвердә 2 миллион сумга якынлык дистәләгән проектны гамәлгә ашырырга өлгерә. Узган ел Татарстан Яшьләр эшләре һәм спорт министрлыгының авыл яшьләре арасында патриотик эшләр һәм наркотикларга каршы көрәшкә юнәлдерелгән грант ота. Көнен ел итеп яшәгән тынгы белмәс ханым яшьләргә экстремизм, терроризм турында сөйли, милләтләр арасындагы дуслыкның ни дәрәжәдә мөһим булуын аңлата, аларны коррупциягә каршы көрәшergә чакыра. Былтыр ул республика форумына «АнтикоррЛига» коррупциясенә каршы интеллектуаль уеннар» дип исемләнгән проект тәкъдим итә. Экспертлар аңа янә иң югары бәя бирә, проектны гамәлгә ашыру өчен бирелә торган грант та аларга була.

Мәскәүдә узган Халыкара күргәзмәдән соң танылды да инде алар башта илгә, аннары – дөньяга!

– Жыр халыкны берләштерә, төрле милләтләрне дуслаштыра. Былтыр без «Йөрәктән чыккан жырлар» дип аталган зур фестиваль үткәрдек. Яшьләр хоры районыбызда яшәүче халыкларның: рус, татар, белорус, чегән, яһүд халыкларының жырларын башкарды. Ел башында йомгаклау концерты булды. Әлеге проект республиканың 6 нчы форумында катнашу өчен жи-бәрелгән иде. Ул сертификат белән билгеләп үтелде. Идел бие федераль округы буенча үткәрелгән «Диво России» туристлык презентациясе бәйгесендә икен-че урын, жәйге ялны оештыру буенча беренче диплом алдык.

...Мактанып әйтми, ә бары авыл яшьләренең ижади мөмкинлекләре турында сөйли. Яшьләр лидеры тирә-сенә тупланган егет һәм кызлар форумнарда, бәйгеләрдә катнашалар, район күләмендә генә түгел, хәзер инде ил һәм дөнья күләмендәге чараларда, ижади осталыкларын күрсәтеп, республиканы таныталар. Наилә Таҗиева эшләгән проектларның һәркайсы («Син сайлаганы!», «Авылның алдан баручысы», «Йөрәктән чыккан җырлар», «Язмыш һәм ватан бердәм!» һәм башкалар) райондашлары арасында киң яклау таба. Ул тәкъдим иткән социаль проектның унбиштән артыгы республика гранты белән билгеләп үтелүе үзе үк күп нәрсә турында сөйли.

Аның: «Илкүләм үткәрелгән бер генә чарадан да читтә калмыйбыз...» – дигәнә белән дә килешәбез. Бөөк Жңңңңңң 70 еллыгы уңаеннан, «Жңңң волонтерлары» хәрәкәтенә кушылып, авыл яшьләре һәм «Форпост» хокук саклау хәрәкәтендә катнашучы егет һәм кызлар, Жңңң көне уңаеннан нинди генә кызыклы, истә калыр-лык чаралар уйлап тапмадылар: Хәтер шәме, Билгесез солдат көне, Ватан герое көне, Жңңң хатлары, Советлар Союзы Герое Муса Жәлилнең тууына 110 ел тулуга

багышланган төрле кичэләр... Алай гына да түгел, Наилә Тажиева үткәнебезгә, тарихыбызга битараф булмаган кайнар йөрәкле яшьләр белән дан аллеясын төзекләндерүдә катнаша, «Чайка» балалар лагеренда тарихи дәресләр үткәрә. Ул житәкләгән былтыргы сме-на Татарстанда иң яхшылардан таныла. Аның шәкерт-ләре Бөек Ватан сугышы ветераннарына булыша, алар турындагы фотодокументлардан архивлар оештыра.

Ул мине: «Башкарган эшләрөбезнең тамчысы гына әле болар», – дип гажәпкә калдыра. Һәм «Шатлык» социаль приютындагы балалар турында сөйләп китә. Хәтта вакытлыча гына яшәп тору урынын да авыл хужалыгы белгечлеген күтәрү, популярлаштыру үзәгенә әйләндерә алганнар: хәзер биредә алар инициативасы белән теплица эшли, кыз һәм малайлар анда яшелчә, чәчәкләр үстерәләр, ландшафт дизайны серләренә өйрәнәләр. «Без ул приютка «Агрокласс» программасы буенча методик материаллар тапшырдык, – ди әңгәмәдәшем. – Тормышта ярап куячак әле ул аларга».

Әйе, тормышта барысы да кирәк булачак: яшьтәш-
ләрөң белән аралаша белү, үз фикерөңдә калу да,
кайнар бәхәсләрдә дәрәсләкне табу, туган жирәңне
ярату да...

«Таянычым, өметем...»

Уйлаганын шундук гамэлгә ашыра алу осталыгына ия булган бу ханымның ире турында: «Өметем ул», – дип сөйләве берәз сәеррәк яңгыраса да, кайтарып сорамыйм. Сабыр гына аны тыңлыйм.

– Әгәр дә ирем, балаларым булышмаса, мондый эштә эшли алмаган да булыр идем, – ди үл.

Эчке кичерешләрән кешегә күрсәтә торганнардан түгел ул. Шуңа да бу темадан читкә китеп, тагын әлеге дә баягы фестивальләр, бәйгеләр турында гәп куерта башлый. Өнә алар күптән түгел генә тагын бер жиңүгә ирешкәннәр: «Жәмәгәтьчелекнең тануы» номинациясендә жиңеп чыкканнар. Май урталарында булып узган «Яшьләр. Авыл. Агропромышленность комплексы» дип аталган Халыкара форумда ел саен үткәреләчәк «Скорлупино» фестивале турында сөйләгәннәр. Авыл туризмын үстерүгә зур өлеш кертү дигән сүз бит бу! Ә иң зур хыяллары – шушы исемдә аталган утар салып кую. Үзенә бер музей булачак бит ул аннары. Инде килеп, яңа эш урыннары, эшмәкәрлекне, халык ижаты һөнәрән үстерү дә бит әле ул!

Алда берсеннән-берсе мавыктыргыч, зур эшләр көтә. Август урталарында алар «Скорлупино» фестивале үткәрергә җыеналар. Наилә Камил кызы әйтмешли, Сабантуйдан ким булмайчак бу бәйрәмгә Италия-дән дә кунаклар көтелә. Инде килеп, тагын бер грант отсалар, «Икмәк» фестивале үткәерләр, Зәйдә узачак «Печән» фестивалендә катнашырлар. Хәер, көн дә бер яңалыгы белән шаулатып алган яшьләр лидерының иртәгә сезне ни белән шаккаттырасын берәү дә әйтә алмый.

ЖӘМГЫЯТ



■ РФ Премьер-министры Дмитрий Медведев эш визиты белән Казан-да булды. Ул КФУның Фундаменталь медицина һәм биология институтында эшләүче яшь галимнәр белән очрашты. Соңрак Россия икътисадын модернизацияләү һәм Россия инновацион үсеше буенча Россия Президенты карамагындагы Совет президиумы утырышын уздырды.

■ Татарстан Президенты Рөстәм Миңнеханов Идел Болгарстанында ислам динен рәсми кабул иткән көн уңаеннан мөрәҗғәгать белән чыкты. «Яңарыш» республика фонды тырышлыгы белән быел беренче шәкертләрен кабул итәчәк Болгар ислам академиясе комплексы төзелде. Аны тәмамлап чыгучылар дин гыйлемибезнең бай традицияләрен лаеклы давам итәрләр дип ышанам», – дип белдерде ул.

■ Татарстан Президенты Рөстәм Миңнеханов KazanSummit-2017 пленар утырышы ачылып алдыннан «Invest expo» күргәзмәсен карады. Анда 25 предприятие катнашты. Рөстәм Миңнехановны КАМАЗ, Горький исемендәге завод, Ак Барс банкы, Иннополис һәм Казан (Идел буе) федераль университеты казанышлары белән таныштырдылар, мәгариф, сәнәгать, эшмәкәрлек өлкәләрендәге проектларны тәкъдим иттеләр.

КОТЛЫЙБЫЗ

■ «Сөембикә» журналының әдәби мөхәррире Эльмира Закирова XX «Бәллүр каләм»-2017» фестивалендә «Журналистикада исем» номинациясендә җиңүче булды. Шушы көннәрдә каләмдәшебезнең Татарстан китап нәшриятында «Иясез шатлык» китабы да басылып чыкты. Иҗат уңышлары белән котлыйбыз!



МӘДӘНИЯТ

■ Казанда XIII «Нәүрүз» Халыкара театр фестивале якутларның төньяк халыклары риваятьләре буенча эшләнгән «Бәхет кошы» балалар спектакле белән башланып китте. Быелгы «Нәүрүз» фестивале Саха Республикасы театр сәнгатенә багышланган иде. Ачылыш тантанасы Кабан күле буендагы амфитеатрда узды. Тамашачылар Алтай, Башкортстан, Кабарда-Балкар, Казакъстан, Татарстан, Тыва, Хакасия, Якутиянең иң яхшы спектакльләрен карады. Эстониянең «R.A.A.M» театры фестивальнең махсус кунагы иде.

■ Казан «Пирамида»сында студентларның «Дөнья энжесе-2017» VIII Халыкара матурлык һәм талант ачык бәйгесенең финалы узды. Чарада дөнъяның 30 иленнән меңнән артык кеше – Россия һәм чит ил студентлары, мәртәбәле кунаклар, мәдәният һәм мода өлкәсендә экспертлар, яшьләр, бизнес оешмаларында эшләүчеләр, иҗат әһелләре катнашты. 14 вәкил финал этабында журины һәм тамашачыларны иҗади чыгышлары, интеллектуаль бәйгедә – рус телен белүләре, үзләренең милли киёмнәре белән сокландырды.

МИЛЛӘТ

■ Парижда, Марс кырында, Эйфель манарасы янында 12 илдән 300 дән артык татар диаспорасы вәкилләре Сабантуйга җыелды. Бәйрәмне тамаша кылучылар саны исә 20 меңгә җитте. Париж мэры Анн Идальго, Казан делегациясен сәламләп, Франция башкаласында татарның милли бәйрәме үтүгә шатлануын белдерде. Кунаклар Сабантуй ярышларында актив катнашты, җырчыларга кушылып җырлады, татар милли ризыклары белән сыйланды. Артистларның чыгышлары алкышларга күмелде. Татар милли көрәшендә 13 илдән 33 батыр көчләрен сынап карады. Татарстан көрәшчесе Раил Нургалеев баш батыр булды.



■ «Ак калфак» татар хатын-кызлары оешмалары Башкортстанның Салават шәһәрində «Шәҗәрә бәйрәме» уздырды. Анда Россиянең 11 төбәгеннән, Татарстанның ике дистәгә якын районыннан килгән хатын-кызлар катнашты. Башкортстанда һәр гаиләнең нәсел шәҗәрәсе бар: татар милли традицияләрен, гаилә кыйммәтләрен саклау максатында оештырылган бу бәйрәмдә шуның матур үрнәкләрен күрсәттеләр.

СПОРТ

■ Татарстан башкаласында «Казан марафоны-2017» узды. Йөгерештә Татарстан Республикасы Премьер-министр урынбасары Васыйл Шәйхразыев, Премьер-министр урынбасары – мәгълүматлаштыру һәм элемтә министры Роман Шәйхетдинов, яшьләр эшләре һәм спорт министры Владимир Леонов, сәламәтлек саклау министры Гадел Вафин, Казан Башкарма комитеты җитәкчесе урынбасары Дамир Фәттахов катнашты. Өч километрлы дистанциядә популяр җырчы Нюша да старт алды. Марафонга 10 меңгә якын кеше теркәлгән. Катнашучыларның географиясе дә киң: анда 75 төбәктән, дөнъяның 25 иленнән вәкилләр катнашты.



УЕНЧЫКНЫҢ
ФЭЛСЭФИ НИГЕЗЕ
ДӘ ШУНДА:
УЛ БАЛАНЫ
ОЛЫ ТОРМЫШКА
ЭЗЕРЛӘРГӘ,
ҮСКӘЧ, СОЦИАЛЬ
РОЛЬЛӘРЕН
БАШКАРУ ӨЧЕН
КҮНЕКМӘЛӘР
ТӘРБИЯЛӘРГӘ
БУЛЫШЫРГА
ТИЕШ.
ӘГӘР БАЛАГА
КҮҢЕЛСЕЗ ИКӘН,
ДИМӘК,
ӘЛЕГЕ
УЕНЧЫКЛАРНЫҢ
ФАЙДАСЫ ДА
ШУЛКАДӘР ГЕНӘ
БУЛЫП ЧЫГА?!

Ландыш
ӘБҮДӘРОВА

Фото: Ландыш Әбүдәрова

Озын ял көннәре туры килде дә Зөлфия өч көн буена бакчага бармыйча өйдә утырды. Өченче көнне: «Миңа күңелсез!» – дип, ямансулап, безгә аркасын куеп караватына менеп яткач, йөрәгем «жу» итеп китте.

Күңелгә шундук шөбһә йөгерде: Куприн хикәясендәге кебек, чәй эчәргә филне чакырыгыз, дип әйтмәсә генә ярый инде.

Филе бер хәл, 4 яшьлек бала күңелсезлекнең ни икәннен белсен әле?! Чәчелеп яткан уенчыклар өстенә басмаска тырышып, бала янына киләм. Пульта басып, телевизордан мультфильмны сүндерәм. Баланың көйсезләнүе генәме бу, әллә бала тәрбияләүдәгә хаталарыбызның чираттагысы, төзәтүне сорап, чаң кагамы?

– Нәрсә булды? – дим кызымның аркасыннан сөеп.

– Миңа күңелсез, – ди.

Бераз үгетләгәч, күңелсезләнүенә сәбәбе дә ачыкланган: кибеткә барып берәр яңа уенчык сайлап аласы килә икән. Караватка менеп ятуы көйсезләнү генә булган икән әле аның, менә баланың яңа уенчык алу теләге – хәзерге заман эти-әниләрнең тәрбиясендәгә бер хата дияр идек.

Кайсыдыр бер психолог-педагог уенчыкларның күләме эти-әнинен балага биргән наз-игътибары күләменә пропорциональ дигән. Ягъни эти-әни баласына биреп бетермәгән игътибарны уенчыклар белән компенсацияләргә омтыла, ди ул. Монда хаклык бар барын, әмма һәр кагыйдәдән чыгармалар булган кебек, аның да үз нечкәлекләре.

Мәсәлән, бездәгә бер олау уенчык ничек жыелды соң? Барысы да компенсация акты түгел, әлбәттә. Дәрәс, кайберләрен шулай дияргә дә була: менә бу раковинасы, плитәсе булган өстәлне Зөлфиягә әтисе Һиндстанга китәр алдыннан алып бирде, янәсе, үзе югында күңелсезләнмәсен. Калганнары туган көн, Яңа ел, 8 Март бәйрәмнәре бүләкләре. Бер өлеше – дәү әни, дәү әти, әби-бабай, абый-апалар, туганнар, дусларның «ярату билгеләре». Баксаң, өйдә очраклы гына килеп кергән бер уенчык та юк, һәркайсының «үз тарихы» бар икән. Ләкин балага барыбер күңелсез бит әле монда – менә хикмәт нидә. Димәк, кайдадыр хата бар.

Үзем әни кеше буларак, уенчыкларны бала үсешенә файдалы булсын дип алырга тырышам. Уенчык кибетендә үземне берәр күзәтү органының инспекторы кебегрәк тотам, имеш, уенчыкның бер бәйләнер жире дә булмасын. «Made in China» дигән язулысын шунда ук бракка чыгарам – англиз телен белмәгәндә дә әле бу сүзләр безнең баш миенә «түбән сыйфатлы» дигән стереотип булып уелып калган. Ягъни мондый тамгалы уенчыклар сасы исле, димәк, формальдегид, фенол кебек бала сәламәтлегенә өчен зарарлы матдәләр бүлеп чыгаралар. Икенчедән, алар бер көнлек. Хәер, хәзер уенчык сатучылар да моны аңлый, кибетләрдә зарарлы булырдай уенчыклар бик сирәк очрый.

Зөлфия, үсә төшкәч, уенчыкларны үзе сорап ала башлады. Реклама да үз хасиятен башкара: телевизорда күргән берен алдыра бара. Соңгы вакытта агачтан

эшләнгән уенчыклар күп сатыла. Без дә мавыгып алдык. Һәртөрле конструкторлар, «Лего»лар да жәлеп итте аны. Ләкин фанат дәрәжәсенә житмәдек. Андыйлар да бар икән: мәсәлән, «Лего» белән «женләнүчеләр» туган көненә дә, бәйрәмнәргә дә бары тик шуны гына сорый, коллекция туплый. Хәтта ки «лего»лы кызлар-малайлар белән генә дуслаша. Ә андый «фирменный» уенчыклар бик кыйммәт тора. Кемгә ничектер, әмма мин моны маркетингларның чыңга ашкан хыялы дип саныйм. Баланы кармакларына эләктерделәр дә шуның белән эшләре хутта аларның. Үзләре дә балалыктан чыгып бетмәгән эти-әниләре дә алар тозагында. Уенчык тартмасына киләсе модельнең рекламасын салырга да онытмыйлар, акча жыя торыгыз, янәсе. Шөкер, безне әлегә «My little Pony», «Лего» һәм Һәртөрле трансформерлар, роботлар, монстр курчаклар урап узды. Уйнарга чыккач, яшь әниләрнең чираттагы коллекция белән мактануын эчтән генә елмаеп тыңлыйм: кулланыучылар жәмгыятең кечкенәдән сукурайтылган кулланыучылары үсеп килә бит.

*Шулай итеп, бала хыялында
йөрткән уенчыгына кинәнергә
дә өлгерә алмый кала, аңа инде
рекламадагысы кирәк була башлый.*

Ә балалар өчен чыннан да файдалы һәм алар яратып уйный торган уенчыклар, мавыгулар кыйммәт түгел. Болар – кәгазь-каләмнәр, төсле буюулар, рәсемле китаплар, шул ук шакмаклар һәм пирамидалар. Болар баланың фантазиясен дә баета, вак моторикасын да камилләштерә, интеллектын да үстерә.

Шулай да уенчыклар алгандагы хаталарыбызны танымый булдыра алмыйм.

Беренчедән, уенчык кибетендә без үзез без дә бала икән ләбаса! Зөлфия әле бала арбасында утырган чакта ук без аңа үзез без кызыккан уенчыкларны алып бирергә тырыштык. Мәсәлән, әтисе идарә ителә торган кәттә машина сатып алды. Алганчы күпме бәхәсләштек. Ул машина ди, мин – Барби. «Зөлфия яратып уйнайчак! Шофер кызы ул», – дип хәл итте ул вакытта әтисе. Кич буена ул машинаны алга-артка, уңга-сулга йөртеп күрсәтеп, баланың игътибарын жәлеп итәргә тырышты. «Кыз бала ул, аңа курчак кирәк», – дип каршы төштем, кулымдагы Барбины селкетеп. Ләкин балабызга болар кирәкмәде никтер. Машиналар белән кызыксына торган кызлар бар ул, ләкин Зөлфия андыйлардан түгел. Аның каравы, хәзер Адилә яратып уйный ул машина белән.

«Без кечкенә чакта мондыйлар юк иде», – дидем мин, Барбины күкрәгемә кысып. Барбилар сатуга чыкканда, без инде курчаклы уйнау яшен узган идек. Ләкин безнең Настя, Ира, Зина кебек курчаклардан бик нык аерылган Барбиларга кызыгу калган иде. Шуңа да үземнеке иттем – Зөлфиягә дигән булып, Барби ал-

дым. Эле дә өр-яңа килеш көзгә алдында тора балерина Барбием. Ә Зөлфиягә «baby born» кызык булды: ашый-эчә, кече йомышын йомышлый, күз яшьләре чыгарып елый белә. Аңа «памперс»лар алабыз, караваты, кашык-тәлинкәләре, чүлмәге, тартып йөрергә арбасы бар.

Икенче хатабыз: безнеке булмады, аныкы булсын, дигән принцип. Безнең өйдә шулай итеп «Икеа»ның кара тактасы, самокат кебек Зөлфия әлегә кызыксынмый торган әйберләр барлыкка килде. Яше житкәч, үзе сорап алачак икән ул аны. Әгәр кызыксынса.

Кыйммәтле уенчыклар беренче чиратта эти-әниләрнең үзләренең капризы, алардан күрәп – балаларныкы.

Йомшак уенчыклар

Ниндие генә юк ул йомшак уенчыкларның? Кибеттә күргән саен аласы, кочып-кочып уйныйсы килә үзләрен. Әлегә дә баягы балачак кайтавазы, дип аңлыйм мин йомшак уенчыкларга тартылуны. Безнең буын классик йомшак аюдан башканы күрәп үсмәсә дә, йомшаккайларыбыз күп иде: авылда эт-песи асрамаган гаилә аз була иде. Кыш көннәрендә сарыклар бәрәнләсә, өшемәсен дип яңа туган бәтиләрне төнгә өйгә кертәләр. Өлкәннәр өчен мал ул, ә безнең өчен – тере уенчык. Мәш киләбез шулар белән. Сөт исә килеп торган шул юеш борыннар үзләре йомшак, үзләре жылы... Яз житүгә карават астында йомырка басып утырган казларның бәбкәләре борын-тый. Тилгәннән кем саклый ул нәни, йомшак йомгакларны? Әлбәттә, әбиләр һәм бәбиләр инде. Жәй башына печәнлектә тавыклар качып утырган жирләреннән сапсары йомгакларын ияртеп чыгалар. Алар янына тагын дистәләрчә инкубатор чебие өстәлә. Авыл баласының йомшак уенчыклары әнә шулай күп була. Эле сыер

бозаулый, әле бия колынлай. Боларның берсе дә кызыксынучан бала игътибарыннан читтә калмый – ул көннәр буе шулар янында кайнаша. Санитария-гигиена кагыйдәләре дип тормый эти-әни – рөхсәт итә, аллергия кебек чирләр дә юк әле ул вакытта... Хәзерге заманда йомшак уенчыклар әнә шулар урынына барлыкка килгәндер дип саным мин.

Яраткан уенчык

Баланың яраткан уенчыгы булырга тиеш, ди психологлар. Ләкин юк бит ул. Менә шул бер олау уенчык арасында иң яратканы юк аның. Аның каравы, кунакка килгән берәр яшьтәшенә кайсы да булса берсе ошап, бүләк ит, дисәң, Зөлфия мал кортына әйләнә.

Яраткан уенчык дигәннән, баланың ватылган уенчыкларына мөнәсәбәтә дә күп нәрсә турында сөйли. Мәсәлән, жигүле аты бар иде аның. Шуның тәртәләре сынган. Моңы күргәч, Зөлфиянең әллә ни исә китмәде. «Икенчесен алырбыз, яме», – диде. «Ә моңысын нишләтәбез?» – дим. «Ташлайбыз», – ди. Аның мондый мөнәсәбәтә борчыды, әлбәттә. «Ташласаң, ул елый бит. Аны башка кыз яки малай табып, өенә алып кайта, төзәтә, аннан соң ат ул кызны яки малайны ярата башлай», – дигәч кенә, бала уйга калды. Ә безадан карасам: ул нәкъ менә шушы атына игътибарлырак була башлаган, миннән тәртәсен дә төзәттереп алды. Шуңа рәвешле Зөлфия кадерләүнең ни икәннән төшенде.

Уенчык күпме булырга тиеш, дигән сорау минем өчен әле дә ачык кала. Төгәл генә җавапны берәү дә бирә алмыйдыр. Өй буйлап чәчелгән уенчыкларны бергәләшәп (баладан уенчык жыйдыру – бала тәрбияләүнең югары ноктасы, дип уйлыйм) яки инде бала тәмам арып йокыга талгач, үзең генә жыйганда, бу кадер уенчык кирәкми, дигән фикергә киләсең. Уенчыклар кибетендә йөргәндә, баламның мондые юк бит әле, дип кызыгып карап торасың да капма-каршысын уйлайсың. Һәм бүгенге муллык заманында: «мөгаен, мулдан булырга тиештер», дигән нәтижә ясап куясың.

ФИКЕР



Эльвира КЫЯМОВА-КӘЛИМУЛЛИНА, Динә исемле кызчыкның әнисе:

– Бездә дә уенчыклар бик күп. Аларны күбрәк безгә бүләк итәләр. Барысы да диярлек баланың үсешенә булыша торганнар. Үзебез күбрәк китапларга, пазлларга өстенлек бирәбез. Бармак белән рәсем ясарга, трафарет ярдәмендә сурәт төшерергә яратабыз. Вак моторика өчен файдалы, диләр. Ә менә йомшак уенчыклар, курчаклар ни өчендер кызыксындырмый.

Уенчыклар күп булса да, аларны чиратлаштырырга кирәк. Бер көнне пирамида, бер көнне шакмаклар, бер көнне формалы уенчыклар...

Лилия ГЫЙБАДУЛЛИНА, Илһам белән Ильяс исемле малайлар әнисе:

– Уенчыкларны балаларның кызыксынуына карап алам. Мәсәлән, олы улым машиналар белән уйнамый, аңа китап, язу-сызу әйберләре кызыктырак. Кече улым исә стандарт «малайларча» уенчыкларны үз итә. Шунысы кызык: ишегалдында берәр бала таяк белән уйнап йөри икән, калган барысына да шуңа таяк кирәк! Заманча, интерактив, күпфункцияле уенчыклар читтә ятып калырга да мөмкин. Ә менә планшет, телефон ише нәрсәләрдән урамга, саф һавага йөрергә алып чыгып китеп кенә аерып була балаларны. Әлегә...

КЫЙБАТЫ БАР, АРЗАНЫ ЮК...

«Volga Fashion Week 2017» мода атналыгының финалы алдыннан әлеге чараны оештыручылар мода индустриясе өлкәсендә эшләүче белгечләрне «түгәрәк өстәл»гә чакырды. Алар арасында мин дә бар идем. Габриэль Шанельнең: «Мода үзгәрәп тора, стиль беркайчан да үзгәрми» дигән канатлы сүзләре ул көннең шигаренә әйләнде. Традицион милли киём һәм аны бүгенге көнгә яраклаштыру турындагы кайнар бәхәсләр, яңа фикерләр «түгәрәк өстәл»нең төп темасына әйләнде.

«Сәембикә» журналы редакциясе 2009 елдан бирле милли киём дизайнерларының «Internacional Fashion» Халыкара конкурсын оештыручыларның берсе. Конкурстың җиңүчеләре һәм лауреатлары инде исемле дизайнерлар булып танылдылар, үз предприятиеләрен ачтылар. Республикада татар милли күлмәкләре, аяк һәм баш киёмнәре, төрле аксессуарлар җитештерүчеләр бар. Ләкин алар күп түгел. Татарстанга килүче кунаклар һәм туристлар саны елдан-ел арта, алар традицион милли мотивлы заманча киёмнәр сатып алырга тели. Башкалабыз кунаклары халкыбызның милли модалы киёмнәрен тренд итеп киеп йөрергә хыяллана икән. Ни кызганыч, бүгенге көндә республикабызда андый киёмнәрен җитештерүчеләр юк дәрәжәсендә.

Чит ил базарына чыгу максатын куйган дизайнерлар өчен иң мөһиме – үз товарын сату. Бу юнәлештә нәкъ менә профессиональ байерлар эшли инде. Безнең яшъ талантлар әле Европа базарына ук чыгарга әзер түгел. Алай да ниндидер уңышларыбыз да бар. Мәсәлән, татар милли аяк киёмнәренә «күн мозаикасы» стилиндә тегелүе Европа мода индустриясе белгечләренә инде яхшы таныш. Ләкин «Спартак» аяк киёмнәре фабрикасы торгынлык хәлгә. Югыйсә фабрика тикле фабрика куәте белән традицион татар аяк киёмнәре җитештереп, дөнья базарына чыгарга, милли чүәкләрне Сабантуйларда кияргә мөмкин булыр иде. Сүз дә юк, читкечеләребез дә бар, ләкин алар берән-сәрән генә. 20–30 меңгә кем генә сатып алсын! Алар бит кулдан тегелә, диярләр. Әйе, читкек, чүәкләр гомер-гомергә бары кулдан гына тегелгән. Шуңа аларны урта хәллә кеше сатып ала да алмый – артык кыйммәт.

Үзәк шәһәрләр берничә була ул чакларда – Казан, Уфа, Касыйм, Әстерхан, Тобол. Шәһәр татар мәдәнияте аларда урта гасырлардан ук күзәтелә, шул ук вакытта бер-берсеннән аерыла да. Гади генә итеп әйткәндә, милли киём – ул, беренче чиратта, милләтнең мәдәнияте, кабатланмас үзенчәлегә, тәрбиялелегә. Бездә ул милләт тәртибе дип йөртелә.

Нәрсә ул заманча концепцияле мода коды? Моданың ул юнәлеште турында яшъ дизайнерлар сөйләшәргә ярата. Эш тәҗрибәсе дә булмаган килеш, милли костюм мирасы турында өстән-өстән генә нәрсәдер ишетеп, традицияләрен боза-боза, эчтәлектә һәм символларда яңа мәгънәви кыйммәтләр эзләп, мода темасына сөйләшкәндә фантазиягә бирелеп китәләр. Мисалга, татарның милли күн аяк киёмнәре бизәкләрен яшъ дизайнерлар күлмәкләргә, футболкаларга күчәрә. Бер караганда, мода индустриясендә яңа ачыш кебек тә карала, ләкин бозарга ярамаган кануннар да бар бит әле.

Костюмдагы этник традицион мотивлар, борынгы бабаларыбыз тарафыннан буыннан-буынга күчә барып тупланган мәгълүматны, нигездә, табигый һәм функциональ билгеләр ярдәмендә җиткерә. Күп гасырлык тәҗрибә бу очракта милли киём телен иҗат итүче буларак карала.

Бүгенге көн татар милли җәмгыятендә, аеруча аның алдынгы катламында (эшмәкәрләр, иҗат әһелләре, фән кешеләре, зыялылар), территориаль кысалар белән чикләнмичә, татарлыкны күрсәтергә тырышу ихтыяҗы артты, ул милли костюм элементларында да сизелә. Ләкин бездәге җиңел сәнәгать, кече һәм урта эшмәкәрлек субъектлары бүгенге көндә татар милли элементлары булган киң кулланылыштагы товарларны (киёмнәр, баш һәм аяк киёмнәре, аксессуарлар) җитештерергә әзер түгел әле. Мәсәлән, Казан дәүләт милли тикшеренү технология университетында аерым факультет, Казан федераль университетында дизайн кафедрасы бар, алар күпмедер дәрәжәдә киём дизайнерларын да әзерләп чыгара. Әлеге уку йортлары укытучыларына мин, студентларыгызны Көнбатышка түгел, Шәрык илләренә җибәрегез, дияр идем. Анда текстиль әзерләү традицияләре, ефәк җитештерү, алтын җепләр белән чигү, гамәли сәнгатьнең мәдәни мирасын саклау өлкәсендә эшләүче гыйльми академияләр бар. Татар сәүдәгәрләре гомер-гомергә Урта Азия белән тыгыз элемтәдә булды, аннан кайтарылган ефәк, бәрхет тукумаларга милли бизәкләр төшерделәр.

Милли киёмнәр җитештерүчеләр исемнән Татарстан хөкүмәтенә дәүләт ярдәме сорап мөрәҗғәгать итәсе килә. Биредә барысы да – мода индустриясенә булышкан хөкүмәт тә, икътисад үсешенә юл ачкан индустрия үзе дә отачак кына.

Милли үзенчәлектә ия булган җиңел сәнәгатьне үстерү бу өлкәдә эшләүчеләрнең төп бурычы булырга тиеш. Тик шунысын да онытырга ярамый: модага сукуырларча ияреп, үз йөзегне югалту куркынычы да бар.

Рәмзия КАШАПОВА





АЛАРДАН КӨНЕ БУЕ
КЕШЕ ӨЗЕЛМИ!
СУРГУТ МӘЧЕТЕНДӘ
МИНЕМ ҮЗЕМНЕ ИҢ
ШАККАТТЫРГАНЫ
ШУЛ БУЛДЫ.
КИЛГӘН ЫӘРКЕМНЕ
ИКЕНЧЕ КАТКА,
МАХСУС БҮЛМӘГӘ
ЧАКЫРАЛАР,
ҮТЕНЕЧЕН
ТЫҢЛЫЙЛАР..
ЖЫЛЫ ИТЕП,
ЯКЫН ИТЕП
КАРШЫ АЛГАН,
ХӘЛЕҢӘ КЕРГӘН,
КИҢӘШ БИРГӘН
ЖИРГӘ ТАГЫН,
ТАГЫН КИЛӘСЕ
КИЛӘ БИТ УЛ!

ХӘЗРӘТ БЕЛӘН АБЫСТАЙ

– **Х**әзрәтнең чит илдә укыган вакыты иде. Ыч онытмыйм, әти Себер ягында йөрәп кайткач, хәл белешергә дип, янына кем-нәрдер килде. Аның Казанда казый булып эшләгән чагы инде бу... Мин кунакларга табын әзерләп йөрәм. «Безгә берәр хәзрәт жиберсәгез иде, мәчет салыр идек, дип сорадылар, киңәшләшик әле», – дип сөйли әти. Үзем чәй ясыям, үзем уйлыйм: «Ай-һай, кем барыр икән шулкадәр еракка?» – дим...

Шулай, Төркиядә белем алган олы улы Таһир әйләнеп кайтуга, Габделхак хәзрәтнең сак кына: «Улым, бәлки, Сургутка син китәрсең?» – дип әйтәчәген, аннан килененә карап: «Кызым, озакка түгел, бер елга гына. Бары бер елга!» – дип өстәячәген

ул чакта кем белгән?! Ә бу гаиләдә әти сүзенә каршы төшү юк...

Әмма Себергә ничек килеп төшүләре турында сөйләүгә күчкәнче, аларның бер-берсенә бүгенге кебек «Хәзрәт» һәм «Абыстай» дип түгел, «Таһир» һәм «Рәйсә» дип кенә эндәшкән чакларына кайтасым килә әле. Дини кануннар буенча яшәүче гаиләләр Рәйсә туып-үскән Кече Елга авылында гына түгел, Казан кебек зур шәһәрдә дә бармак белән генә санарлык чакта, алар нәкъ менә рухларына туры килгән кешене – бер-берсен ничекләр эзләп тапканнар соң?

– Ә безнең әтиләр дус иде, – дип сөйли Рәйсә абыстай. – Әти жомга намазларына Казанга, Мәржани мәчетенә барып йөри. Ә Таһирның әтисе анда эшли.

Кайнатамны – бөтен гомерен халык арасында дин-ислам таратуга, ислам дине тарихын өйрәнүгә багышлаган, Татарстанның Баш казые булып торган Габделхак хәзрәт Саматовны инде беләсез... Дин кардәшләр буларак алар бер-берсен якын итәләр иде. Таһирның әтиләре жәйләрен, жыелып, безгә – Лаешка бал алырга кайталар. Без гаиләдә жиде бала, мин – өченчесе. Кунакларга минем дә чәй көйләгән чакларым булгалады. Бәлки шунда игътибар иткәннәрдер, бәлки Таһирга да әйткәннәрдер... Мирный бистәсендә Муллаяң абый дигән кеше үз өенә яшьләрне чакыргалый иде. Егетләр Коръән укыйлар, без, кызлар, тыңлыйбыз. Бер-беребез белән танышабыз. Берсендә без авылдан өч кыз килдек, әти китереп китте. Бик оялчан идем әле... Таһир шул көнне миңа беренче тапкыр сүз дәште.

Аннан соң егет турындагы хәбәрләр кыз колагына бал аерткан көнгә туры китереп кайткан Казан кунаклары сөйләгәннән генә килеп ирешә: «армиядә», «хезмәт итә»... Таһир солдат киёмнәрен салуга исә Кече Елгага башкодалар килеп төшә. Унынчыны тәмамлагач, читтән торып техникумга укырга кергән һәм китапханәдә бер генә ел эшләргә өлгергән Рәйсә никах күлмәге киюен сизми дә кала. «Әни бик озак: «Безнең Рәйсә парта арасынан ук кияүгә китте», – дип сөйләде. Аңарга шулай тоелгандыр инде», – ди ул. Яңа ел бәйрәмнәре узуга, гөрләтеп туй ясыйлар. Ул еллардагы мәжлесләрдән аларныкы, әлбәттә, аерыла: яшьләр үзләре генә түгел, барлык кунаклар да намазлы бит. Моңысы нәкъ 35 ел элек булган хәлләр.

Себергә киткәнче, алар ике тапкыр әти-әни булырга, Казанның Каравай бистәсендә йорт салырга өлгерәләр. («Хәзрәтнең кулы бөтен эшне белә аның, – дип сөйли абыстай. – Туганнар булышса да, без ул өйне икәү генә диярлек салып чыктык. Таһир ул чакта экскаваторда эшли иде: бер тәүлек эшли, өч тәүлек ял итә. Өй салганда, бик жайлы булды». Үз йортларын күтәргәндә туплаган бу тәҗрибә соңрак, Сургутта мәчет салганда бик кирәк булачак әле аларга!) Себергә кузгалганчы Таһирны укый да укый.

– Мин килең булып төшкәндә, кайнатам Габделхак хәзрәт Әлмәттә имам иде. Аннан аны Оренбургка күчәрделәр. Бераздан – Чистайга. Шунда эшләгәндә, Россиядә беренчеләрдән булып мәдрәсә ачты ул. 1987 нче еллар бу. Әти чакырганга түгел, үзе теләп укырга керде Чистайга Таһир. Аннан инде ике елга Төркиягә укырга китеп барды. Ярый әле бу вакытта әтиләр инде Казанга кайтканнар иде. Ике кечкенә бала белән калдым бит. Үз йортың белән яшәгәч, кыш көне кар басып китә. Мин эшли торган аптека, бәхетемә, үзебезнең урамда гына иде. Ә Камилне «хәзрәт оныгы бит ул, татарча укырга тиеш», дип, ерак булса да, бер трамвайдан икенчесенә күчә-күчә, 2 нче татар гимназиясенә йөрттем. Чыдадык инде, Аллага шөкер... Әтиләр бик булыштылар, атнага бер тапкыр Лаештан үземнең әти дә килә, сөтен, эремчеген, катык-каймагын алып килә иде. Төркиягә туры

рейслар әле юк, кайтып-китеп йөри алмый, Таһир белән хат кына язышабыз, бик сирәк кенә ул минем эшкә шалтыраткалый. Андый көннәрдә даруханәдә эшләүче бөтен кызлар минем белән бергә сөенә...

Себергә дә ире башта ялгызы гына чыгып китә әле. Карап кына кайтырга... Үзенең кырыслыгын бу як табигате барып төшүгә күрсәтә. Казанда инде жылы, бөтенесе юка күлмәктән йөри, ә Сургутта Таһир хәзрәтне кыш каршылый. Костюм өстеннән кияргә кемдер үзенең курткасын салып бирә. (Май бәйрәмнәрендә монда әле кар очып торганына ияләшер өчен еллар кирәк булачак!)

Сургут мәчете – шәһәрдә туристлар күрергә тиешле күренекле урыннарның берсе дип санала.

Хәзер искә төшереп сөйләргә генә жиңел, ә ул чакта... Барысын да буш урында, юктан, нольдән башлыйсы, булдырасы, төзисе... 1993 елның 2 маенда килә хәзрәт Сургутка. Ә 16 июньдә инде ул мөселманнар оешмасын рәсми рәвештә теркәтүгә ирешә. Моңың өчен 300 чакрымдагы Ханты-Манси шәһәренә барып кайтырга да өлгерә. Ә ике арада әле юлларның юк чагы, анда кадәр елга буйлап, «метеор»да гына барып була. (Бүген килүчеләрнең яңа мәхәллә ачу, аны теркәү артыннан ике-өч ай, хәтта яртышар ел йөрүенә мөфтинен аптыравы шуңа күрә аңлашыла да.)

Сургутта узасы Сабантуйга туры китереп, улы Камил белән юлга Рәйсә дә кузгала.

– Сабантуйда азан әйтергә кирәк, дигәннәр. Хәзрәт: «Камил әйтсә, матур булыр иде», – диде.

■ Мәчеткә гыйбадәткә йөрүчеләрнең 60–80 проценты – татарлар һәм башкортлар. Шуңа күрә Таһир хәзрәт үзенең вәгазьләрен һәрвакыт туган телебездә башлый.



Әлфинурны авылда әниләрдә калдырдым. Барып төштек, хәзрәт килеп каршы алды. Торган жир кунакханә инде... Юк, ошамады, билгеле, Сургут. Хәзрәт иртүк тора да, эшләре белән чыгып китә. Ә без Камил белән икәү шәһәрне карап йөрибез. Гел онытмыйм – «Газпром» бинасы янына килеп чыктык шулай. Күрәм – ике-өч чәчәк үсеп утыра! «И-и, монда чәчәк тә үсә икән!» – дип, шундый сөенгән идем... Хәзрәт калды, без кайтып киттек. Көзгә кире килдек. Машина туры килде дә, азрак кирәк-яракны салып жибәрдек: өстәл, келәмнәр... Озакка дип килү түгел иде бит.

Күңелләре бик киң аларның, мәчеткә нинди генә милләт вәкилләре йөрми!

Ноябрь аенда парк эчендәге кечкенә бер вагонны гыйбадәт йорты итеп арендага алгач, алар бөтен жиргә игъланнар ябыштырып чыгалар: «Вакытлы мәчет ачылды, намазга чакырабыз». Башта унлап кына кеше килә. Олылар, билгеле. Аннан яшьләр тартыла. Хәзрәт дин дәрәсләре алып бара. Татар һәм башкортлар өчен якшәмбе мәктәпләре ачып жибәрәләр: укытучылары да бик тиз табыла. Берсеннән-берсе ишетеп, шушы кечкенә генә мәчеткә халык агыла башлый...

Шул елны ук мәчет салу өчен жир алу да ирешәләр. Сургутның үзәгендә! «Шәһәр житәкчеләреннән чыгып та тормадым», – дип тыйнак кына елмая Таһир хәзрәт. Тик... ул жирдә үз өйләре белән яшәп ятучы 12 (!) гаиләне күчереп, башта аларга фатир бирергә кирәк була әле. Ничекләр итеп?! Юлны күрсәтүче, киңәш бирүче табыла: әлегә агач өйләренә

тузган торакны сүтү программасына кертүгә ирешәләр.

Бушап калган жиргә башта кечкенә генә бина төзиләр. Яңа ел керүгә нигезен салалар һәм алты ай дигәндә «Газпром»ның бер предприятиесе (житәкчесе – Хәмит Ясәвиев), халык ярдәме белән аны өлгертеп тә куялар. Ул мәчет булып хезмәт итә башлый. Бүген бер гектар жирне биләгән мәчет комплексына шулай нигез салына.

– Хәзрәт дәрәс әйтә, иң авыры: халыкны уятып, кузгатып жибәрү, аларны туплау иде. Газеталарга, телевидениегә игъланнар бирдек, һәр татар концертында хәзрәт чыгыш ясарга тырышты. Барыбыз да шул эшләр эчендә кайнадык, балалар белән мин дә мәчеттән кайтып кермәдем ул вакытларда. Аның кебек үк мин дә кизү тордым. Аннан Тәлгатъ, Сәгыйть, Жәгъфәр абый кебек ярдәмчеләребез табылды. Туганнар кебек яшәдек алар белән... Мәжлескә кая чакыралар, шунда булган бөтен кунакларның исемнәрен, телефоннарын язып кайта идем. Ураза, Корбан гаепләренә халык килә, ә Мәүлет кебек бәйрәмнәренә белми: барысына шалтыратып, чакырып чыгам. Корбан сарыгы алырга теләүчеләренә дә алдан шулай барлый идем.

1997 елда яңа мәчеткә нигез салалар. «Акчабыз юк, әмма төзелеш материаллары күп иде, – боларын Таһир хәзрәт үзе сөйли. – Житәкчеләре татарлар булган оешмаларның барысын йөрәп чыктым. Субайлар, блоклар, бетон, арматура тупладым... Манара өлешен күтәрдек тә, туктап тордык – мөмкинлек булмады. 2000 елны шәһәр бюджетыннан безгә 55 миллион акча бүлеп бирделәр. Мәчет үзе 150 миллионга төште. Оешмалар гына түгел, халык та бик күп булышты. Манарабызда мозаикадан торган кечкенә генә бер өлеш бар иде. 2003 елны миңа мәчеттә бер кеше килеп дәште: «Мин – архитектор. Уфадан килгән идем. Әйдәгез, манарагыздагы мозаиканы дәвам иттерик!» – диде ул миңа. Уразаев Фәһим Фоат улы белән шулай таныштык. Ризалаштым. Әгәр алдан планлаштырсаң, бу эшкә тотынмас идек, кыйммәткә төшә, дияр идек. Ә ул, булган акчага риза булып, әкрән генә эшли. Мондый манара башка юк! Эксклюзив ул!»

Әйткәнәмчә, монда хәзер – тулы комплекс. Иң беренче салган бинаны инде шактый зурайтканнар, анда мәдрәсә, хәләл кафе, кибет урнашкан. «Төзи башлаганда шушы мәчет тә житәр кебек иде, ә хәзер сыймыйбыз. Менә бүген дә жомгага килүчеләрнең күбесе намазны урамда, карга утырып укыды», – диделәр. Гадәти жомгаларның берсе иде югыйсә... Ә бәйрәмнәрдә унар мең кеше жыела, мәчет янындагы бөтен урамнар тула икән. Күптән түгел икенче мәчеткә жир алганнар, димәк, тагын төзелеш эшләренә чумачаклар.

2011 елда Таһир хәзрәт Саматовны Ханты-Манси автономияле округы татар милли-мәдәни мохтарияте рәисе итеп сайлыйлар. Мөфти хәзрәтләренә (мин



■ Рәйсә абыстай кызлары Әлфинур, Сара һәм оныгы Дауд белән.

бит әле аның 1999 елда Ханты-Манси автономияле округы мәселманның төбәк Диния нәзарәте мөфти итеп билгеләнүен әйтмәдем!) динне генә түгел, телне, мәдәниятне, горейф-гадәтләргә саклау белән дә шөгыльләнгән өлкәләр башка юк диярлек. «Регион – зур, бер ягынан икенче ягына барып житү авыр. Ә миңа дин эшләре белән гел йөрергә туры килә, – ди ул. – Өлкәдә 30 яңа мәхәллә ачтым, имамнар китерттем. Һәрберсенә фатир алырга, хезмәт хакларын хәл итәргә дә кирәк бит. Һава шартларына түзә алмыйча, гаиләсе килергә риза-лашмаганга кире китүчеләр дә булды. Урыннардагы житәкчеләр белән килешеп эшлибез. Барган жирдә татарлар белән очрашмый кайтканым юк. Милләттәшләр шактый бит бездә. Нефтеюганск каласында, мәсәлән, безнекеләр – 30 процент. Бер сыйныфта 70 процент татарлар укыган мәктәпләр бар. Әле менә Приобьедан йөрәп кайттык. Сургуттан 800–900 чакрым ул. Китаплар алып бардык, эшләре белән таныштык».

«Хәзрәтнең регионда абруе бик зур, без аңа ышыланып яшибез», – диләр милли-мәдәни мохтариет әгъзалары. «Газпром», «Лукойл», «Сургутнефтегаз» оешмалары, «ЮТэйр» авиакомпаниясе, өлкә, шәһәр житәкчеләре, губернатор каршында да, башка милләт вәкилләре арасында да (мөфти өчен монысы да гажәеп мөһим!).

...Барысы да сөйләгәнчә шома гына бармаган, әлбәттә. Әмма алар гел бер-берсенә терәк булганнар. Берсе: «Әйдә, жыен, китәбез», – дигәндә, икенчесе туктаткан: эшли алмый кайттылар дисеннәрме, кеше күзенә ничек күренербез? Аннан, кайтулар онытылган: тизрәк мәчет салырга, кешеләргә дингә тартырга, хажга баручыларны тупларга кирәк (2006 елны алар бер мәр биргән махсус очкычта Сургуттан 150 кешене хажга үзләре алып бара)... Дәрәсләр үткәрү, никах, исем кушу мәжләсләре, мәетне соңгы юлга озату (юып кәфенләү өчен мәчеттә махсус бүлмә булдырганнар)...

Бер ел да узган, ун да, инде егерме биш тә... Төркиядә, аннан Мәскәү дәүләт университетында белем алган, Лангепас шәһәре мәчетендә эшләп кайткан уллары Камил – бүген әтисенәң уң кулы. «Хәзрәтебезнең яшь чагы!» – дип яраталар аны Сургут мәчетендә. Хатыны Гөлһаз белән (Габделхак хәзрәтнең туган ягы – Аксубай районы Иске Ибрай авылыннан!) ике кыз үстерәләр. Себергә килгәндә 6 гына яшьлек булган Әлфинурлары да үсеп-буйжиткән – гаиләсе белән Самарада яши. Сургутка килгәч туган төпчек кыз Сара да инде мәктәп тәмамлаган.

Кызык, улы белән киленен «бер генә елга» дип Себергә озатканда, бу якларга аларның яңа сулыш өрәсен белдеме икән Габделхак хәзрәт? Ата күңелә бит ул, сизгәндер...

Гөлһаз САФИУЛЛИНА.
Казан–Сургут–Казан.

■ **МӘРҖАМ:** Без Сургутка Әлмәттән күчеп килдек. Иремнең әти-әнисе монда яши, аның үз ягына кайтасы килде. Миңа яңа жиргә ияләшү бик авыр булды. Нинди генә якын кеше булса да, берәүнең дә ишегә теләсә кайсы вакытта ачып кереп булмый. Ә мәчеткә килергә мөмкин! Һәрчак елмаеп каршы алган Рәйсә абыстайга рәхмәт... Күңеләмдә берәр борчуым булса, иремә: «Әйдә, мәчеттән әйләнеп кайтыйк әле», – дим. Юлда ук жиңеләсәң... Безнең арттан инде кайнамам белән кайнатам да намазга басты.

■ **ФӘНИЯ ШАКИРОВА:** Мәчетебезне жыештыручы бар, билгеле. Әмма халык күп йөри бит, шуңа күрә хатын-кыз кулы беркайчан да артык булмый. Атна саен диярлек, 12-15 кеше жыелып, өмә ясыйбыз – бөтен тузанны сөртеп чыгабыз. Бездәге чисталыкка игътибар иткәнсездер... Хәзрәтебез бик кеше күңелле безнең: никадәр ашыга торган чагы булса да, туктап, хәл белешә. Жыештырурга килгән чагыбыз булса, апаларны чәйгә алып керегез ди.

■ **ӘЛФИЯ АПА:** Сургутка килгәнгә инде 30 ел. Ник кайтмыйсыз, диләр. Мәчет өчен генә булса да, монда торабыз, дип җавап бирәм. Яшәүләре күңеллеләнде! Мин беренче тапкыр эзләп барганда су аръягында бер бүлмәдә генә иде мәчет. Әле үзем дә дин юлында түгел идем. Ә хәзер җомга көнне ирем, ике улым белән киләбез намазга. Коръәннәр укытабыз, ураза вакытында бергәләп авыз ачабыз. Оныкларымың исем туйларын шушында үткәрдек. Мәчет безне берләштерде. Хәзрәтебез дорфа булса, кеше яратмаса, абыстабыз елмаеп-көлеп каршыламаса, килер идекме?! Алар булганга мәчетләребез шулай ямьле, нурлы. Берәр сорау белән шалтыратсаң, вахтада утыручы бабайларыбыз да шулкадәр әйбәт итеп аңлаталар. Хәзрәт шулай өйрәтәдер.

■ **РӘХИЛӘ ГЫЙБАДУЛЛИНА:** Уфа университетында башкорт теле һәм әдәбияты факультетын тәмамлаган идем, 4 бала тугач, монда мәктәптә эшләргә туры килмәде. Мәчет каршындагы «якшәмбе мәктәбе»ндә башкорт теле укыттым менә. Рәхәтләнеп эшләдем! 6 яшьлек балалардан алып пенсионерларга кадәр йөрдә. Иремә инсульт булды да урынга калды менә, хәзер аны карыйм. Хәзрәт белән абыстай берәүнең дә кайгысына битараф түгелләр. Рәхмәт, хәлебезне белешеп торалар, мәчеттән ярдәм итү җаен да таптылар.

■ **ФЛӘРА НАСЫЙРОВА:** Беренче дини дәрәсләргә Таһир хәзрәт безгә үзе бирде. Ул эш белән каядыр киткән чакларда, «аңа хәерле кешеләргә юлдаш ит» дип дога кылам. Хәзрәт юлда йөрәп кайтып керсә, мәчетебезгә нур иңә. Берәүне дә кире бормыйлар: нинди киёмдә килсә дә, динле булса да, диннән ерак торса да...

■ **ӘЛФИЯ АПА:** Сургутка кайдан килдем дип әйтим? 11 яшьтә ятим калган кешенең адресы Советлар Союзы инде... 1966 елны килеп урнашкан идек. Кая ул балаларны дингә өйрәтү, татарча да сөйләшмәдек – укытучылар гел ачуланып торды бит. Хәзрәт белән абыстай килеп, күзгә ачты, дәрәс юлга бастырды. Әтиләренә рәхмәт укыйм – ярый, аларны безгә жиңбәргән, бу көнне күрмәс идек.



Фото: Рамил Якупов

ХАЖИ ТАРХАН ЯГЫНДА



Рушания
МИҢНУЛЛИНА

ӘСТЕРХАНДА ИҢ БЕРЕНЧЕ КҮЗГӘ
ТАШЛАНГАН НӘРСӘ – СӘҮДӘГӘРЛӘРНЕҢ
XIX ГАСЫРДА САЛЫНГАН ЭКЛЕКТИК,
МОДЕРН СТИЛЕНДӘГЕ ЙОРТЛАРЫНЫҢ
САКЛАНЫП КАЛУЫ. НӘКЪ ТУКСАНЫНЧЫ
ЕЛЛАРДАГЫ КАЗАН ИНДЕ МЕНӘ!

Нугай далаларын, Сөем-
бикә ханбикәбез туып-
үскән жирләрне барып
күрәсе килү хыялы
күптән бар иде инде!
Ниһаять, җай чыкты менә. Әстер-
ханда узган Федераль Сабантуйга
турылап, юлга кузгалдык. Әмма
баштан ук әйтеп куям: ни кызганыч,
Алтын Урданың башкаласы Сарай

Батуга аяк басарга насып булмады.
Ул жирләрне Иделдән кергән су
баскан икән әле... Кәеф төшсә дә,
берни эшләр хәл юк – Әстерханда
кадарлык жирләр күп, шуңа күрә
вакытыбызны әрәм итмичә, шәһәр
белән танышырга киттек.

Әстерхан шәһәре һәм Кремле
XVI гасыр уртасында, Иделнең сул
як ярында төзелә. Агач үсми, таш

чыгарылмый торган якта төзелеш
материалларын кайдан алырга?
Урыс архитекторлары чишелешне
тиз таба – Волгоградка таба барган
юл өстендә – 150 чакрым ераклыкта
кайчандыр таштан төзелгән Сарай
Бату шәһәре бар бит! Нигә әле ан-
нан ташымаска? Алтын Урда хәра-
бәләре барыбер берәүгә дә кирәк
түгел бит. Һәм шулай эшлиләр дә...

Әле хәзер дә Әстерхан Кирмәнендә шул ташлардан 1580 елда салынган манара сакланган.

Мин үзем туристларга Казанның Иске Татар бистәсендә, Каюм Насыйри урамында урнашкан Казаковлар йортын күрсәтергә яратам. Күренекле шәхес Мулланур Вахитов шул нәселдән бит. Мөхәммәтшакир Казаков Әстерханда яши, Казанда исә чәй кибетләре тота. 1898 елда Әстерханда Ваһап хәзрәт Алиев салдыра башлаган мәчетне төзеп бетерә. Ул мәчет бүген дә әле үзенң матурлыгы, мәһабәтлегә белән күпләрдән аерылып тора – Әстерхан шәһәренң жәмигъ мәчете ролен үти.

Ак мәчет! XVII гасыр уртасында ук барлыкка килеп, 1810 елда таштан беренче гильдия сәүдәгәр Давыд Измайлов акчасына салынган бу мәчетне торгызуда, яңартуда Казан сәнәгать оешмалары, Казан хакимияте үз өлешен кертә. Намазга килгән һәр мөселман рәхмәтләрен Минтимер Шәймиевкә укый – 2008 елда Әстерханның 450 еллык юбилеена мәчет төзекләндерелсен дип, ул акчаны да кызганмады, эшчеләрне дә жибәреп торды, ди алар.

Әстерханда татарлар сан ягыннан руслардан кала икенче урында. Шәһәрдә «Тияк» дип аталган татар бистәсе дә бар. XVII гасыр уртасында барлыкка килгән бу бистә кала-



ның аскы өлешендә урнашкан. Шәһәр башлыклары карары буенча, татарларга йортларын биек итеп төзәргә ярамаган. Ни өченме? Чөнки татарларның бистәдә ни белән шөгыльләнгәннәре өстән караучыларга күренеп торырга тиеш булган.

1927 елга кадәр бистәдә 8 мәчет эшләп килгән, әмма бүгенге көнгә кадәр Яшел мәчет дип аталганы гына сакланып калган. (Совет заманында әлегә мәчет бинасында арагы складлары була. Инде ул мәчет урынына, мәхәллә кешеләре тырышлыгы белән, яңасын торгызып киләләр.) XIX гасыр ахыры – XX гасыр башында Яшел мәчетнең имамы булып мөгаллим, дин белгече, мәгърифәтче, жәдитчә укыта торган Низамия мәдрәсәсен оештыручы, «Идел» журналының нәшире һәм мөхәррире, Шиһабетдин Мәрҗанинең шәкерте Габдрахман Гомәри торган. Берничә тел белгән, акыллы сүзләре белән мәхәллә кешеләрен үзенә каратып торган дин кешесе бервакыт хөкүмәткә комачаулый башлый. 1930 елда аны Архангел өлкәсенә сөргенгә жибәрәләр. 66 яшьлек Габдрахман хәзрәт сөргеннең авыр тормышын күтәрә алмый – өч ел узуга дөнья куя. Бүгенге көндә Гомәри торган йортның янкормасында аның музей эшләп килә. Бу урын – татар бистәсенең йөзек кашы дисәк тә була.

Кечкенә генә шушы ике бүлмәле жыйнак йортта алар Шиһабетдин Мәрҗани белән очрашалар, уртак проблемаларын чишәләр.

Әлеккеге шәһәр – Хажжи Тархан – Иделнең уң як ярында, биектәрәк урнашкан була.

Тиздән Габдрахман хәзрәтнең 150 еллык юбилее билгеләп үтәчәкләр. Аңа кадәр әле мәхәллә мәчетен торгызып бетерәселәре бар. Бистә урамнарына юл салырга кирәк: жай чыккан саен бу хакта югарыдагыларның исләренә төшереп торсалар да, кызганыч, әлегә үзгәрешләр күренми... Шушы эшләрнең башында ару-талуны белмәс, тынгысыз кешеләр – Гомәри музейнең хезмәткәре Әсма апа Иштирәкова һәм яңа мәчетне төзүдә үзеннән күп өлеш керткән имам Марат Сәмигуллиннар тора. Алар безне Әстерхан татарларында бик популяр булган, майда пешкән итле пәрәмәч белән сыйладылар, биредәге татарлар тормышы турында сөйләделәр, киләчәккә планнары белән уртаклаштылар. Сабуллашканда: «Август аенда, лотос чәчәк атканда килегез!» – дип чакырдылар. Кем белә?!





Ул шигъриятебездә аерым бер урын алып тора. Таң чыгы кебек саф-нәфис шигырьләре, кызлар жыры булып, йөрәкне җилкетә, яңгыр җиле булып, җаннарны сафландыра, зәңгәр эңгер булып, хыял дөньясына күчерә... Балачак, яшьлек эзләре сакланган Актаныш, Мөслим, Минзәлә яклары җылысы, шагыйрәгә генә хас илаһи хисләр, хатын-кызның тирән кичерешләре, зирәклегә, фәлсәфәсә бергә кушылып, Эльмира Шәрифуллина ижатын укучыларына тагын да якынайта, шундук күңелдә дә уелып кала. Бу көннәрдә матур юбилеен бәйрәм итүче шагыйрәгә иҗат уңышлары, илһамлы сәгәтьләре телибез!

Эльмира
ШӘРИФУЛЛИНА

ШИГЫРЬЛӘРЕМ ОЧА!..

Хыялымда кайтып килдем

Озын-озак көн булды бу –
Иртәдән төнгә кадәр.
Хыялда җәяүләп кайттым
Иделдән Сөнгә кадәр.

Сөн буйларына кайттым да
«Утырып уйлар уйладым».
Үзәкне өзгән моңымны
Жырга салдым, җырладым.

Кушылды куш каеннарым
Сагышлы хисләремә.
Күзләремә яшь төелде,
Төштең дә исләремә...

Озын-озак көн булды бу –
Иртәдән төнгә кадәр.
Хыялымда кайтып килдем
Иделдән Сөнгә кадәр.

Хат көтәм

Мин хат көттем
Күзе төсле зәңгәр күлмәк кигән,
Ерак калган
Кара егеттән...
Килмәде,
Күрәсең,
Йөрәкнең янганын
Сизмәде,
Көн саен хат язып
Ертканны күрмәде,
Юк, күрмәде...
Белмәде,
Магниттай үзенәң
Тартканын
Белмәде,

Мин хат көттем...
Хат көтәм,
Күңеләм һаман да бизмәде.
Сәбәпләр күп була дөньяда...
Әй, кызый,
Өметең өзмә әле!

Күрсеннәр

Миңа каян юл тоттың?
Каян сиңа юлыктым?
Кузгаттың күңелемне,
Яктырттың бүгенемне.

Син минем көткәнемдер,
Син өмет иткәнемдер.
Язган барлык җырларыма
Мөкиббән киткәнемдер.

Санаулы көннәр иде,
Сансыз күп серләр иде.
Янып көлләргә әйләнсәм,
И дошман көләр инде.

Яныйм әле, көлсеннәр,
Көлим, көлә, дисеннәр.
Яна белгән, көлә белгән
Кыз баланы күрсеннәр!

Үзе сөя, үзе кача

– Хәерле көн сиңа, Мөслим кызы!
– Хәерле көн, Бикбау егете!
Чү, туктап тор,
Ат юлыннан барма,
Буяла бит арба дегете.

(Ул туктады,
Ап-ак чалбарының
Балакларын куйды сызганып.

Җил күтәреп киткән җыр артыннан
Атладылар алга, кузгалып.)

– Хәерле юл Бикбау егетенә!
– Хәерле юл Мөслим кызына!
Мин ут ягам бүген, Мөслим кызы,
Йөрәгеңне сарган бозыңа!

Эретәмен
Һәм дә сөю төмен
Сендерәмен кырыс холкыңа.
– Юк, кирәкми! Якыная күрмә!..
(Үзе сөя, үзе йолкына.)

– Хәерле кич сиңа, Мөслим кызы!
– Хәерле кич, Бикбау егете!
...Намусларны берүк тапламасын
Җәйге төннең кара «дегете»!

Шагыйрь йөрәге

*Йөрәгемнән кошлар очырам...
С. Сөләйманова*

Шигырьләрем – йөрәгемдә
Канат ярган кошларым.
Кайсы оча иртә язда,
Кайсы оча кышларын.
Кайсы оча җилгә каршы,
Кайсы күкләргә аша.
Кайсы сайрый былбыл булып,
Кайбере сулкылдаша.
Кайсы яши җылы жәйдә,
Кайсы кар-буран гизә:
Бәбигә тәпи китерә,
Кайсы хәвефне сизә.
...Кошлар оча йөрәгемнән,
Очырган гына белә!
Кайгысы да, шатлыгы да
Шагыйрь йөрәген телә...

Ләис Зөлкарнәй... Студент елларында, 80 нче еллар башында ук үзенчәлекле шигырьләре белән укучылар күңелен яулаган, яңалыгы, табышлары белән сокландырган талантлы шагыйрь... Ул – мәңгелек юлчы бер жан; ул – жәяү-ле бер кош; ул төнге учакларга гашыйк, ярып шигырьләр яза... Шагыйрьнең шушы халәтен «Сөембикә» укучылары да яратып кабул итәр, мөгаен.

Ләис
ЗӨЛКАРНӘЙ



МОҢ СУЛЫЙМ...

* * *

Кайчан җилеп үтте кояш? –
Утлы тузан офыкта.
Кая агып китте бу көн? –
Мин эңгердә тубыктан.

Ник йолдызлар ташлап китә? –
Төн ава җиргә сулыгып.
Сөйгәнемдәй китә көзләр –
Гөл булып җаным сулды.

Еллар ашыгып китә миннән,
Кошлардай тезем-тезем...
Юк, ялгышам, алар кала.
Мин китәм, китәм үзем!

Китәм. Гомеремне сүтеп,
Җир әйләнә җиһанда.
Мин – мәңгелек юлчы бер жан –
Гомерлектә генә монда.

Барысын да калдырып китәм:
Җир белән калыр язлар,
Минем артта кояш калыр,
Тезелеп калыр йолдызлар...

* * *

Сине сөю – миңа хәрәм.
Яратмау да хәрәмдыр.
Өндә синнән
Өнсез китсәм,
Төштә йөгрөп барамдыр.

Сине сөймәү – гөнаһ, гөнаһ...
Ярату да гөнаһтыр.
Яратуымнан
Башка да
Ятагыңда төн актыр...

Сөюләрем савапмы соң?
Сөймәү сиңа саваптыр.
Санлап торма мин сансызны,
Саксызлыктан саклап тор.

Яратуым сине – гөнаһ.
Яратмау да гөнаһтыр.
Шул ярату өчен генә
Төнәм кара...
Көн актыр.

* * *

Төнге учакларга гашыйк идем.
Шуңа учак яктым – дөрләсен!
Ә син хәвефләнеп кабатладың:
«Чәчрәп китеп, очкын тимәсен...»

Очкын миңа түгел, сиңа тигән.
Ах, аны мин нигә күрмәдем! –
Бер караусыз төнге учак сыман,
Янәшәмдә янган йөрәгең...

Төнге учаклардан очкын калган.
Янсын иде алар тагын да...
Йолдыз-очкын оча сискәндереп,
Гөлтләп хәтер генә кабына...

* * *

Мин кагам ишегеңне,
Дөп-дөп кага бәгырь дә.
Тәрәзәң ачык калган,
Кул изәп калган пәрдә.

Сагынып килгән идем,
Моң басты күзләремне.
Тәрәз аша ташладым
Кулдагы гөлләремне.

Кайтып керерсең дә син,
Моңсу булыр сиңа да.
Гөлне суга куярсың,
Инде сулган булса да.

* * *

Син эзләмә китапханәләрдән.
Анда юк ул. Миндә. Кил, табын.
Сиңа бөек шагыйрь булсам да мин,
Юк «Мәхәббәт» дигән китабым.

Зур томнарда сыймый минем сөю,
Язганым юк, укыйм үземнән.
Кил җаныма, сөю шигыремне
Төन्नәр буге укы күземнән.

Шулай шул

Моңсулуйм.
Моңсулуйм.
Суласам,
Моң сулуйм.

Ямансу.
Ямансу.
Эчкәнем –
Яман су.

Юксынам.
Юксынам.
Юк-сы-нам –
Юк, сынам!

Шулай шул.
Шулай шул.
Тәрәзәдә
Шул ай шул.



Ландыш ӘБҮДӘРОВА

КУНАК МАЛАЙ

(Хикәя)

– Кызым-кызым, тор, тор!
Женнәр оча пыр-пыр.
Әллә пәри, әллә жен,
Бисмиллаңны әйтеп тор!

Әбекәйнең шаян такмагын ятлап бетердем инде. Ул мине көн саен шулай такмаклап уята. Үзе таң белән уяна. Уянгач, беренче эш итеп, минем өстәге юрганны рәтли, аннан юына, алдына ак яулык жәеп, чәчен тарап үрә. Юкарып беткән чал чәчен баш артына төйнәп, кәкре тарак кадап куйгач, яулыгын кысып бәйли дә үзе турында оныта. Иң элек самавыр кайната, ипине кисеп куя, өстәлгә жиләк яки чия кайнатмасы чыгарып куя, үтә күренмәле бизәкле савытка жимеш салына, суыткычтан каймак ала. Әбекәй шыпырт кына йөрсә дә, әни белән әти дә уяналар. Мин бу тавышларга колак салып ятам да кабат йокыга талам.

Менә әбекәй бүген дә такмагын көйли-көйли уятты. Үзе: «Бүген йоклап кына ята торган көн, урамда салкын жил исә, яңгыр ява, кара көзгә кереп барабыз», – дип сөйләнә. Аның сүзен жөпләгәндәй, тәрәзә артында жил шапылдап куя. Абау, уйнарга да чыгып булмас инде бүген. Мин сикереп торып, тәрәзәгә капланам. Айсылуны да чыгармалар инде.

– Әбекәй, ә, әбекәй, кара әле...
– Нәрсә булды? – ди әбекәй чаршау артыннан.
– Кәбир муллалар турында нинди машина тора ул? – дим, чия кызыл төстәге машинага ымлап. Безнең авылга мондый машиналар сирәк килә.

– Кая? – Әбекәй дә тәрәзәгә үрелә. – Бер дә күренгән машина түгел, Кәбир мулла да кунак көтәм димәгән иде.

Шулчак муллаларның ишегендә бөдрә чәчле бер апа күренде. Аның янына озын буйлы абый чыгып басты. Кәбир мулла белән Гөлийөзем абыстай да шунда. Шул арада бер бәләкәй генә бөдрә башлы кара малай пәйда булды.

– Ә-ә, урыс кияве белән Фәүзия кайткан инде алайса. Малайлары бар дигәннәр иде, шушындый зур микәнни?.. Әйдә, төш тәрәзә төбеннән, күреп калмасыннар тагын, күзәтеп яталар, диярләр, – дип, әби мине тәрәзә яныннан куалый башлады. Төште, ди! Монда шундый кызыклар була торып, күздән ычкындыралар димени? Урыс кияү... Кара, урыс та безнең авыл кешеләре кебек икән бит. Малайлары да нәкъ минем шикелле, буге белән дә, төсә белән дә нәкъ безгә охшаган.

Капканың бу ягына чыккач, теге Урыс кияү Кәбир муллага кул биреп, Гөлийөзем абыстайга баш кагып, сабуллашып машинасына кереп утырды. Матур киенгән апа икесен дә кочаклады, аннан соң теге бөдрә чәчле малайны кысып кочаклап, ике битеннән кат-кат үпте. Шуннан соң алар китеп бардылар. Малай кул изәп калды. Тегеләр кузгалуга, абыстай малайны шәленә төрмәкче булган иде, ул ялт кына әбисенә кочагыннан чыгып, бабасын житәкләп алды.

– Әбекәй, болар малайларын калдырып киттеләр, уйнарга чыгар инде безнең белән, име?

Безнең авылда русча сөйләшү гәнаһ санала иде. Саналмый ни, әбиләр тәрбиясендә үс тә, авыз тутырып көфер сүз әйтеп кара син!

Тәрәзә төбөндә радио торса да, ул ахыр заман «яшниге»н татарча сөйләгән вакытта гына кабыза иде безнең авыл әбиләре, шулай итеп телне күз карасы кебек саклый иде. Кичләрен безгә «Сак-Сок» бәетен көйли, «Әлхәм» белән «Колһу алла»ны кабатлата, йокларга ятар алдыннан төнлә битне шайтан яламасын дип, мич авызындагы комганнан жылы су алып, битләргә юдырта. Минекә генә түгел, Айсылу белән Гөлназның әбекәе дә шулай итә. «Әни» сүзенең русчасы «мама» икәннән белсәк тә, кычкырып әйтмиз: тьфү-тьфү, йә авыз пычраныр?! Әбекәйләр безгә шәһәр малайлары белән дә дуслашмаска куша. Юк, әлбәттә, уйнамыйбыз – бөтен әшәкелек шәһәрдән кайта икән. Алма апа да шунда китеп кенә «бозылды», ди әбекәй. Ничек бозылганын әйтә алмыйм анысы, әмма тырнагын кызылга буяп кайткач, әбекәй бик каты ачуланды үзен. Юып кына бетми икән әле ул – Алма апа кыра-кыра юды. Үпкәләмәде дә, каршы сүз дә әйтмәде, хәтта ки ирен читендә елмаю да бар кебек иде. Миңа матур кебек тоелган иде аның кып-кызыл тырнаклары, әбекәй әйткәч, ярамый торган эштер инде.

– Әбекәй, бу малай шәһәрдән кайтканмы соң?

– Фәүзия башкалада яши, диләр иде. Шәһәрдәндер инде, бала, – дип, әбекәй алдыма йомырка тәбәсе китереп куя. Минем күз алдыннан китми генә бит теге малай. Эх, бүген үк уйнарга чыгып булмас микәнни инде? Көнә дә ямьсез бит, ичмасам, яңгыр ява.

– Әбекәй, ә безгә аның белән уйнарга ярыймы соң? – дим мин, аның шәһәрне бер дә өнәмәвен белгәнгә.

Әбекәй житдиләнә төшә:

– Балалар бергә уйный инде, – ди ул сузып кына, эшеннән аерылмыйча. Чәемне чөмереп кенә эчеп бетерәм дә «Аллаһ әкбәр» дип, бит сыпыра-сыпыра, янә тәрәзәгә капланам. Тик урамда эт тә йөрми, салкын җиллә яңгыр гына ява. Мин теләр-теләмәс кенә, нишләргә белмәгәннән Алма ападан калган мәктәп букчасынан кәгазь-каләмнәремне алып, рәсем ясарга утырам.

Бүген тәки уйнарга чыгып булмас инде. Ә минем шундый зур яңалыгым бар – күршөгә бер кунак малае кайтты! Тизрәк шуны Айсылуга әйтәсе килә. Аннан икәү бергә Гөлназларга китәр идек. Безнең өчөбез арасында Гөлназ өлкәнрәге. Ул бездән бер башка зуррак та.

Айсылу белән икәү генә булганда, без бер-беребезне тыңлыйбыз, Гөлназ чыкса, берсүзсез аңа иярәбез, чөнки ул бездән күбрәк белә. Аның әбисе дә укымышлы кеше. Суфый әби, диләр аны безнең авылда. Кушаматмы, исемме бу – күптән онытылган инде. Аның бу дөньяда белмәгән нәрсәсе юк бугай, бөтен кешене өйрәтә. «Китап шулай куша», дип кенә бетерә ул сүзен. Шуннан соң каршы килеп кара син аңа. «Бу фани дөнъяның чите ә-әнә тегендә, оланнар, – ди ул таягы белән офыкка таба төртеп күрсәтеп. – Ә бакый дөнъяның чиге юк. Ахирәттә бер генә нәрсәнең дә – рәхәтнең дә, газапның да чиге юк». Ахирәт дигәннәре турында ул безгә каз бәбкәләрен саклаганда сөйли. Ә безнең офык артында ниләр барын күрәсе килә. Суфый әби безне орыша, «шайтан коткысы», дип төкеренә. Без шайтан турында сорашабыз. Гел котыртып йөри торган булгач, шуктыр инде ул, кап-карадыр инде, ямьсездер. Ләкин тагын Суфый әби ачуланыр дип дәммибез. Соңрак Гөлназдан сорарбыз әле. Гөлназга әбисе әйткәләр әле. Гөлназ барыбер берәр җавабын таба ул. «Шайтан күргәнен бармы?» дигәч тә: «Әби бер көнне генә куып җибәрде әле, бүтән килмәс инде, курка», – диде. Бу урыс малае турында да Гөлназга әйтмичә булмас. Ул нәрсә дияр бит әле?

Иртәгәне көтә-көтә кич тә җитте. Эти белән әни күптән инде эштән кайтып, маллар карап керделәр. Әни, яккан мичкә салып киптерергә дип, алма турап йөри иде. Шулчак капка ачылган тавыш ишетелде, берәздән ишек тә кактылар. Әбекәй җитез генә ишеккә китте.

– Әйдүк, әйдүк, Гөлийөзем, иминме? Бәрәкалла, кунагың да бар икән әле, – дип, көзгә салкынча һаваны ияртеп, гөрли-гөрли килеп тә керде алар. Өлкәннәр кыймылдаганчы, артларыннан тагын теге кара малай тәгәрәп килеп чыкты.

– Әлхәмделлилаһ, Нурия. Үзегездә исәнлекме? Менә, Фәүзия бүген малаен кайтарып китте кияү белән. Әнкәй, Мишаны Сахалинга җибәрәләр, мине дә үзе белән ала, барып урнашканчы, баланы сездә калдырып торыйк әле, ди. Кызым сорагач, каршы килмәдек инде, алып калдык. Кышка каршы бит... Көндөз әйбәт кенә торган иде, кичкә таба күңелсезләнә башлады. Сагына балакай. Шуңа – берәз юанып торыр дип алып кердем инде...

– Бик дөрөс эшләгәнсең, шулай-шулай, абыстай, – дип, әбекәй аларны түргә әйдәде. – Ни атлы соң үзе?

– Жинә. И-и, Нуриякәем, бер авыз безнеңчә белми, мин урысчасын аңлата алмыйм. Ничекләр аңлашырбыз?! Ярый әле, Кәбир берәз сукалый. Сезнең Зәйнәп белән дулашып китмәсләрме, диюем иде.

Мин теге малай бу якка аяк басуга – шылдырт эчке бүлмәгә. Ишек чаршавы артыннан гына күзәтәм: менә нинди була икән ул урыс малае! Татарча да белми икән әле үзе. Абау, чәче! Нишләп алдында кәжәкәй калдырып кистермиләр икән аны, бөдрә чәчен кызларныкы кебек үстергәннәр. Ул арада Женя бу өйдә үз ише барлыгын абайлап алырга өлгерде, минем качып карап торганны да сизгән, ахрысы. Чишен, утыр, дигәнне дә

көтмичә, өстен салып, ишек катындагы караватка атты да туп-туры миңа таба килә башлады. Мин исә елгыр гына караватка өеп куйган мендәрләр артына чумдым.

Гөлязем абыстай шук малаен:

– Жинә, улым, иди сюда, кил, – дип чакырып караса да, тегесе ишетмәде дә бугай, көлә-көлә эчке бүлмәгә килеп керде.

– А-ха, попалась, – дип, мәче житезлеге белән минем янга сикереп тә менде.

– Кит, кит, урыс, – дип чинап жибәрдем куркуымнан. Һәм гарьлегемнән елый ук башладым. Ул арада Гөлязем абыстай белән әбекәй килеп керделәр, аш бүлмәсеннән әни атылып чыкты. Абыстай малайның кулыннан эләктереп тарта, тегесе карыша, үзе әллә нинди урыс сүзләре белән мине үрти. Әбекәй мине караваттан күтәреп алды да, артына яшерә башлады. Мин инде гарьлегемнән әбекәйнең итәк-чабуына урала-урала, үксеп елый идем. Ярый әле әти белән әни Женяны русчалатып үгетләп алып чыгып китә алдылар. Ул кичне мин әбекәйнең тезеннән төшмәдем, әбекәй дә кич буга әле аркамнан, әле чәчемнән сыйпап кына утырды. Тегеләр чыгып киткәч, жиңел сулап, Женяны орышып алды:

– Орчык кебек кенә үзе, ә минем кызымның котын алды, юньсез малай! Тьфү!

Орчык дигәннән, ул кичне Женя әбекәйнең бер орчыгын сындырды, бәйләменнән энәләрен тартып чыгарды, сәгатнең күкесенә алма чүбе атты. Чылбырына үрелеп маташа иде, ярый әле абыстай күрәп калды...

Икенче көнне яңгыр туктаганга сөенә-сөенә Айсылуларга элдерттем. Кичәгә хәлләрне сөйләп бирдем. Аннары Айсылу белән Гөлназларга чаптык. Яңа хәбәрне аңа да сөйләргә кирәк бит инде.

– Күрдем инде мин ул урыс малаен. Әби әйтә, нәкъ шайтанның үзе, ди. Без таң белән үк Кәбир муллаларга менеп төштөк инде. Йомыш бар иде. – Гөлназ бездән өлгеррәк булып чыкты.

– Кичә Зәйнәпләргә кунакка кәргәннәр алар, – ди Айсылу. Аның да тизрәк Женяны күрәсе килә иде. Озак уйлап тормадык, Кәбир муллаларга таба киттек. Женяны уйнарга чыгарсалар, күрми калмыйк тагын.

Безне генә көткән кебек, килеп житүгә атылып чыкты бу шайтан кебек кара малай. Авызы ерык. Аның каравы, без бик житди. Каш астыннан гына карап, өчөбез бер сафта басып торабыз, күз йомарга да куркыта – берәр яры ычкынмасын тагын. Гөлназ бик батыр, Айсылу белән икәү генә булсак, күптән табан ялтырата идек инде. Аның батырлыгы безгә кыюлык бирә. Шулай күпме басып торганбыздыр, Женя үзе сүз башлады:

– Я Женя! А вас как зовут?

Айсылу белән минем дөшәсе юк инде, Гөлназдан җавап көтәбез. Ә ул тагын бер мизгел тын гына басып торды да бармагы белән Женяга төртеп күрсәтеп:

– Ааааа, пычрак авыз, пычрак авыз, тешләре чөрек, – дип кычырып көлә башлады. Кара, Женяның

чыннан да алдагы сөт тешләре каралып тора икән. Безгә исә шул гына кирәк, Гөлназга ияреп:

– Пычрак авыз, пычрак авыз, кяфер, – дип такмаклай-такмаклай, төртеп күрсәтә-күрсәтә, йөгереп качтык.

Үзөбез йөгеребез, үзөбез ап-ақ, тип-тигез булып тезелеп киткән тешләребезне күрсәтеп көлешәбез. Гөлназныкы бигрәк энҗе кебек тезелеп тора. Сипкелле битендә аның ақ тешләре бигрәк тә ачык күренә. Шулчак капка артыннан Кәбир мулла йөгереп чыкты. Ул «Аһ, сез, гөнаһ шомлыклары, бирермен мин сезгә кяферне!» – дип, куарга кереште. Бездә инде көлү түгел, исән-сау котылу кайгысы гына калды, чөнки Кәбир мулланың болай да бала-чаганы куркытырга яратканлыгын яхшы беләбез. Куркытуын куркыта, ә менә берәүне дә тота алганы юк әле.

Ул кичне әни миңа «кешедән көләргә ярамый, бу әдәпсезлек була, тәрбияле-тәртипле балалар алай эшләми», дип үгет-нәсыйхәт бирде, әбекәй җайлы гына «тәкәбберлек өчен кыямәт көндә җавап бирәсе була», дип, Алла бабай белән куркытты. Мин инде үткән көнне кире кайтарып булса, мәңгегә дә алай эшләмәс идем, дигән тирән үкенү хисе белән вәсвәсәле уйларга бирелеп, йокыга талганымны гына хәтерлим.

Нишләргә инде: Женя миңа күрше генә тора бит әле. Аның минем белән уйныйсы килә, әти белән әни дә, әбекәй дә кыерсытмаска кушалар. Гөлназ дуслашмаска куша. Кяферлеге йогар, дип куркыта. Ул ничек йогадыр, әмма Женя татарча сүзләр әйткәли башлагач, эчкә жылы керде. Мин дә хәзер кайбер сүзләрнең русчасын беләм. Әбекәйгә генә әйтмим белгәнәмне. Гөлназга да. Айсылуның да Женя белән дуслашасы килә: бергә күңелләрәк бит, ләкин Гөлназдан курка. Женяның әллә нинди уенчыклары, жебеннән тарткач, аяк-кулларын селкетә торган клоуннары, «мама» дип кычкыра торган йомшак аюы, матур рәсемле китаплары күп. Мин алар турында сөйлим дә, Айсылу кызыга, Гөлназ гына үз сүзендә нык тора: шайтан ялтыравык белән котырта, ди. Суфый әбинең сүзләрен кабатлый инде, үзенең дә уйнап карыйсы киләдер әле.

Женя безнең авылга тиз ияләште. Татар телен дә кай арада отып алды! Әниләре тегендә барып урнашканчы гына калдырабыз, дип китсәләр дә, яз җитте, җәй килде – кайтып алмадылар әле Женяны. Җәй житүгә без урамнан кайтып кермиз. Женяны сызык-лы уйнарга өйрәттек. Бу вакытта безгә Айсылу да кушылган иде. Әмма ул кайчак Гөлназ йогынтысыннан чыгып бетә алмый. Май ахырларына исә, каз бәбкәләре сакларга дип, яланга күчәбез. Бу вакытта без котылгысыз рәвештә Суфый әби ятмәсенә эләгәбез. Уңга-сулга бер адым да атлай алмыйбыз: Суфый әбинең җыерчыкланып килгән йөзөндәгә чепи күзләре барысын да күрәт тора. Тик менә Женяны башта ук сөймәде ул. «Теге нәрсә» дип кенә жибәрә, исемен хәтерләп калуны кирәк дип санамады да. Женяның самокаты бар иде. Менә шул самокат Суфый әби өчен соңгы тамчы булды да инде.



Рәсем: Наталья Васильева

Хуш, көннәрдән бер көнне Суфый әби ата казын, ана казын, оясы белән бәбкәләрен, оныклары Гөлназ белән Илнурны, бәбкәләргә ашатырга дигән жимне алып, төшөп кенә утырган иде. Нәкъ шулчак Женя бахыр үз бәхетсезлегенә каршы, самокаты белән жилдереп килеп төшмәсенме яланга. Ата казы кеше төсле генәме?

Иң беренче ул курыкты, метр ярымлы канатларын кага-кага бөтен яланга сөрән салды. Аңа безнең ата каз кушылды, Айсылуларныкы. Казлар қаңылдашкан та-выш бөтен яланны тутырды, без, бала-чага, каз бәбкә-ләре аналарының канаты астына кереп тулган кебек, Суфый әбигә елыштык. Суфый әби исә безгә бер генә ысылдады: «Тотыгыз!» Гөлназның күзләрендәгә нәфрәт Айсылуга да күчте, ул курку катыш нәфрәтле күзләрен Женяга төбәде. Гөлназның энесе Илнур инде Женяга таба чаба иде, Гөлназ – аның артыннан. Менә-менә Айсылу шул якка ычкынырга тора. Мин, хәзер ни булыр инде, дип, тораташтай куркып калдым. Хәтта еларга да куркам. Бер якта тузгыган каз көтүе, икенче якта коты алынган Женя. Шул вакытта Суфый әбинен ниятен чамалап алам. Әстәгъфирулла, тәүбә, хәзер безне куркытуның иң үтемле чарасы чынга ашарга тора. Тыңламасаң, шукланып йөрсәң, безне башта сыек чыбык белән куркыталар, ул да үтмәсә, ыштан төбенә кычыткан салам, диләр иде. Ыштан төбенә салынган кычытканның ничек көйдерәсен берәз чамалыйбыз: кулны гына чакса да, жан әрни. Ә монда!!! Ләкин мо-ңарчы эшнең аңа кадәр барып житкәне юк иде әле,

безнең авыл тарихында жәзаның бу ысулы кулланылган очрактарны гел хәтерләмим. Ә менә хәзер!

Икенче мизгелдә Женя Гөлназ белән Суфый әби кулында иде. Өченчесендә Суфый әби кулындагы кычыткан Женяның ыштан төбендә юк булды...

Бу хәлдән соң Женя авылда озак тормады, аны кай-тып алдылар. Бу турыда Женя әбисе белән бабасына сөйләде микән, юк микән – белмим, һәрхәлдә, Гөлийөзем абыстай да, Кәбир мулла да ләм-мим бер сүз ишеттермәделәр. Әллә безгә генә ишетелмәгәнме? Миңа да әни дә, әбекәй дә бер сүз әйтмәде. Ичмасам, әйтсәләр! Нишләп дуслыгызны кыерсыттыгыз, нишләп якламадыгыз, дип сүксәләр?! Менә шулай, үкенеч белән үзем генә калдым мин. Женяның арт саны янгандыр, ә минем жан әрни. Ичмасам, миңа да салса шунда Суфый әби. Берничә көн Кәбир муллалар турыннан үтәргә куркып йөрдем әле. Абый-апалар кечерәкләрне иске тунны кирегә әйләндереп киеп, дию пәрие яки папай булып кереп куркытканда, иң мөһиме – тоттырмау. Тота калсалар да, берни эшләтмәсләр иде бит инде, ә без чырыйлап кычкыра-кычкыра елыйбыз. Кәбир мулла да тотып нишләтер иде икән инде? Ләкин барыбер куркыта. Бу юлы тагын да дәһшәтләрәк итеп куркытыр иде, чөнки миңа аның хакы, минем гаебем бар кебек тоела.

Женя исә башка безнең күзгә күренмәде. Әллә гарь-ләнде, әллә үпкәләде шунда. Иртән торсам да, кич ят-

сам да, әбекәй белән икәү йоклый торган карават турысындагы тәрәзәгә үреләм. Бу гадәтем Женя кайткач ук башланган иде. Өйдәгеләр күнектеләр инде. Тик менә бу көннәрдә ешрак күз салам. Тәрәзә аша ул яшәгән өй каршынан чебен үткәrmәсәм дә, сабуулаша да алмый калдык. Әллә кай арада гына кайтып алып киттеләр аны. Мин өйдә бит инде, киткәндә сабуулашырга керсә дә булыр иде... Үпкәләгән, димәк.

Еллар үтте. Бу хәл дә, Женя үзе дә онытылды инде. Гөлназ, Айсылу, мин – 12-13 яшьлек кызлар булып өлгердек. Борынга да ис керә башлаган чак. Безгә клубка кинога чыгарга рөхсәт бирә башладылар. Киномеханик Әхтәм абыйның кара афиша тактасына акбур белән түгәрәкләп «Индийский» дигән язуын күрүгә, безне бәхет баса – бүген клубка чыгабыз. Йөгереп кайтып, кадерләп кенә яшереп саклай торган тартмадан 20 тиенне санап алып куябыз, беләзек яки башка берәр бизәнгечне барлайбыз, бәлки әле әниңең сирень исле хушбуен сибәргә дә насып булыр...

Һай, ул һинд кинолары! Гөлназ, Айсылу һәм мин – тәмам һинд киноларының фанатларына әйләндек. Бер үк төрле кино ун тапкыр килсә, унысын да карыйбыз. Иң алгы рәткә утырып. Тын да алмыйча, елый-елый. «Жәми-Жәми-Жәми, ача-ача-ача...» – безнең авызда шушы җыр гына. Алма апа почтадан яздырып, Мәскәүдән миңа һинд киносы артистларының аклы-каралы фотоларын кайтартты. Менә, ичмасам, байлык иде ул минем өчен! Шри Деви, Шаши Капур, Амир Кхан, Амитабх Баччан, Рекха, Мандакини, ә иң чибәре, иң кадерлесе – Митхун Чакраборти! «Мин Митхунга охшаган егеткә генә кияүгә чыгачакмын!» – дип, бер-беребезгә сүзләр биреп бетердек. «Их, Һиндстанга барырга, андагы гүзәллекне үз күзләрең белән күрергә иде!» – дип хыялланабыз. Нинди ефәк, өрфия кебек яулык яки чүпрәк, әниләрнең кирәкмәгән сәйләннәрен, алкаларын тапсак, шуны яшерен тартмага җыя барабыз. Берзаман Айсылуларга икетуган абыйсы һинд киноларынан җырлар яздырылган кассета алып кайтты. Юләрләндек шуны тыңлап. Бибез, бертуктаусыз һинд бие биебез. Тора-бара безгә тамашачы кирәк була башлады, клубта концерт куярга булдык. Репетициягә дип җыелабыз да башка номерларны аннан-моннан гына әзерләп, төп номерга күчәбез. Тегеләй итеп тә биеп карыйбыз, болай итеп тә. Ул кадәр әйләндерүгә, магнитофон түзмәде – теге кассетаны чәйни башлады. Аны күз карасы кебек кенә саклап тоталар. Концерт көнен билгеләдек. Түземсезләнеп, дулкынланып шуны көтәбез. Әйтерсәң лә, нәкъ шушы концерт безнең бөтен тормышны, язмышны үзгәртчәк! Ул көтүнең рәхәт, татлы мизгелләре соң?! Концерттан соң нишләребез – анысын уйлаган юк, әлбәттә. Мөгаен, йолдызлар булып уянырбыз инде.

Клуб мәдире булган апа каршы килми тагын – репетицияләргә дә рөхсәт бирә, концерт куярга да. Үзе дә булыша. Ләкин менә һинд бие бие генә өйрәтә алмый –

белмим ди. Үзегезнеке әйбәт чыга, дип куандыра. Гәүдәләрегез килешеп тора, дигән була. Көне килеп җиткәч, белдерү язып элдә, клуб идәннен юып, урындыкларны тезеп куйды. Печәннән соң, дип тормаган халык – клуб шыгрым тулы. Пәрдә артыннан гына күзәтәбез. Безнең һинд бие бие бииячәгебезне бөтен авыл белә иде инде, нәкъ шул номерны карарга җыелдылар. «Теге биегезне дә биерсезме соң?» – дип аптыратып бетерделәр.

Кем нәрсә эшли ала: кайсы җырлай, кайсы татар бие бие, кайсы шыгырь сөйли, скетчлар да куйган булдык. Иң соңыннан төп номер – һинд бие бие! Аны игълан итәр өчен алып баручы Зөһрә апа үзе дә маңгаена кызыл төртеп чыкты. Магнитофон янына Гөлназның энесе Илнурны бастырдык – андый-мондый магнитофон кассетаны чәйни башласа, ул тиз генә туктатып, әйләндереп җибәрергә тиеш булачак иде.

Ниһаять киендек. Мин кызыл төстәгесен кидем, Гөлназ каяндыр зәңгәрсү төстәге ялтыравык ыштан тапкан, өстен дә килештергән, Айсылуга әнисе яшелдән тегеп бирде. Нинди сәйлән таптык – шуларны асып чыктык. Өчәбез бер-бер артлы басып торабыз. Иң алда – Гөлназ, мин – аның артында, Айсылу – минем арттан. Зал шым булды. Чебен очкан тавыш та ишетелми. Илнурның магнитофон тәймәсенә баскан тавышына кадәр ишетелде хәтта. Китте бит музыка. Бибез, юк, очабыз гына – әйләнәбез, бөтереләбез, зал безгә кул чаба, артта малайлар сызгыра, аяк белән дөбәрдәтә! Менә безнең йолдызлы сәгать! Без елмаябыз, тик кассета гына тыңласын, магнитофон берүк кенә чәйни күрмәсен! Инде яртысын биедек, тигез генә чыга кебек инде үзәбезчә. Нәкъ шул вакыт клуб ишеге ачылып китте. Кем инде мондый вакытта бүлдереп йөри дигән кебек, залдагылар, канәгатьсезлек белдереп, дәррәү ишеккә борылды. Безгә дә аермачык булып күренә ишектәге кеше. Ә анда... ап-ак, тип-тигез тешләрен күрсәтеп, киң елмаеп Митхун басып тора! Кит инде, булмас, төштер бу!.. Шул мизгелдә магнитофон тасмасындагы җыр акрына, «Жәми» дип ачыргаланып җырлаган кызның тавышы калына. Чукунды инде болай булгач – чәйни! Без шып итеп туктап калдык. Илнур тиз генә магнитофонны туктатып, кассетаны рәтләп, янә җырлатырга куеп җибәрә, әмма безнең беребез дә селкенми – безнең күзләр Митхунда, әй лә, Женя бит ул! Кайткан бит, кайткан Женя! Әнә каршыда – хыялның тере гәүдәләнешә булып басып тора. Күңелдән әллә ничә потлы ташны алып ыргыттылармыни – күңелгә җылы йөгерде, әллә ничә еллык үкенеч хисе, сөртеп алгандай, юкка чыкты.

Билгеле, шушы мизгелдә без аңа өчәбез дә үлеп гашыйк булдык. Ләкин бу вакытта әле беребез дә Женяның кайсыбызны сайлаячагын белми идек. Шулай ук аннан русча иркәләп сөйләшә белмәвебез өчен оялып йөриячәгебезне дә белми идек. Жәй ахырына таба Женяның Гөлназны сайлаячагын да, аларның бездән кача-поса очрашып йөриячәген дә белми идек әле...

Ризидә
ГАСЫИМОВА

ТОРМЫШ УЛ – КИЧӘ БЕЛӘН ИРТӘГӘ АРАСЫНДАГЫ БЕР МИЗГЕЛ ГЕНӘ... КҮЗ АЧЫП ЙОМАРГА ДА ӨЛГЕРМӘДЕМ: ҮТКӘН ДӘ КИТКӘН...

РӘШШӘ...

Коръян ашында утырабыз. Абыс-тай яхшылап, жиренә житкереп Коръян укыганнан соң, без, туган-тумача, бер-беребезне барлый башладык. Жңгәм ягыннан гел күз күрмәгән кешеләр дә килгән икән. Сөйләшеп киткәч, ачыкланды – болар безнең мәрхүмә әби белән бер авылдан, Баландыштан.

И-и, бу авыл бик таныш. Әби үзе исән чакта барган булды! Бүгенгедәй хәтеремдә – өти 40-45 чакрым араны бишекле матай белән келтер-келтер генә китереп илтеп куйган иде. Әбигә туган тиешле Мөхлисә апаларга тукталдык. Ул чагында телефоннар юк, әйтми-кисәтми, көтмәгәндә килеп кәргәнбездер инде. Шуңа карамастан, алар безне ачык чырай белән каршы алганнар, бик әйбәтлөп кунак иткәннәр иде. Ничәне кундык икән? Ике-өч кич булгандыр шулай да. Киленнәренең иртән урын-жир жыештырып йөргәне, ап-ак тышлы чиккән мөндәрләрне кабартып-кабартып зәңгәр бизәклә сандык өстенә өеп куйганы бүгенгедәй күз алдымда... Авыл хатыннарына – безнең әниләргә бер дә охшамаган иде ул нишләптер: озын зифа буйлы, чөчлөрен матур итеп баш өстенә өйгән, халат түгел, караңгырак төстөгә бик килешле күлмәк кигән, биленә ак альяпкыч бәйләп куйган. Аермачык булып истә калганы менә шул килең дә, әби белән дога укып, зират тирәсендә теркелдәп йөрүем истә калган...

Яңа танышыма шул матур хатирәләрне сөйләп утырам. Башына ак яулыгын әбиләрчә таратып япкан олы яшьләрдәге бу апакай мине көлемсерәп кенә тыңлап утырды-утырды да әйтеп куйды:



– Мөхлисә апаның үлгәнәнә инде...
– Беләм, – дидем мин, – ашап утырган жиреннән кискәк кенә үлеп киткән. Ничек соң малае белән киленә?

– Малае да үлдә инде. Фаҗигалә үлем белән үлдә. Бер иптәше белән эчеп утырганда ачуланышып киткәннәр. Аннары инде... сөйләсе дә килми... Иптәше Мөхлисә апаның малаена пычак белән... Аннары үзе дә асылынып үлгән.

– И Ходаем! – дидем мин, ишеткәннәремнән өнсез калып. – Мөхлисә апаның киленә үзе генә калдымыни?

– Сәлимәне әйтәсеңме? Ул да бит бер биш еллар чамасы элек үлеп китте!

– Ничек... үлдә? – дип сорадым әле кайчан гына мөндәрләр күпертеп йөргән матур киленнең үлгәнәнә ышанасы килмичә.

– Авырып...

– Ничә яшьтә иде соң ул?

– 65 ләрдә булды микән... Шул тирә инде...

– 65 ләрдә?

Тукта, без икебез бер кеше тумында сөйлибез микән соң? Төз гәүдәлә матур киленнең 65 кө житеп,

индә биш ел элек үлеп китүенә минем бер дә ышанасым килмәде...

Санап караргамы әллә? Миңа ул чакта 6 яшьләр чамасы булгандыр. Ә килеңгә 30 лар дип алыык. Димәк, ул миннән чама белән 24 яшькә генә өлкәнрәк булган. Миңа хәзер ничә яшь соң әле? 48 ме? Тукта, урыс әйтмешли, черт побери – миңа да 48 яшь икән бит инде! Ә 48 гә 24 не кушкач...

Дөресен әйтим, тетрәнеп киттем мин 48 гә 24 не кушкач. Күңелне кинәт иксез-чиксез моң биләде. 42 ел элек миңа ят та, якин да булган шул авылда дога укып, зират тирәли әйләнеп йөргәнем еллар томаны аша тагын күз алдыма килде. Әби миңа ул чагында мең «Кольһуалла» укырга кушкан, мең «Кольһуалла» бер Коръянне алыштыра ул, кызым, дигән иде. Укый алдым микән мин үз гомеремдә шул мең «Кольһуалла»ны? Ул чаклардан соң күпме сулар аккан, күпме кеше килгән, күпме кеше киткән... Ә без тормыш мәшакәтләре белән өч көнлек дөньяда яшәвебезне әле һаман аңламыйбыз...

Бу дөнья бит... рәшә генә!..



Кышкы Норвегияне күз алдыгызга китереgez...
Тромсе шәһәренең курчак урамнары. Шул урам буйлап
Фәрит абый Бикчәнтәев һәм Люция апа Хәмитова
белән култыклашып йөрергә насып булды. Видеога
төшерәм – карга шыгырт-шыгырт басып атлап узып
баралар. Люция апа кулын болгый: «Без – троллик-
лар!» Тролльләр иле бит... Сувенирлар кибетеннән
парларының символы итеп, куш тролльләр сынын
озак сайладылар – иң матурын, иң пөхтәсен, иң-иңен.
Янына «уллары» да килеп кушылды.
Бер-берсенә нәзакәтле итеп эндәшүләре, бер-берсен
кайгыртулары... Тыныч кына сөйләшүләре, фикер
алышулары, хатирәләр белән уртаклашулары...
«Миңа да шулай кирәк, төрөп бирегез, зинһар»,
дип, кемгәдер әйтәсе килде...

Моннан берничә ел элек... Ярар инде, берничә ел элек
түгел. Моннан күп еллар элек – балачагымда караган
спектакльләренең берсе – Г. Камал театрындагы
Лопе де Веганың «Биюче»се булды. Спектакль бары-
шында әнием сәхнәдәге актерларның исемнәрен кола-
гыма пышылдап чыкты. Калганнарын кабат-кабат
сорарга туры килде, ә Люция Хәмитова исеме,
ничектер, бер әйтүдә истә калды. Һәр спектакльдә
аны күптәнге танышым кебек эзләдем...
Татарстанның халык артисткасы Люция ХӘМИТОВАНЫң
юбилее да килеп житкән. Яшен белгәч, ышанмадым.
Сөйләшүне дә нәкъ шул мәсьәләгә ачыклык кертүдән
башлап жибәрим, 50 диеп алдашмыйлармы?..



Сәмбел
ГАФФАРОВА

РОЛЬЛӘР ҺӘМ ТРОЛЛЬЛӘР

Сез һәм 50 санының бер жөмлөдә торугы гажәпләндерә. Чибәр, стиль белән киенгән, үзенә үтә игътибарлы Люция Хәмитова белән бәйрәм ителүче юбилей яше тәңгәл килми. Шуңа күрә бу сан турында күңелегезгә тимичә генә сөйләшә алырбыз дип уйлыйм. Ничек Сезгә илләдә?

– Үзем дә гажәпләнәм. Аптырыйм. Ничек инде – иллә? Кайчан килеп җитте соң ул иллә? Ярты гомер бит бу?! Үземне бер дә илләдә дип хис итмим. Бу саннан – яшемнән һич кенә дә курыкмыйм. Гомумән, бу турыда уйларга вакытым юк дисәм дә була – репетитор белән инглиз телен өйрәнәм, фитнеска йөрм, рольләремне иҗат итәм.

Менә нәрсә хакында сөйләшик әле. Ничек иҗат ителә ул роль? Бөтен дөньяга танылган Норвегия драматургы Йон Фоссеның «Жәйнең бер көнөндә» спектаклендәге Хатын персонажы бик авыр, минемчә...

– Роль генәме соң, пьеса үзе дә җиңелләрдән түгел. Ритмик прозада язылган текстны ничек уйнарга? Ничек башкарырга?! Пьеса да үзенчәлекле булды, репетицияләре дә – этюдлар рәвешендә. Режиссер белән бергә текстның тональностен, сәхнә телен эзләдек. Героинямны үзем «киендердем» – режиссер хуплады.

Сез анда күз белән уйнадыгыз бит!

– Башкача була да алмады. Әлеге спектакльдә героиням – бүгенгесен үткәне белән тоташтыручы җеп ролендә. Күз карашым бер мизгелгә генә суынса, ул җеп шартлап өзәләчәк!

Озын монологлы, ташып торган динамикасы булмаган спектакльне... тамашачы тын да алмыйча күзәтә. Атмосферасы сихерли диимме...

– Режиссер һәм автор сихере ул. Әйе!

Бу роль Сезнең өчен...

– ...Чираттагы этап. Сәхнәмдәге башлангыч этабым – «Ромео һәм Джульетта»дагы Джульетта роле булды. Яш, тәҗрибәсез, күңелле чаклар... Аннары Гөлҗамал роле. Чеховның «Өч сеңел»ендә – Маша, «Жирән чичән»дә – Карачәч, «Кара чикмән»дә – Чобра... Төрле-төрле рольләр бу! Гомердә бер мәртәбә була торган рольләр... Минем байлыгым...

«Ак калфагым төшердем кулдан» спектаклендә Сез журналистлар тиресен «киеп карадыгыз». Геройларга читтән карау мөмкинлеге булды. Үзегез өчен кайсы як бәхетлерәк, дигән сорауга җавап бирә алдыгызмы?

– Теге як та, бу як та тилмерә. Халкыбызның ярасы бит бу. Кистереп җавап бирә алмыйм. Хәер, беркем дә бирә алмыйдыр. Режиссер да бу сорауга җавап бирми – сорау билгесе белән тәмамлый. Тамашачыга уйланырга калдыра.

■ 2014 елда «Жәйнең бер көнөндә» спектакле «Иң яхшы кече формадагы спектакль», «Иң яхшы режиссер эше», «Иң яхшы актриса», «Иң яхшы ут куелышы» номинацияләрендә «Алтын битлек» фестиваленә тәкъдим ителде.

■ Әлеге пьеса Россиядә беренче булып Г. Камал театрында куелды.



Ахырда «Ак калфагым» җырын тыңлап еладык.

– Ой, мин үзем дә елыйм...

Актер белән табиб һөнәрләре охшаш, минемчә. Табиб, еламас-сыкрамас, йөрәге ярылып үлмәс өчен, тормышка сарказм, цинизм белән карый, кара юморны үз итә. Ә Сез авыр рольләрдән ничек таушалмый чыгасыз?



– Рольгә тулаем кереп китеп, һәр рольне йөрәк аша уздыра торсаң, чыннан да, юләрләнәрсез. Юк, актер ролен күзәнәк арты күзәнәк җыеп төзи. Ролен ясый, һәръяклап өйрәнә. Гомумән, ролене өйрәнү – эшнең иң интим өлеше, аның барысын сөйләп бетереп тә булмый. Героенны өйрәнгәндә үзгә актараңсың, үзгә белән булган вакыйгаларны искә төшерәсең, шулар белән үз ассоциацияләреңне бәйләсең. Кирәкле китаплар укыйсың, авторы турында күбрәк белергә тырышаң. Аннары аны читтән күрә башлайсың – бу яктан да, теге яктан да. Нинди генә драматик, фажигаи роль булмасын, сәхнәдә син аны уйнап чыгасың, бу синең проффессияң, эшең...

Ә менә Фоссеның спектакленнән соң җан чистарына сыман. Җиңеллек тоясың. Кәеф күтәрәңкелеге. Рәхәт...

Барлык рольләр белән дә андый хисләр кичермисең...

Бүген нинди пьеса премьерасын әзерлисез?

– Һе! Синең «Килмешәк» исемле пьесаңны! Беләсеңме, монда да Фоссе пьесасында кебек эзләнүдә без. Радик Бариев һәм мин башкарган төп рольләрнең үз авырлыгы – кызыгы бар. Икебез дә залның күз алдында – киёмне алмаштырмыйча, йөзне яшермичә



егерме яшьлекләрдән житмеш яшьлекләргә һәм аның киресенә әверелергә тиешбез. Эш дәвам итә.

Ирегең режиссер Фәрит Бикчәнтәев белән эшләве ничегрәк?

– Мин ансыз эшләүнең ничек икәнен белмим дә бит. Башыннан ук бер җайга салынды ул. Бар да табигый һәм шулай тиеш кебек. Үзеннән-үзе бара.

Фәрит абый тәнкыйтен күтәрү авыр түгелме?

– Эш барышында икебезне дә канәгатьләндерерлек нәтиҗәгә киләбез. Монда күбрәк мин: «Фәрит, әйт инде, кайда дәрәс уйнамым, кай төшне үзгәртим?» – дип бәйләнәм. Ул беркемгә дә каты бәрелми. Миңа карата да ниндидер иллюзия эчәндә яшәми, аек акыллы, объектив карашлы ул. Беркемне дә үпкәләтерлек итеп сүз әйтми, бик позитив, нәзакәтле дип тә әйтер идек. Аның белән рәхәт. Җайлы кеше ул. Ачуы чыкса да, әйтәсен юмор белән әйтә... Үзәң аңлайсың инде, нәтиҗәләр ясайсың. Мин кабынып китүчән, эмоциональ булсам, ул тыныч, сабыр. Холыклар туры килә безнең.

Гаилә тормышыңда кем гакыллырак?

– Икебез дә дип әйтер идек. Гакыл табигатьтән биреләдер ул. Тәҗрибә генә заман белән килә. Ялгыш адымнар ясамадым, шулай дип беләм. Нәрсәнедер үзгәртәр идек... дип тә әйтә алмыйм. Әйләнәп карыйм да, дәрәс яшәгәнмен икән дим.

Гади гаилә кичләрегез ничек уза?

– Безнең уртак кичәләр бармы дип сора! Репетицияләр, спектакльләрдән буш арада Бәрәскә авылына кайтып киләбез. Мунча керәбез. Чын ял – менә ул!

Фәрит абый Сезгә ничек тәкъдим ясады? Туеңыз ниндирәк булды?

– Тәкъдим булмады да кебек. Без бит озаң йөрдек. Үзеннән-үзе өйләнәшәргә дә карар кылдык. Фәриткә мин күптәннән гашыйк идек. Әти-әни белән театрға йөри башлаудан. Ул – кызларның кумиры. Аннары мин театраль училищегә укырга кердем. Фәрит Марсель Хәкимович курсы тәмамлады, ә мин шул ук курска эләктем. Шуннан аралаша да башладык. Еллар узгач, Фәрит искә ала: «Минем сине беренче күрүем кайчан, беләсеңме? Училищегә кергән идек, холлда утырам шулай. Син барасың. Аякларың – биючеләрнең беренче позициясендә. Төп-төз гәүдә, башың югары күтәрелгән. Шунда шаккаткан идек сиңа». Аннары бер тапкыр урамда очрашып сәламләштек. Фәрит Рифат Йосыпов белән сөйләшәп басып тора, мин узып барам икән. Артымнан Фәрит: «Менә бу кызчык минем хатыным булчак», – дигән! Аннары Фәрит Мәскәүгә укырга китте. Озаң хат алыштык, ул хатлар миндә әле дә саклана. Кайткач та өйләнәштек. Туй дигәнә гомергә истә сакланып калды. Фәритнең беренче җыйган курс студентлары – Искәндәр Хәйруллин, Радик Бариев, Фәнис Җиһаншалар безгә кече сәхнәдә шоу әзәрләде! Сәхнә уртасында мөдәррә таган, мин таган атындым, ә тирә-ягымда – сәхнәгә чыга торган күлмәк-костюм-нарым эленгән... Бик романтик кичә булды ул... Бәйрәм Фәритләр яшәгән фатирда дәвам итте. Театрда әле дә шулай – өйләнәшкән парлар башта театрға килә. Котлашабыз. Бала табу йортыннан каршы алабыз. Театрыбыз – зур гаилә.

Улыгызының яшүсмер чоры проблемалары белән ничек көрәштегез?

– Проблемалар булды дип әйтә дә алмыйм...



Яшүсмерлекнең драматик күчешен тоймадык та. Йосыфның гел ниндидер эше-шөгыле бар иде. Спорт, музыка... Әбисе Наилә Хәкимовнаның ярдәме зур булды, ул күп вакытын оныгына багышлады.

Пианино, труба, гитара, бәрмә инструментлар, брейк-данс, англиз, кытай телләре... КФУның көнчыгыш телләре факультетын тәмамлап, ике ел инде театрның труппасында эшли. Планнары?

– Йосыф ГИТИСка режиссерлык курсына укырга керергә йөри. Сергей Женовач курсына. Бик борчылабыз. Фәрит тә әйтә: «Әйтерсең укырга үзем керәм. Шунның кадәр дулкынлан инде!..» Әлегә планнар шушындый.

Мин үзем – артык борчылучы әни...

– О! Син ялгыз түгелсең, мин – шашкан әни! Минем ничек борчылганымны белсәң?! Ут йотам! Башка әллә нинди уйлар керә бит! Ә тынычланып булмый, шуңа күрә һаман шалтыратып, язып торам. Баланың бар да яхшы икәнлеген һәрдаим белеп торырга кирәк.

Улыгызның исеме дә исеме бит әле! Ул вакытларда андый исемне кайсыгыз тапты?

– Мисхорда ял иткән чаклар. Фәриткә куанычлы хәбәремне әйттем. Кулында Томас Маннның «Йосиф и его братья» китабы. Фәрит: «Малай була. Йосыф дип кушарбыз». – «Каян беләсең кем туачагын?! Нинди Йосыф тагын? Нинди исем инде бу? Каян таптың? Ю-ук!» дигән ай-вайларыма карамады. Бик матур исем шул.

Улыбызның тууы – иң бәхетле көнемдер.

Бәби тапкач, палатада ял итеп ятам. Пыялалы ишеккә карасам, Фәрит белән Шамил Зиннурович басып торалар. Ничек керткәннәр диген?! Кулларында чәчәк бәйләме. Яз башы. Март. Шул көнне дөньяны каплап кар яуды... Күз алдымнан һич китми торган көн ул.

Тормышта иң мөһиме нәрсә?

– Тегенди роль, мондый роль уйныйсы иде, дип әйтмим. Юк. Туганнарым, якиннарым сау-сәламәт булсын. Минем өчен ул иң мөһиме. Алар өчен күңелем тыныч икән, димәк, тормыш та дәвам итә. Эшли дә алам. Өйдә тыныч кына булсын. Безгә килгән һәркем: «Өегезнең үзгә аурасы бар», – дип әйтә. Бу – чыннан да шулай, моны үзебез дә тоябыз.

Фәрит белән Люция гастрольдән яки эштән өйгә кайтып керә. Хатын – иркән күлмәк, ир уңайлы киң ыштан киеп куя. Ашап-эчеп алалар. Берсе жайлап кына кәнафига, икенчесе диванга ава, бер-берсенә жылы карашып алалар...

ИР. Өйдә рәхәт, әйеме, Люсь?!

ХАТЫН. Әйе-е, Фәрит...

Юк, бу пландагы спектакль түгел. Бу – тормыш үзе язган бәхетле гомер мизгеле...

КҮҢҖЕЛ*
радиосы FM 92.6
УКВ 67.79

БЕЗНЕ ТАТАРСТАН ТЫҢЛЫЙ!

100,2 FM, 105,6 FM, 105,6 FM, 103,9 FM, 92,6 FM, 100,2 FM, 103,9 FM

Биектау, Арча, Балтач, Кукмара, Байлар Сабасы, Мамадыш, Яр Чаллы, Казан, Сарманово

РЕКЛАМА ХЕЗМӘТЕ ТЕЛЕФОННАРЫ:
8 (8552) 56-15-09
8-917-235-65-32

РЕКЛАМА 12+



ЗЭНГЭР ЖЭЙЛЭР ЕРАК ДИСЭН ДЭ...

Клара
БУЛАТОВА

Казан дэүлэт университе-
тында укып йөргән
елларым. Кызыл Пози-
ция урамындагы тулай
торақта бер бүлмәдә
без дүрт кыз яшибез. Чиратлашып
дежур торабыз, ягъни татарча кизү
тору була инде... Шулай ашарга
әзерлибез, идәнне юабыз. Минем
кизү көн. Мин үрмәләп идән юам,
балачактан шулай өйрәнелгән.
«Лентяйка» дигән әйберне мин
яратмыйм. Бөтен жиргә керәлми
ул. Ялкау хатын-кыз шуның белән
юа. Мүкәйләп, карават асларына

кереп китәм. Өстемдәге 3 сум
60 тиенлек триконың тезе дә,
терсәге дә изрәп беткән. Чыгып
киләм бер тимер карават астын
юып... Карасам – ике аяк уртасына
бер пар ирләр ботинкасы килеп
басты. Сап-сары ботинкалар.
Аптырап торам инде карап...

– Клара Булатова дигән кеше
монда торамы? – ди.

Ә минем әле тагын өч карават
астын юасым бар. Шуңа хәйләгә
керештем:

– Әйе, – мин әйтәм, – ләкин ул
үзе өйдә юк әле...

– Кайчан кайта соң? – дип сорый
сары ботинка иясе.

Караватларга карыйм: вакытны
саным үземчә.

– Бер ярты сәгәткә кайтыр, –
дим.

– Ярый алай булгач, коридорда
көтеп торыйм, – дип, чыгып китте
сары ботинка.

Мин дә юып бетердем. Өсне
алыштым. Халат киеп куйдым,
кеше кыяфәтенә кердем инде. Егет
кеше килгән бит Клара Булатованы
сорап! Чәчәк булдым инде! Чәчемне
тараттым. Ни яулыкка, ни бүреккә

Кыңгырау чачәкләре

Кара урман уртасында
Яшел үзәндә
Кыңгыраулар, кыңгыраулар
Жилдә тирбәлә.
Кыңгыраулар,
кыңгыраулар –
Зәңгәр бигрәк тә;
Зәңгәр сагыш уяталар
Алар йөрәктә.
Хәтерләтә кыңгыраулар
Миңа берәүнең
Кыңгырау чачәкләредәй
Зәңгәр күзләрен.
Аерылыштык,
аерылыштык
Еллар буена.
Кыңгыраудай зәңгәр күзләр
Калды уемда.
Кара урман уртасында
Яшел үзәндә
Кыңгыраулар,
кыңгыраулар
Жилдә тирбәлә.
Кыңгыраулар,
кыңгыраулар,
Зәңгәр карашны,
Әйтегезче, ничек кабат
Эзләп табасы?
Кыңгыраулар,
кыңгыраулар, –
Зәңгәр бигрәк тә;
Кыңгыраудай зәңгәр күзләр
Калды йөрәктә.

буйсынмаган баш бит инде миндә.
Инсафлы гына, матур гына бала
тора. Мин бу жирдә нәрсә калды-
рам, дөнья мине нишләтә, дигән
сорау бу баланың карашында.
Теге егет тә керде.

– Мин – Марс Макаров, – ди. –
Клара кайтты микән? – дип сорый.

– Мин ул Клара, – дим.

Бер күрдә бит инде, дисезме?
Күрсә ни! Шулай итеп, ярты сәгать
эчәндә бөтенләй икенче – чын
Клара булып кабул итәм егетне.

– «Азат хатын» журналында
чыккан шигырегез миңа ошаган

иде... Мин аны көйгә салган идем...
Әйттеләр, үзе белән сөйләшмичә
ярамас, ул шундыйрак нәрсә инде,
диделәр... Шуның өчен яныгызга
килдем, – ди егет.

Менә шундый тарихы бар
ул жырның. 1959 елда язылды.
Беренче тапкыр 1960 елда Фәхри
Насретдинов башкаруында радио-
дан яңгырады. 70 нче елларда
бик популяр иде ул. Кая барсам,
шунда жырлылар. «Зәңгәр кың-
гыраулар»ны Вафирә Гыйззәтулли-
на үз репертуарына кертте. 60 яшь-
лек юбилеемда ул жырны Зөһрә
Шәрифиллина жырлады.

Зәңгәр кыңгыраулар, зәңгәр
күзләр, зәңгәр сагыш... Сөеп кигән
төсөм дә зәңгәр иде... Болары ин-
дә балачакның матур истәлекләре.

...Ләкедә әтием Гариф укыткан
мәктәптә күрше Алан авылыннан
өч ятим малай йөрәп укыды.
Әтиләре сугыштан кайтмаган иде.
Чабата киеп киләләр, яңгырда чы-
ланып беткән бишмәтләрен мич
каршында тотып киптерәм...
Олысы – миннән бер яшькә генә
зур Валентин Малов. Әтинең иң
яраткан шәкерте. Күзләре зәп-
зәңгәр иде ул малайның!..
Ничектер күңелемә якын иде ул
зәңгәр күзләр... Гашыйк булу менә
шулай була бугай. Серләремне
ахирәтем Зина-Зинукка сөйләп
барам. Берчак шул Зинук белән
июль уртасында күрше авылга
Питрау кайтуына барганда, ял
итәргә туктап, аланда ромашкалар
жыеп йөргән идек. Зинук:

«Яратамы, юкмы?» – дигән булып,
өзми генә ромашкаларның тажын
санады. «Мәхәббәтең шатлык бир-
сен!» – диеп, чын күңелдән юрап-
юатып, чәчләремә чәчәк кадады.
Тик ул кичне Чәпчи Валентины...
бүтән кызны озата киткән булып
чыкты! Минем өчен инде бәйрәм-
нең – тәме, жәйнең яме киткән
кебек булды. Керәч төсле ак ро-
машкам да ничектер сулып калды...
17 яшьлек кыз күңелен авырттыр-
ган беренче яра иде ул. Еллар
узгач, Питрау печәннәре өлгергән
кояшлы июльдә улым белән шул
болында – яшьлек эзләрем калган
урыннарда ромашкалар жыеп йөр-

дек. «Исән микән Чәпчи Валенти-
ны, бәхетле микән бу көндә?» –
дигән уйлар һич баштан чыкмады.
Шулар барысы «Июль хатирәсе»
дигән шигыремә кереп калды.

Һай, «Зинукка хат» шигыремдә
дә шул ук зәңгәр күзләр лә:

Зәңгәр күзләр жырлап
яшьлек үтте,
Зәңгәр хыял жебен сүтә-сүтә...

Соңрак ишеттем инде: универ-
ситетның геология факультетын
тәмамлаган, инженер булган еге-
тебез. Читкә киткән, өйләнгән.
Үзебез дә башлы-күзле булдық,
балалар үстердек. Берчак Зинук
белән үткәннәрне, мәктәп елларын
искә төшереп, хатирәләр яңартып
утырдык. Ул малайны да сагынып
телгә алдык. Һәм үзебез дә
сизмәстән зәңгәр кыңгыраулар,
зәңгәр күзләр, зәңгәр жәйләр ха-
тирәләренә чумдык. Минем күңел
халәте менә мондыйрак иде:

Жәйләр саен шул Питраулар
житсә,
«Олы жәйләр» кереп төшемә,
Күңел кылларымны
тәүгә чирткән
Зәңгәр жәйне искә төшерә.

Олы жәйләр минем төшләремдә
Әле һаман жырлы, гармунлы.
Кабат-кабат алам исләремә
Питраулардан калган
бар моңны.

Күңел кылларымны
тәүгә чирткән
Зәңгәр жәйләр ерак дисәң дә,
Тәүгә сөю онытылмый икән,
Язмышыңны бүтән бүлсә дә.

...Күңел кылларыңны
тибрәлдергән
Зәңгәр күзләр хәзер ниндидер...
Жәйләр саен шулар Питрауларда
Төшкә кереп тынгы бирмидер.

Фотода: Зөлхәбирә Ишбирдина
(Әстерхан), Салисә Гәрәева,
Рашиат Гайнанов, Розалина Йосыпова,
Клара Булатова «Азат хатын»
редакциясендә. 1960 ел.



ВАКЫТ
БӨТЕНЕСЕН ДӘ
СЫНЫЙ, ҮЛЧИ,
БӘЯЛИ ТОРГАН
ТӨШЕНЧӘ.

Еш кына без, берәр эшкә
эзер түгел икәнлегезне
сизгәндә, жиңел генә:
«вакыт юк!» дип,
жаваплылыктан
качабыз. Вакыт бер ул,
бар ул, ә кем өчендер,
гомумән дә, туктап
калган ул.

Асия
ЮНЫСОВА

ВАКЫТ БИЗМӘНӘ

С аба районындагы Югары Утар зәгыйфь балалар интернатына беренче мәртәбә килгәнәмнән соң узган егерме елга кадәр араны энә шул вакыт төшенчәсе калыбына салып бәяләргә тырышып карыйм.

Утар мәйданындагы каеннар бу вакытны әрәмгә уздырмаганнар – тагын да зифалана, зәңгәр күк гөмбәзенә тагын да якыная төшкәннәр. Интернат биналары да шактый «яшәргәннәр». Хәзер инде алар тәмам европалашып беткәннәр. Димәк, биредә тәрбияләнүче балалар заманнан калышмыйча, иң алдынгы жиһазлар ярдәменә ышанып дөвалану

мөмкинлегенә ия булганнар. Без дә, без дә бар әле монда – сез санаган тәрбияви чаралар исәбендә дигәндәй, тавислар чурыйлап аваз сала, аңа бөркетнең куәтле коркылдавы өстәлә, үзәнлеккә төшкән тарафта ламаларның сыртлары күренеп кала, интернат директорын кунаклардан көнләгән маймыл кызының ризасыз зарлануы ишетелә... Болары – табигать балалары, аның да вакыт белән ярышта яңарып, үзгәрәп, кабатланып тора торган өлеше.

Табигать патшасымын дигән кеше үзе генә вакытка бирешмәскә, яшәүнең ләззәтен татырга, дәрәсрәге, шул яшәешне мәгънәләрәк итәргә тырышып, һаман-

һаман көрөштө. Бу ел башында ачылуына 55 ел тулуны билгеләп үткән интернатның директоры Имам Гәрәй улы Гәрәевнең генә вакыт белән мөнәсәбәтләрен ничек билгеләсәң дә, чын хакыйкәт табылмас кебек. Япъ-яшь егет килеш шушы урын һәм вакыт аралыгына кереп кал да шунда эчтәлекле, мәгънәле итеп яшәп кара! 55 елда интернат аша узган мәзлүмнәрнең саны да, интернаттан соңгы язмышы да билгесездер дип уйлыйм да... үзем үк җавабын да табам. Ә нигә билгесез булсын икән ул. Берьюлы йөзләп бала тәрбияләнә. Балигълык яшенә җиткәннәре Яшел Үзәндәге, Казан янындагы өлкәннәр өчен булган интернатларга китеп бара. Шуннан соң, нормаль балалар тәрбияләнәп киткән интернатлардагы кебек, елына бер очрашу кичәләре дә була, рәхмәтле күз яшьләре, гөлләр-чәчкәләр була... Юк булмый! Бу интернат балалары үзләренә биредә каралган вакыт аралыгын үткәннән соң, аларны тәрбия кылганда шушы бичаралар өчен жаннарын ярып бирергә әзер Гөлнараларның, Гөлүсә, Гөлназ, Әнисәләрнең йөрәк жылысын алып, бөтенләйгә орбитадан төшеп калалар. Җавапсыз мәхәббәт йорты бу!

Әйе, Имам Гәрәевнең вакыты 55 ел элекке берәмлектә тукталып калган. Аңа олыгаерга да, картаерга да, авырырга да ярамый. Һәм ул үзенә коллективны да шундый кешеләрдән туплаган. Бу орбитага бер килеп кергән кеше, мөгаен, үзгә өчен яшәү дигән нәрсәне оныта торгандыр. Кешечә атлап китүдән, кешечә кашык тотудан, аңлаешлы итеп сөйләшүдән, ә кайвакыт биш кенә минутка калтыранмый торудан мәхрүм сабыйларның газап-кичерешләрен күрә торып, ниндидер вак-төяк мәшәкәтләренә турында уйлап буламы соң? Әйе, биредә вакытның гына түгел, тормыш кыйммәтләренә дә үлчәмә бүтән.

Газаптагы, бигрәк тә бу газәпларны азга гына булса да алдап тору өчен шөгильсез, уйланып ятар өчен акылы да зәгыйфь булган гарип баланың тәүлектәге сәгәтләре, минутлары ничек озын булуын уйласаң, дөньяга гарип бала тудырган наркоманнарга нәфрәт тагын да көчәя. Дөрәс, гариплекләренә байтагы «табиғәт шаяруы», ә, бәлки, экология «казанышы»дыр. Белмим, белмим, ләкин, сәбәпләре ни генә булмасын, нәтиҗә – аяныч! Кирәксезгә калган шушы бичаралардан ярый әле дәүләт баш тартмый да, ярый әле фидакәр затлар бар.

Шуларның берсе Әнисә Зарипова белән сөйләшеп утырабыз. Югыйсә әйбәт, бөтен гаиләдә үскән, яхшы һөнәргә ия булган Әнисә бу хәсрәт йортын урап та уза алган булыр иде. Аның тормышы хыяллар, романтика кочагында Чулман дулкыннары өстендә башланган лабаса. Елга көймәсендә кок (аш пешерүче) Әнисә белән матрос егет мәхәббәте кызы соңыннан Шәмәрдәнгә китерә. Туйлардан соң озак та тормый Саша-Александр армиягә алына, Әнисә, кызы Ларисаны табып, ярда кала. Чын-чынлап ярда калу була бу. Чөнки солдаттагы иргә кеше арасын бутаучылардан хатлар китеп торган икән. Яшь гаилә таркала.

Әнисә сынауларга әзер үзе. Ләкин кулда яшь бала булу һәм Шәмәрдәндә эш табуның кыенлыгы сынауларның шартын авырайта. Ни эшләргә? Андый чакта кешеләр күрәзәгә бара. Әнисә дә китә һәм... канатланып кайта. Күрәзәгә барма, башыңа чир алма, дигән булалар тагын. Күрәзәче хатын аңа күп итеп кыенлыктар вәгъдә итә. «Әй, кызым, түзеп тә карыйсың әле син! Тик картлыгың гажәп бәхетле синең. Мондый матур фалны берәүгә дә ачканым юк иде әле», – ди. Менә шушы «матур фал» кызы дөртләнделәр җибәрә. Яшьлек җиңә алмаган сынау булырмы? Кыз бу юлы нефтьүткәргеч трассада эшләүчеләрне ашатырга яллана.

*Бичаралар бичара булып күренмәсен
өчен, хәсрәтле йорт бәхетле кебек
тоелсын өчен кирәктер инде ул
Әнисә Зарипова кебек фидакәрләр.*

Рифкәтне ул шунда таба. «Димләделәр. Өен барып карадым. Таза йорт. Безнең гомергә җитәрлек. Тәвәккәлләдем – чыктым кияүгә». Менә шушы «тәвәккәлләдем» гомер буге юлдаш булыр әле аңа. Бу никахтан кызы Ләйсән туа. Әмма Әнисәне ире өендә Рифкәтнең әни дияргә тилмергән улы да көтеп торган икән. Малай беренче көнне үк мәктәпкә укытучысыннан сөенче алырга чаба: «Минем дә әнием бар хәзер!» Шул баланың күңелен ничек китәсен инде, дип тә яшәп калган бугай ул ире белән.

Әле әллә нинди китек күңелләргә юлыгасын уйламаган да чагында тормыш аны интернат сукмагына төшерә. Ул болайрак була: «Гает көн иде бу. Кызым Ләйсән туар көн җиткән иде. Ирем авариягә юлыкты. Гренадер кебек кеше тугыз ел хаста ятты». Ларисасын, Илшатын, Ләйсәнне, кайнанасын кочаклаган Әнисә эшсез бит әле. Хәзер ул трассага да чыгып китә алмый.

Ярый, ике-өч сыер асрасын, ди. Кайда кочегар, кайда охрән эше бар – Әнисә анда! «Кайнанам Миңзифа алтын иде. Бик яраттым мин кайнанамны. Ул да мине яратты. Мунчага күтәрәп алып барып юндыра торган идем. Үз әниемне дә шулай карадым».

Интернаттагы эш стажын да «күтәрәп йөрүләр» белән башлый ул. «Бер чарам да калмагач, Имам Гәрәй улына гозерләнәп, эш сорап килдем. Санитаркалар кирәк икән дип ишеткән идем. Ул миңа карап-карап торды да: «Синең рәвешң бер дә килмәгән санитаркалыкка. Син бик шәһәрчә, үзгә матурсың, яшьсең. Бездә бит әрсез кешеләр генә чыдый. Синең килеш-килбәт белән конторда гына утырасы. Авыр безнең эш. Бар, палаталарны урап чык. Шуннан соң сөйләшербез», – диде.

Кала Әнисә. «Өлкән төркемгә куйдылар. Ат чаклы малайлар тезеләшәп басканнар баскыч буена. Элек



■ Әнисәнең бәхетле киләчәге – ике кызы, улы, килене, кияүләре, оныклары...

тәмам житлеккән малайлар да интернатта яши иде әле. «Егетләр» яңа санитарканың идән юганын шакка-тып карап торалар: «Смотри-ка, сама полы моет!» Аларны болай шаккаттырасы түгел икән, үзләрен эшкә өйрәтәсе икән. Шунда Әнисә үз-үзенә сүз бирә: Бөтенесе тәртип булачак! Ә эшкә өйрәтү йоклаган урынының жыярга, кашык тотып ашарга, тешләреңне чистартырга, уңны-сулны аерырга, ал белән артны бутамаска өйрәтүдән башлана. Бер күрсәттең дә шулай эшлиләр дип уйласагыз, ялгышасыз. Һәр кү-некмә ныгып урнашсын өчен кайвакыт айлар да житми.

Ә менә авыру бала астын чылатмасын, пычранмасын өчен дежур санитарка төне буге уяу тора.

Мунча көннәре үзе бер тамаша. Кызларның гына түгел, малайларның да гигиенасы санитарканың кайгыртучан кулларын көтә. Житлегә башлаган кыз балаларның көндәлеген алып бару кадәресе вак-төякме? Бәлки шулайдыр да, әгәр алар ике-өч кенә булса. Әмма чирле баланы күтәреп хастаханә юлында йөрү белән чагыштырганда, чыннан да, вак-төяк шүл. Әнисәгә дә, Гөлүсәгә дә берьюлы өчәр баланың әнисе сыйфатында хастаханәдә ятарга еш туры килә. Чөнки бу зәгыйфь балаларның телләрен, ымнарын үзләренекеләр генә аңлый. Чирле бала янында ана кеше үзе дә чиргә сабыша. Әнисә ничә үлеп, ничә терелгәннен үзе генә белә торгандыр. Әле яңарак кына 20 көн йөрәк белән ятып кайтканнар. «Интернатка эшкә урнашуга ук биш баланы Әстерханга санаторийга алып киттек. Ул чагында жиңел арбаларыбыз юк иде әле. Казан тимер юл вокзалында безнең составны иң түрдәге юлга куйганнар. Авыр балаларны күтәреп күперләр кичә-кичә вагонга барып житкәнче бурлак хәленә төшкән идек. Болар белән хатын-кыз икәнәңне дә онытасың кайчак.

Минем изалануларымны күреп үскән үз балаларым бик миһербанлы булып чыктылар. Теге күрәзәче хатын белеп әйткән: картлыгым бәхетле булырга охшап тора. Илшат улымның өч баласы бар. «Дәү әни, без сиңа охшаганбыз – намаз укыйбыз», – дип сөендерделәр әле».

Ул боларны интернат балаларының уңышлары рәтеннән генә саный. Балаларын елый-елый калдырып киткән ата-аналар да бирегә юлны бик тиз оныталар. Кунакка алып китеп торганның соңында сөенүләрен күрсәгез. «Бу сугыш чукмары күрше тавыкларының башын өзеп аткан», – ди берсе. Икенчеләре һава суларга чыккан жирдән баланы эткә талатып керткән – кыскасы, аз вакытка да чыдамыйлар. Ярый әле интернат бар, дип сөенәләр.

Әнисә күптән инде хужалык эшләре өчен җаваплы. Дөрөсрәге, сестра-хозяйка! Аннан да дөрөсрәге, әнкә! Ул, чыннан да, чәчәк түтәлләре өчен дә, урын-жир бөтенлегә өчен дә, памперслар житешлегә өчен дә, киём-салым, савыт-саба муллыгы өчен дә җаваплы. Жиңел арбалар «паркы», гомумән дә, горурлыкның иң олысы! Арбалы булып алгач, гарип балалар тәмам аякланганнар.

Сабыйлар биш тапкыр әйбәт итеп ашасын өчен келәтләр ризык белән тулы, тәннәре рәхәттә ятсын өчен койма башларында урын-жир кояшта кибә, жайлы-уңайлы караватларда яткан 18 яшендә 3 яшьлек кимәлдә күренгән сабыйларның асты коры. Акыл зәгыйфьлеген жиңү өчен сыйныф бүлмәләрендә дәфтәр-карандашлар кытлыгы сизелми – кыскасы, тәртип! Әнисә ханым хәзердән үк инде Кызыл Мишә мәктәбенә беренче сыйныфка укырга төшәсе дүрт кызының мәктәп киёмнәрен хәстәрләп йөри. Аларның чәчен тарап-үреп, ак бантиклар тагып мәктәпкә үзе озата бара чак ул кызларны. Мондагы балалар мәдәни тормыштан мәхрүм икән дип уйлый күрмәгез. Әнисә Зарипова аларны «Возьмемся за руки, друзья!» бәйгесенә матур итеп киендереп алып бару уенда йөри әле.

Әнисәнең фидакарыга кызы Ләйсәнгә дә күчкән. Моннан өч ел элек гашыйк кызы әнисәне сөйли дә сөйли: «И әнием, син Раилнең күзләрен күрсәң...» Әнисә зәңгәр күз иясен белешә. Егет коляскада утыра икән. Авариягә юлыккан. Әмма бик көчле рухлы. Россиянең паралимпиячеләр командасында теннис уйный икән. Әнисә кызына бер каршы сүз дә әйтми. Акыллы, уңган Ләйсән бәлагә тарыган егеткә чын юлдаш була алган. Икәүләшеп чаңгы шуалар, велосипедта йөриләр, бәби алып кайту турында хыялландылар. Әнисә жиденче оныкны алардан көтә инде.

Яза башлаганда мин интернатта җавапсыз мәхәббәт яши дигән идем. Алай ук түгел икән. Әнә, Әнисәнең телефонына: «Доброе утро!» дигән «смс» килеп төшкән. Яшел Үзән интернатына жибәрелгән Руслан Вәлиевтән – чукрак малайдан. Димәк, Руслан телефонны да үзләштергән хәзер. Димәк, бу егет катып калган вакыт аралыгыннан чыга алган. Мондый нәтижәдә Әнисә Зарипова, Гөлүсә Ибәтуллина кебек фидакар тәрбиячеләренә 20 еллык гомер өләше бар.



ӘХМӘДУЛЛИН Ришат

Казан театр училищесы (2011 ел)

Өйләнмәгән.

Карьера: Галиәсгар Камал исемендәге Татар дәүләт академия театры артисты.

Тормыш шигаре: «Кеше, бик теләсә, мөмкинлекләре таба, теләмәсә – сәбәп эзли».

<https://www.facebook.com/suyumbike.zhurnaly>

Боз кузгалды!

«Үзгәреш жиле» проектын көтеп алдым. Идеясә глобаль, бик вакытлы һәм кирәкле иде. Татар жырын, татар композиторларын дөньяга таныту мөмкинлегә бирде ул. «Үзгәреш жиле»нән соң күп яшьләр татар жырын тыңлый башлады. Тик халык җырларын яңача яңгыратуны кабул итә алмадым. Алар халык аңында калып-лашкан бит инде, аның драматургиясен нигә бозарга? Чакырылган музыкантларга сүз әйтә алмыйм, алар үз эшен югары дәрәҗәдә башкарды. Ләкин безнең үзбездә дә менә дигән музыкант-ларыбыз бар бит. Бу эшнә аларга ышанып тапшырганда да, оттырмабыз. Үзбездә үзбездә ышанабыз икән, безгә башкалар да ышаначак!

Хәрәкәттә – бәрәкәт

Сәламәт яшәү рәвешә хәзер модада. Күп шәһәрләрдә, хәтта авылларда спорт мәйданчыклары төзелә, халык кышларын чаңгыда шуа, җәй көннәрендә велосипедта йөри. Табиблар һәрбер шәһәр кешесендә диярлек вегетатив-кан тамырлары дистониясә бар, дип кисәтә икән. Соңгы елларда халык моны аңлай башлады – күбрәк хәрәкәтләнә. Ниһаять, Россиядә күбрәк елмая башлаганнар. Моның сәре спорт белән шөгыльләндүдә, диләр экспертлар. Чөнки спорт шатлык, канәгатьлек хисә бирә. 20-30 минут шөгыльләнгәннән соң, кеше тәнненә эндорфин – рәхәтлек гормоны бүленеп чыга. Күбрәк хәрәкәтләнә саен, күбрәк елмаясың.

Юлбарыслар «ябыга башлаган»

Кыш айларында Кытайның Харбин зоопаркында симереп беткән Амур юлбарыслары турында хәбәр таралган иде. Аларны күргәч, күңелне әллә кайдан гына бер кыргый ген тырнап куйган иде: табигатьнең иң гаярь, иң кыю жанварлары да шулай ялкауланган инде... Кыю ирләрне юкка гына курку белмәс юлбарыс белән чагыштырмыйлар бит. Әле күптән түгел генә аларның «жанланып» китүе турында ишетелде. Юлбарыслар үзләрен күзәтүче пилотсыз җайланмага ау оештырганнар, берсенә зыян да салганнар. Димәк, табигый инстинктлары йокламаган икән әле, куркыныч янавын сизенеп, кыймылдаганнар әнә.

сөендерде

көендерде




сөендерде

көендерде



сөендерде

көендерде



Таш белән атканга – аш белән

Мин кешеләргә үпкәләп йөрергә яратмыйм. Башкалардан да шуны көтәмдер, күрәсең. Күптән түгел берәү белән якыннан аралашып киттек. Шулар арада ул миңа гашыйк булып өлгергән. Ул үзе тыштан кыю, җитди булып күренергә ярата, ә эчтән бик нечкә күңелле. Минем тарафтан шундый ук җавап булмагач, ул миңа нигәдер ачу саклай башлады. Усал-усал сүзләрдә ычкындыргалый. Мин елмаям гына... Ташка таш белән ата алмыйм бит инде. Гомумән, негативны таш урынына атышып «уйнаганны» аңламыйм. Бу дуслымның да миңа карата ачуы тизрәк үтсен иде, дип көтеп йөрим әле менә.

Дума, ераккарак китеп уйла!

Россиядә баласыз яки бер генә балалы гаиләләргә салым кертү турында канун кабул итү башлангычы берничә ел дәвамында «эленеп» тора. Әгәр бу салым канунлаштырыла калса, аны берничә елдан әниләрненә ана капиталы «алып биргән» икәнчә балалар түләргә тиеш булып чыга. Менә шундый гади генә арифметика: хөкүмәт бер кулы белән бирсә, икенчесә белән ала. Дума мондый кануннар уйлап чыгарганчы, яшь гаиләләргә ярдәм итү турында күбрәк уйласын иде, дип теләсә генә кала инде. Ул чагында буйдаклар үзеннән-үзе кимер иде.

Гаджетлар революциясе

Смартфоннар аркасында, кешеләрнең умыртка баганасы кәкрәя икән. Бигрәк та муен өлешендәге остеохондрозга зарланучылар ешайган. Лос-Анджелес нейрохирурглары бу гипотезаны фәнни яктан исбатлаган да инде. Алар, смартфоннар барлыкка килү белән кешенең вертикаль халәте үзгәрде, хәзер аларның башлары һәрвакыт иелгән хәлдә, ди. Гомумән, безнең бөтен тормышыбызның шулар уч төбә хәтле смартфоннарга сыеп бетүенә күңел бер дә риза түгел. Әни элек мине һаман интернетта утырасың, дип ачулана иде. Үзенә бүләк иткән идем, хәзер әнә аерып алып булмый. Вирус кебек йогышлы булып чыкты ул.

Тоткыннар саны буенча, Россия дөньяда сигезенче, ә Европада беренче урында тора. Статистика мәгълүматлары буенча, бездә һәр унынчы ир-ат төрмә шулпасын татыган. Тимер чыбыклы биек коймалар артында утыручыларның 55 проценты, чыккач та гадәти тормыш белән инде, мөгаен, яши алмаячак, чөнки сроклары озак булу сәбәпле, алар инде жәмгыятьтән аерылырга өлгерә, ди белгечләр.



ЧИРАТ

Гөлнур
САФИУЛЛИНА

Супермаркетта кассага чират торам. Чират дип... Иртәнге як, киbet әле буш диярлек, сатып алучылар берән-сәрән генә. Бәлки шуңа күрәдер дә, кассаларның нибары берсе генә эшли. Чират та, әйткәнемчә, юк диярлек. Минем алда нибары бер апа гына, тик барыбер чират тиз барырга охшамаган – алган әйберләре шактый аның. Иллеләп кап чәй генә жыйган: кассир кыз аларның һәрберсен аерым саный. Чәй капларының берсе ачылган булып чыкты.

– Апа, алыштырып киләсезме? – ди кассир кыз.

– Юк, юк, сеңлем, – диде апа, ашыгып. – Мин аларны зонага алып барам, барыбер ачарга туры киләчәк...

Соңгы жөмләсен нигәдер миңа карап әйтте. Озакка тоткарлаганы өчен гафу үтенергә теләве идеме соң? Әйтмәсә дә була иде. Беренчедән, алай ук сабырсызланмыйм – вакытым бар. Икенчедән, бу апаның төрмәдә кемедр утырганын болай да аңлаган идем инде. Кайнар суда болгатып кына ашый торган бәрәңге боламыгы, стаканда әзерләнә торган аш, арзанлы чәй... Берьюлы бу кадәр күп итеп теләсә кем алмый аларны. Һәрхәлдә, миңа шулай тоела. Соңгы вакытта шулай тоела...

«От сумы и от тюрьмы не зарекайся» дигән гыйбарә бар русларда. Бар тапканын мизгел эчендә югалткан кешеләр әллә азмы? Шуңа күрә, капчык асып, беркайчан теләнергә чыгып китмәм, дип әйтмә, дип кисәтә

безне гыйбарәнең беренче өлеше. Башым таш капчыкка эләкмәс, дип өздәреп әйтү дә куркыныч. Хагыннан, нахагыннан үзең сакла, дигән сүзләр телгә юкка кермәгән бит инде.

...Улы төрмәдә гаепсезгә утыра дип санамый ул. (Әле ярый шулай дип санамый дип, кайчак мин аның өчен сөенеп тә куям. Югыйсә йөрәк әрнүләре тагын да күбрәк, авыррак булыр иде бит.) Ни өчен кулга алганнарын сөйләп тормыйм – анысы бу очракта мөһим түгел. Май ахыры иде ул. Күрше әбиемнең тоташ борчудан гына торган көннәре шуннан соң башланды.

Азмы-күпме жыйган акчасы адвокатка түлөргә китеп бетте аның. Монысы бик тиз булды. Әбинең жыйган маясы беткәнен аңлагач, адвокат егет аңа шунда ук шалтыратудан туктады. Бу вакыт күршем дә аннан өметен өзәргә өлгергән иде инде. Әбигә исә хәзер акча башка нәрсәгә – ай саен СИЗОга «передача» илтергә кирәк иде. Ай саен бер пенсия акчасына бит ул! (Беркайда эшләмәүче килененең ире янына барып йөрмәчәгә көн кебек ачык иде. Ике бала да бар бит әле. Димәк, улының бөтен ышанычы – сиксәнгә житеп килүче шушы карт әни.)

– Бүген 2 кило прәннек алдым... Ерак базарга ук бардым.

– Пакетлы солы боткасы эзләп йөрдем. Арзанлысын тапмадым. Миңа 25 ләп кирәк...

– Ипигә май сөртеп ашап куйса, тамагы туяр, сыер мае алдым әле.

– Носкилар сораган. Бер футболка, дигән.

– Кайнар су болгатып ясый торган теге бәрәңге боламыгын таптым бүген. Бик арзан түгел икән ул... Егермене алып тордым әле.

Кич безгә кергән саен әбинең бөтен сүзе шул хакта хәзер. «Олы йортка – ни кирәк, кече йортка – шул кирәк», дип сөйләшәбез аның белән. Кишер кирәк, сарымсак, суган кирәк, сыер мае, сыр, ипи, кәбестә шикәр комы, укроп... Әни күңеле бит әле – аз-азлап булса да, барысыннан да авыз иттерәсе килә: редиска, кыяр, помидор, алма, лимон, әфлисун... Колбаса, тавык рулеты. Майонез. Каһвә. Печенье, прәннек, хәлвә...

Теш юа торган паста, теш щеткасы, бәдрәф кәгазе, кер сабыны, исле сабын, мунчала, шампунь, салфетка, кер юарга порошок, кулъяулык... Сөлгенәң зурысы, кечкенәсе... Оекбаш...

Боларның барысын әби кишеттән берничек тә берьюлы күтәрәп кайта алмый. Шуңа күрә ул аларны аз-азлап җыя. Кайда арзангарак саталар – шуны да табарга кирәк бит әле аңа.

Башына төшмәгән кеше генә белми: төрмәгә «передача» тапшыруның мең төрле хикмәте бар икән. Кәгазьгә төрелгән конфет алсаң, тапшырганда, аның кәгазьләрен салдырырга кушалар. Ике килограмм конфет бирергә җыенасың икән, һәрберсен сүтеп утырасың. (Әби шуңа күрә гел мармелад алырга тырыша.) Чәйне капларыннан пакетка бушатып бирәсең. Теш пастасын – пакетка сыгып чыгарасың. Ипи, колбаса, сырны урталай бүләсең...

Барган саен, гариза язып, улыма шушы-шушы әйберләрне тапшырам дип, исемлек төзү дә әби кебек олы кешегә шактый зур мәшәкәт булып чыкты. Ә бер ай узып, икенчесе шундый тиз килеп җитә... Тагын авыр капчыкны җыясы, тагын чиратка барып басасы... Әби бу юлы чиратта ничәнче булган, кемнәрне күргән, ничек тапшырган – мин ул баруларның һәрберсеннән хәбәрдар. (Сүз уңаеннан. Үзем анда бер тапкыр булсам да (булырга да язмасын!), ул чиратны күз алдыма китерәм. Дөнья мәшәкатен сөйләшә-сөйләшә, вакыты җитеп, ишек ачылганын көтә торган чират түгел бу. Монда, гомумән, сөйләшмиләр дип беләм. Һәркем үз хәсрәтенә чумган: башкаларга сорау да яудырасы, үзенә дә җавап бирәсе килми. Өч ел эчендә күрше әбиемнең сүз алышкан кешеләре бик аз булды. Бармак белән генә санарлык. «Бер хатын: «Киленем әнисен үтерде, аңа ашарга китердем», – диде», – дип кайтып сөйләгәнә истә. Кышкы суыкта ирле-хатынлы берәүләр аны машинада утырып торырга чакырдылар, термостан кайнар чәй салып бирделәр. Моңысы да шул вакыт эчендә бер генә тапкыр булды. Күпләр машина белән килә, сигез тулганчы шунда утырып тора. Ә әби кебекләр – урамда: карда да, буранда да, яңгырда да, җилдә дә... Карчык кешене генә сыендырырга буладыр да бит... Әмма үпкәләп тә, гаеп тә итеп булмый: башкаларны кызганырга, кемнәңдер хәленә керергә көчләре

дә, теләкләре дә калмаган бугай инде ул чираттагыларның.)

Улына тапшырган әйберләр исемлегенә бер нөсхәсе, гадәттә, әбидә калып бара. Шактый җыелды инде алар. 12.700 кг., 16.044 кг., 13.860 кг., 14.240 кг., 21.435 кг... Кечкенә генә буйлы әби бу кадәр йөкне ничекләр күтәрәп, тартып бара ала, кайчакта шаккатам.

Анда барасы көнне ул төнге икедә инде аяк өстендә була. Өчтә өйдән чыгып китә – «передача» тапшырырга чиратың җитсен дисәң, иртәнге дүрттән дә калмыйча, СИЗО ишек төбәндә булырга кирәк. Кемдер машина белән озатып куймаса, такси чакыртмыйча чарасы юк.

...Карауга аңладым – елаган, күзләре кызарып, шешенеп беткән әбинең.

– Ни булды? – дим, ашыгып.

– ...И-и, нәнәм... (Әби миңа гел шулай дәшә.)

Баласы суга төшәр, анасы утка төшәр...

Кичә аның «передача» тапшырасы көне иде. Таксига акчасын кызгандандыр инде – өйдән автобуслар йөри башлагач кына күзгалган. Өлгермәгән, билгеле: чират аңа килеп җиткәч кенә, «передача» кабул итүне туктатканнар. СИЗОдан ерак түгел генә бер таныш хатыны яши аның. «Передача» тапшырган көннәрдә ул кайчак аңа чәй эчәргә кергәли. Улына алып килгән ризыкларын әби кичә аңарда калдырып торырга уйлаган. Тәгәрмәчле булса да, арбаны тартып йөрү җиңел түгел бит: бүген кире алып кайт, иртәгә тагын кил... Гөнаһ шомлыгына каршы, лифт эшләмәгән – әби авыр арбасын тугызынчы катка кадәр сөйрәп менгән. Һәм кирәк бит – танышы өйдә юк булып чыккан. Әбием арбасы белән кире җәяү төшкән. (Ничекләр менеп, ничекләр төшкән – шаккатарсың!) Бүген инде чиратка иртүк барып баскан. Иң беренче тапшырам, дип, куанып торганда, сигез тулгач кына берәүләр килгәннәр дә: «Ә без очрашуга керәбез, димәк, без, беренче тапшырабыз», дигәннәр. (Анда шундый тәртип икән: якиннары белән ул көнне күрешү билгеләнүчеләр, «передача»ны чиратсыз тапшыра.) Ике көн шушы юлда йөргән, арыган-талган әбигә бу сүз соңгы тамчы булган...

– Елый башладым... Туктый гына алмыйм, нәнәм... – дип сөйләде ул. – Инде теге чиратсыз керергә теләүчеләр дә берсүзсез мине уздырды. Барысы да юата. Ә мин елыйм да елыйм... Үкси-үкси... Нигә шулай елаганмындыр, аңламыйм... Үземне үзем җәлләвем булдымы икән соң? Өйгә кайтып җиткәч кенә тынычландым. Юл буе күземнән яшь коелды. Автобустагылар, нигә елый бу карчык, дигәннәрдәр инде...

...Кассада акча түлүче апаның: «Бу чәйләрне төрмәгә алып барам», – дип әйтүе мине генә түгел, бу сүзләргә ишеткән һәркемне сискәндереп жибәрде шикелле... «Алла сакласын!» Супермаркетта чиратта бик озак та тора алам, чиратның энә шундына гына басарга язасын...



Индонезия – бар яктан уникаль. 5 мең чакрымга сузылган элге ил үзөндө 17 меңнән артык утравны берләштерә. Биредә йөздән артык телдә сөйлөшүчө 250 миллионнан артык кеше яши. Урнашкан урыны да географик яктан кызыклы: ул Азия белән Австралияне тоташтыра, шул ук вакытта Гинд һәм Тын океаннарны аера.



Айназ КАМАЛ

ЯНГЫНЛЫ БИЛБАУ ИЛЕНДӘ

(Бэкпекер язмалары)



Кем ул бэкпекер? Башка туристлардан ул нәрсә белән аерыла? Бэкпекер (инглиз теленнән backpacking, backpack – «рюкзак») – күп акча түкмичә, сәяхәт маршрутын үзе төзеп, кыйммәт булмаган отель-хостелларда туктап, мөстәкыйль сәяхәт итүче. Соңгы 10 ел эчендә бэкпекерлар саны артканнан-арта бара, интернетта үз социаль челтәрләре бар, алар анда аралашалар, бер-берсенә булышалар.

Казан дәүләт университетының көнчыгыш телләре факультетында укыган елларда миңа Төркия, Мисыр һәм Иранда стажировка үтәргә туры килде. Ул вакытта минем өчен барысы да: билет, маршрут, тору урыны, ашау-эчү, экскурсия оештыручылар тарафыннан хәл ителгән иде, кем әйтмешли, «әзергә бәзер» генә йөрәп кайттым. Ә менә үткән елны сабакташым Мәдинә белән Таиланд, Камбоджа, Вьетнам, Лаос илләренә барырга уйлагач, беренче тапкыр маршрутны үзбездә төзедек, билет, яшәү якларын да үзбездә хәл иттек.

Быел исә Индонезияне сайладык. Башта интернетта Индонезиягә барган туристлар белән аралашып, фотолар карап, башкаларның маршрутларын өйрәндек. Туризмга багышланган сайтлар белән танышканнан соң, үзбездә өчен иң кулай булган маршрут төзедек.

Индонезия башка илләргә охшамаган, үзенә бер төрле, контрастларга бай мәмләкәт. Монда барысы да бар: бетон биналарга күмелгән, шау-шуы көне-төне тынмый торган мегаполислар, шул ук вакытта кеше кулы тимәгән, адәм аягы басмаган утраулар; берәүгә дә охшамаган, башка милләт вәкилләреннән аерылучы, буыннан-буынга күчеп килгән гореф-гадәтләренә саклаучы Суматра, Ява, Яңа Гвинея утраулары кабиләләре; кеше үтә алмаслык тропик урманнар; менә-менә кабынам дип янауучы янартаулар; табигатьтә бик сирәк очраучы кош-корт, жәнлекләренә үз иткән табигый милли парклар, Һинд, Тын океан ярлары буенда урнашкан Голливуд йолдызлары мәнфәгатьләрен кайгыртучы биш йолдызлы отельләр... Индонезия башкаласы Джакартада без озакка тукталмадык. Отельдә бер көн кундык та, Джокьякарта шә-

һәрәнә юл тоттык, Прамбанан һәм Боробудур гыйбадәтханәләренә ашыктык. Прамбанан гыйбадәтханәсе вулкан ташыннан ясалган, бу комплекс Будда тормышын күрсәтүче рәсемнәр белән бизәлгән. Монда атнага ике тапкыр «Рамаяна» дип исемләнгән театраль тамаша –принц Рама һәм прицесса Шинта мажаралары куела. Туристлар Прамбананда кояш батуын карасалар, Боробудур гыйбадәтханәсендә таң атуын каршы алалар. Боробудур буддизм динендә төп символ булып саналган мандала формасында төзелгән. Монда 1500 гә якын барельеф белән беррәттән, 500 Будда сыны урнаштырылган.

Бу, чыннан да, безгә таныш булмаган башка ил. Үз күзләрең белән күргәч, бу яшәешне аңлап була, ләкин кабул итүе авыр...

Бромо янартавында кояш чыгышын күзәтер өчен йокыдан төнгә икедә үк тордык. Сәгать 5 ләр тирәсендә минивэн безне вулкан янына китереп тә житкезде. Өч йөзләп турист жыелганбыздыр. Кемдә нәрсә бар: айфон, гади телефон, фотоаппарат, видеокамераларын чыгарып һәммәсе фотога төшерә башлады. Әйтерсең лә, Англия королевасын каршы алабыз! Дөресен әйтим, кояш чыгышына әллә ни исем китмәде. Янымдагы туристларның шулкадәр шатлануына сәерсенеп: «Безнең Шырдан авылындагы кояш чыгышын күрсәтәсе иде сезгә», – дип уйлап куйдым. Кояшны каршы алгач, вулкан кратерына мендек. Кратер кайнап торган ашны хәтерләтә. Монда инде минем хис-кичерешләр көчле иде: үз күзләрем белән чын янартауны күрдем бит!

Төшке ашны ашаганнан соң, янә юлга кузгалдык. Мәдинәгә: «Азияне күрәсең килсә, автобуска утырып Кава Иджен янартавына барырга кирәк икән», – дим. И-и, мондагы хәерчелек, ярлылык... Сөйләп бетерә торган түгел.



■ Эшчеләр кратерга төшөп кәрзиннәргә 50–80 килограмм каткан күкерт тутырлар һәм көянтә белән 4 чакрым ераклыктагы тиешле урынга ташыйлар.

■ Укучылар бердәм формада йөри икән. Класс бүлмәләрендә бер артык әйбер юк, шыксыз.



Янартау итәгенә кичке 8 ләр тирәсенә килеп життек һәм шундагы отельләренң берсенә урнаштык. Төнгә сәгать 3 ләрдә янартауның үзенә юл тоттык. Башта машинада бардык, аннары жәяү. Тирә-юнь дөм караңгы, сукмакны телефон утлары гына яктырта. Беренче ярты сәгәттә әле ярыйсы гына атладык, ә аннан инде биеккә күтәрелү авырлаша башлады, суларга авыр, сулыш кысыла... Ләкин бу әле, урыслар әйтмешли, «только цветочки» икән. Әлегә янартаудан күкерт алалар. Күкертнең үзенчәлекле сасы исе борынга бәрелә. Безгә машина мәйданчыгында ук маскалар өләшкәннәр иде, ләкин күкертнең сасы исе шулкадәр көчле – мин хәтта бу янартауга менгәнәмә үкенеп тә куйдым. Авызда әллә нинди тәм, күзләр яшьләнә. Ә эшчеләр борыннарын, авызларын чүпрәк белән чорнап, бу кратерда көннәр бугә эшлиләр. Ничекләр түзәләр?

Туристлар бирегә сёрфинг серләренә өйрәнергә килә. Юкка гына Кутаны «сёрфинг мәккәсе» дип йөртмиләр.

Янартаулар безне нык арытты, тизрәк кояшта ятасы, диңгездә йөзәсе килде, кыскасы, без Ловинога юл тоттык. Сезон булмагач, яр буенда ял итүчеләр бик аз, бөтен пляжга нибары 20 кеше жыеладыр. Без әле кояш күрергә өлгермәгән, тәнебез дә ак – шуңадыр барысы да бик тиз безгә игътибар иттеләр. Массаж, дельфинарийга экскурсия, снорклинг, энжеле бизәнү әйберләре... Һәркем безгә нәрсәдер тәкъдим итә. Жирле халык Россиядән булуыбызга бик үк ышанып та житмәде шикелле. Аралашучан булуыбыз, инглиз телен яхшы белүбез гажәпләндерде аларны. Россия туристлары бик сөйләшергә яратмый, инглиз телен дә ипи-тозлык кына белә, диләр.

Кояшта кызынып, диңгездә йөзеп арыгач, Индонезиядә бик популяр булган Убуд шәһәрчегенә киттек.

Убуд – Индонезиянең мәдәният үзәге. Монда тукталуыбызның сәбәбе берничә – дөге террасалары; Убудтагы маймыллар урманы; рәссам Антонио Бланко (Балида аны, Сальвадор Дали белән чагыштырып, Балидан Дали дип йөртәләр) музееда аның картиналары белән танышу; Убуд базарында төрледән-төрле кул эшләнмәләре, көмеш бизәнү әйберләре алу; дөге террасаларында урнашкан вегетарианнар кафеларында Бали кафвәсен эчеп (монда кафвәнең дөньядагы иң кыйммәтле саналган, килограммы 250–1200 доллар торучы «Копи-лувак» төрен татып карарга мөмкин. Күсә агуына охшаган кафвә орлыклары мусанг дип аталучы жәнлек ашказанында эшкәртелә), ял итү. Монда ашыгу-кабалану юк, бар нәрсә салмак кына, тыныч кына бара.

Маймыллар урманында да йөрдек. Безнең урманнарда нык аерыла ул – лианалар да лианалар. Маймыллар шулар буйлап хәрәкәтләнә. Бик житезләр! Халыктан курыкмыйлар, авызыңны ачып йөрсәң, берәр нәрсәңне чәлдерең китәргә дә күп сорамайлар: чак кына сумкамнан колак какмадым. Биредә туганнарга, дус-ишләргә сувенирлар, батик яулыклар сатып алдык.

Убуд шәһәрчегендә озак тоткарланмадык, субтропик яңгырлар башланды да, тизрәк Гили утрауларына ашыктык. Тик монда да безне көчле яңгырлар каршы алды. Берничә көн кояш кыздырган арада, ташбакалар, балыклар белән су астында йөздәк. Гили утравына туристлар жирнең төрле почмакларынан фәкәт диңгез ташбакасын үзенә табигый мохитендә күрү өчен генә дә килә. Мин дә күрдем! Шундый зу-у-ур алар! Тик монда булган бер вакыйга безнең кәефне әзрәк бозды. Мәдинәнең ласты сыңары югалды. Аның өчен Мәдинәдән 35 доллар түләтеләр (ә яңасы 50 доллар тора). Безнең өчен күп акча булды ул. Нишләтәсең, чыгасы акча чыга инде...

Мәктәпләренә дә кереп чыктык. Кызлар көрән төсле озын итәк, әфлисун төсендәге блузкадан, башларында яулык юк (кайбер утраулардагы мәктәпләрдә яулык та бәйлиләр), малайларның күлмәкләре шулай ук әфлисун төсендә, шортыла-



■ Йортлар ярым жимерек хэлдә, жирле халык ничек булдыра, шулай көн күрә, кырда хатын-кызлар дөге утырта, скутерларына (скутер өчен бензин пластик шешәләрдә сатыла!) нәрсә генә төямәгәннәр: читлектәге тавыклар, йорт кирәк-яраклары, бамбук агачлары, капчыклап дөге... Яңгырдан пальма ботаклары белән томаланалар. Юл буйларында киптерелгән кош-корт, елан сатучылар тезелгән.



ры – көрән. Мәктәпкә кереп чыккан туристлардан «чәйлек» кебегрәк ихтыяри-мәжбүри акча да сорадылар. Без дә бирдек, махсус журналлары бар, шунда язып куйдылар.

Алдан планлаштырганча, безне Флорес һәм Комода утраулары көтә иде, ләкин яңгырлар яву сәбәпле, диңгез тыныч түгел, диделәр – утрауларга юллар ябылды. Яңа Гвинея утравында яңа гына жир тетрәвен ишеткәч, анысына үзез без бармаска булдык: «Ходай сакланганны саклармын» дигән. Димәк, киләсе тукталыш – Кута.

Бали утравының көньягында урнашкан курорт шәһәрчеге ул Кута. Аның пляжы яшьләр арасында бик популяр. Кайчандыр балыкчылар авылы булган бу урынга 60 нчы елларда хиппилар жыела башлый. Отельләр кыйммәт түгел, барлар, арзан бәяле кафе-лар – адым саен. Дискотекалар оештырыла, сёрфинг яратучылар өчен менә дигән шартлар тудырылган. Монда сёрфинг өчен бар нәрсә дә бар: киёмнәр,

махсус скутерлар, кайчан нинди дулкын, аның биеклегә күпме булуын күрсәтүче расписание-лар... Сувенирлары да сёрфинг белән бәйле. Безгә Кута бик ошады, өстән-өстән булса да, рәхәтләнеп «сёрфинговать» иттек, Кутадан ерак булмаган храмнар-ны карадык, күбәләкләр паркында булдык...

Убудка туристлар тынычлык эзләп, йога дәресләре алырга киләләр.

Индонезиягә сәяхәтебез төмам. Бер ай сизелми дә узды. Әле һаман шул тәэсирләр белән яшибез, анда күргәннәрнең бик азы сөйләнде бит монда. Ә сөйләми калганнары никадәр?! 750 нче елларда төзелгән гыйбадәтханәләргә аяк бастык, гади халык белән аралашып, аз булса да телләрен өйрәндек, субтропик яңгыр астында калдык, Һинд, Тын океаннарда йөздек, Индонезия кырларында дөге утырттык...

БЕЛМЭСӘҢ – БЕЛ.



■ **Индонезиягә туристлар менә нәрсәләр эзләп киләләр:** Кракатау, Ринджани, Бром, Кава Иджен янартаулары кратерларына менеп, аларның кайнавын ишетер өчен; Гили, Комода утрауларында – снорклинг, дайвинг, Кута пляжында сёрфинг белән шөгыйльләнү өчен; Комода утравында динозаврлар калдыкларын – вараннарны күрергә; орангутанглар белән бергә иртәнге аш ашарга; Бوروبудур, Прамбанан, Танах Лотта уникаль тарихи һәйкәлләрен карарга; этнография белән кызыксынучылар – Яңа Гвинея утравында тропик урманнарда яшәүче папуас халкы, Суматра утравында христиан-каннибал кабиләләре (кеше ашаучылар) көнүзгә белән якыннан танышырга; диңгез, океан ярлары буенда кызынырга яратучылар Кута, Бали, Гили утраулары пляжларында ятарга.

■ **Уңай яклар:** ашау, яшәү ягы арзан; табигый күптөрлелек (янартаулар, тропик урманнар, бай су асты дөньясы).

■ **Тискәре күренешләр:** транспорт ягы көйләнмәгән (жирле халык белән туристлар өчен билет бәяләре бик нык аерыла, алар теләсә ничек куела); ашау ярлы: яшелчәләр яки мумия хәленә китерелгән тавык ите белән дөге, соклар; Индонезияне еш кына «яңгынылы билбау бәйләгән» диләр, монда жир тетрәүләр, янартау кабынулар еш була.

■ **Индонезиягә бару өчен иң кулай вакыт:** тропик ил булгач, монда ике сезон хөкем сөрә: коры һәм яңгырлы. Коры сезон – май аеннан октябрьгә кадәр, август – туристлар иң күп йөри торган ай; яңгырлы сезон – кыш көне, бу вакытта монда субтропик яңгырлар ява, туристлар аз. Индонезиядә жирле халык булышучан, аралашырга, чит ил кешеләре белән фотога төшәргә ярата; күбесе инглиз телендә сөйләшә, аңлый. Туристларга хөрмәт белән «босс», «мистер», «мой френд» дип эндәшәләр. Ләкин барыбер дөньяңны онытып йөрергә ярамый: алар туристлардан акча эшләп калырга, ыгы-зыгы ясарга яраталар.

16+ ХАТЫН-КЫЗ БЕЗДӘН ЯКЛАУ ЭЗЛИ...



Рафаэль ШӘВӘЛИЕВ,
Республика балалар клиник
шифаханәсенә баш табибы;
өйләнгән;
гаилә стажы – 20 ел;
дүрт бала атасы: кызлары –
Сәйдә (КФУ студентсы), Әдилә (10 нчы
сыйныф укучысы), Дәлия (2 яшь),
улы Самир (7 яшь).

Ир-ат һәм хатын-кыз. Бер үк галәмгә без бит очраклы гына
эләкмәгән... Шулай булгач, нигә соң бер-беребезне күп ва-
кыт аңламыйбыз? Гамәлләребезне, теге яки бу адымыбыз-
ны, әйткән сүзләребезне... Үзара тартылуны «жиңеп»,
арага каршылыклар керә дә куя...
Ә ир-атлар үзләре бу хакта ни уйлый икән?
Сүзне аларга бирик.

1 Иң элек хатын-кызның Сөз нәрсәсәнә игътибар итәсез:
киеменә, буй-сынына, күзләренә, чәченә...

– Ул әле һәрвакыт матур гына түгел, мөлаем, акыллы
да булырга тиеш. Әдәплә дә... Тыйнак та... Юк, кайсы ягы
белән жәлеп иткән аерым алып әйтә алмыйм.

2 Хатын-кызның кайсы сыйфатларын гафу итәргә була?

– Мин – балалар табибы. Бәлки хатын-кызларга мөнә-
сәбәтем шуның белән дә бәйләдер. Аларга, беренче чират-
та, тормышны дәвам итүчеләр, дөньяга бала тудыручылар
итеп карыйм. Хатын-кыз бик көчле зат ул. Хәтта, беренче
карашка, йомшак кына күрәнгән әниләр дә. Әйтик, «Опе-
рацияне балага хәзер ясайбызмы, әллә көтәбезме?» –
дигән сорау туса, ир-ат: «Әнисе нәрсә әйтер?» – дияргә
мөмкин. «Әтисе ничек дисә, шулай булыр», – диючеләр
бик сирәк. Шуңа күрәдер, хатын-кызларны һәрвакыт гафу
итәргә була дип саныйм. Һәрхәлдә, гафу итә алмаслык
нидер кылган хатын-кыз очраганы юк юлымда. Ә хыянәт...
Тормыш кино түгел, чынбарлыкта барысы да күпкә кат-
лаулырак. Хатын-кыз бу адымга бара икән, аны моңа нәр-
сәдер этәрә. Бу көнгә килеп житкәнче, гадәттә, бик күп
вакыйгалар була. Яратканда һәм яратылганда башкалар
турында уйламый ул. Шулай булгач, аның бу адымын
нигә хыянәт дип атарга? Мин шулай дип уйлыйм.

3 Ә нәрсә өчен бик якын хатын-кызны да гафу итмәс
идегез?

– Бу сорауга җавап бирдем инде. Әйткәнәмчә, гафу
итмәс бернәрсә дә юк! Иң мөһиме: гаиләдә агрессия
булырга тиеш түгел. Ә сүзгә килү, фикерләр төрле булу
һәр гаиләдә булгалыйдыр. Боларның барысын да вакы-
тында уртага салып сөйләшәргә кирәк. Күп кеше әйтмичә,
эчәндә саклап йөри. Бергә булырга дип хәл иткәнсең икән
инде, аңлаша белергә дә өйрәнергә кирәк.

4 Ир кеше өчен аның хатыны дус та була аламы?

– Була ала! Булырга тиеш тә. Мәхәббәт янына дуслык
хисләре дә килеп кушылмаса, мөнәсәбәтләр үсүдән тук-

тый. Һәр гаилә үсәргә, алга таба барырга тиеш – моның
исә чиге юк. Бер пар да: «Безнең мөнәсәбәтләр иң камил
ноктага житте: балалар таптык, үстердек, кеше иттек,
ә хәзер үзәбез өчен яшибез», – дияргә тиеш түгел.
Кызганыч, тормышта андый гаиләләр дә очрый шул...
Әмма үзәң өчен генә яшәргә ярамый бит. Дөрәс түгел бу!
Кемгәдер жылы биреп яшәргә кирәк. Һәм ул жылыны
һәрвакыт үзәң башкалардан алырга теләгәннән күбрәк
бирергә кирәк.

5 Хатыныгызга ничек тәкъдим ясаганыгызны хәтерлисезме?

– Без Зөһрә белән урамда таныштык. 1 апрель иде
ул. Без укыганда ул көнне яшьләр Камал театры янына
жыела иде. Бер институтта белем алганыбызны, Зөһрәнең
Казан кызы икән белдем... Ә жәен Актаныш шифаханә-
сендә стажировка үткәндә, аны кабат очраттым. Ул да
Актанышка практика узарга кайткан. Әтисе Актанышны-
кы икән, әбисе монда яши, Зөһрәнең мәктәптә укыганда
бөтен жәйләре бездә узган! Аның монда туганнары
минекәннән дә күбрәк! Шуннан без аерылмадык инде.

Ничек тәкъдим ясаганны хәтерлим дисәм дә, махсус
көнен сайлап, «минекә бул», дип әйтмәдем. Танышуга
бергә буласыбызны белә идек инде, әти-әниләрнең хәер-
фатихасын гына алу кирәк иде. Аларның рөхсәтен алгач,
бер елдан соң, 6 нчы курсны тәмамлагач, өйләнештек.

Актанышта туйларны бөтен гореф-гадәтләрен саклап
үткәргә тырышалар. Туйдан соң икенче көнне яшь ки-
ленгә су юлы күрсәттек. Безнең туйга дип, әтинең дуслары
Изгеләр чишмәсен махсус яңарттылар. Бу эшләргә башлап
йөргән Инсаф абый хәзер дә ул чишмәне карап тора.

6 Ир кеше хатын итеп әнисенә охшаган кызы сайлай...

– Гомерлек парың кем буласы күкләрдә язылып куел-
ган, Аллаһы Тәгалә әллә кайчан хәл иткән була бугай ин-
де. Безгә бары «очраклы рәвештә» очрашасы гына кала...

7 Хатыннары ирләреннән күбрәк мал тапкан гаиләләр
бар. Ир кеше бу очракта үзен ничек тотарга тиеш?

– Элегрәк, эшкуарлык тормышыбызга болай киң итеп кермәгәндә, шәхеснең үсеше өчен ниндидер чикләүләр булганда, тәртип, әйе, шулай иде: ир-ат малны күбрәк табарга тиеш дип саналды. Ә хәзер вазгыять күпкә үзгәрдә. Хатын-кыз акчаны шактый күбрәк эшләгән гаиләләр дә байтак. Әмма шул ук вакытта ир-ат анда түбәнсетелми, кимсетелми. Безнең үзебезнең дуслар арасында да бар андый парлар. Башкалардан берни белән дә аерылып тормыйлар. Бәхетле гаиләләр хәзер матди байлыкны беренче урынга куймый, рухи кыйммәтләр аларда югарырак санала. Алар бер-берсен шуның өчен хөрмәт итә. Бер-береңә юл куярга өйрәнү, һәр мәсьәләдә дә ике якны да канәгатьләндерерлек чишелеш таба белү, үз-үзеңне үстерү, рухи яктан баю, партнерыңны шаккаттыра белү – болар акчага бәйле түгел.

Дөрес, ир-атның бу җаваплылыкны аңлы рәвештә үз өстенә алмавын мин хупламыйм. Хәзер бит ир-атлар арасында гаиләнең иминлеге, муллыгы никадәр мөһим икәннән аңламаучылар, аңларга теләмәүчеләр дә шактый. Әйе, ир-ат табучы булырга тиеш, әмма, әйткәнемчә, бу – хатын-кыз акча эшләмәскә тиеш дигән сүз түгел. Бигрәк тә аның уңышка ирешү мөмкинлекләре зуррак булса. Ә гомумән алганда, ир-атлар позицияләрен югалтып баралар хәзер. Күп өлкәдә! Бигрәк тә – гаиләдә. Балалар тәрбияләүдә катнашмыйлар. Нәтижәдә, балада: «Әти бернәрсәне дә хәл итми», дигән фикер формалаша. Әнә шифаханәбезнең теләсә кайсы бүлегенә, теләсә кайсы палатасына кереп, балалары белән ятучы әниләр белән сөйләшә аласыз: шактый ирләр, бала авырый башлау белән, гаиләдән качкан. Бигрәк тә диагноз җитди булганда. Мин аларның бу адымын акларлык бер сәбәп тә тапмыйм.

8 Гашыйк булуын хатын-кыз башлап үзе белдерүгә ничек карыйсыз?

– Әйбәт карыйм. Без танышканда да беренче булып минем янга булачак хатыным үзе килде... Ак атка атланган принц килә дә мине кияүгә чакыра дип көтеп утыру әкият бит ул. Бернәрсә дә эшләмичә көтеп утырып кына торсаң, тормышыңда берни дә үзгәрмәс. Бәхет өчен көрәшәргә кирәк! Аңа таба беренче адымны үзең ясау гаеп була алмый.

9 Хатын-кызларны ир-атларда иң беренче чиратта нәрсә җәлеп итә дип саныйсыз?

– Рухи һәм физик көч. Табигатьтән шулай килә – хатын-кыз ир-атта яклау эзли, ә ир-ат моны тәэмин итәргә тиеш.

10 Ир-атны артык чибәр һәм көчле хатын-кызлар куркыта, диләр. Бу, чынлап та, шулаймы?

– Чираттагы мифларның берсе бу. Дуслар, танышлар арасында бик чибәр парлар бар. Куркып, бер-берсенә якын килә алмый торсалар, бу гаиләләр барлыкка килмәс иде. Аннан, бу логика буенча, безнең барлык гүзәл затларыбыз да ялгыз калырга тиеш булып чыга. Алай түгел бит. Әгәр хатын-кыз кияүгә чыкмаган икән, анда сәбәп бөтенләй башкада.

11 Ир-ат һәм хатын-кыз логикасы дигән төшенчә бар.

– Хатын-кыз йөрәге белән уйлый. Логика таләп ителгән җирләрдә дә алар йөрәк белән эш итәчәк.

Эчке сиземләү аларда бик көчле һәм хатын-кызлар аны тыңлый белә. Шуңа да, безнең белән чагыштырганда, күп вакыт алар үзләрен ышанычлырак тоталар. Ә ир-ат үз йөрәген сирәк тыңлый – икеләнүләр дә аңарда күбрәк.

12 Хаклы икәнегезне яхшы беләсез, әмма хатыныгызының үз туксаны – туксан, хаклык аның ягында дип саный.

– Яшьрәк чакта бу сорауга башкача җавап бирер идем, мөгаен... Гомер бик кыска, безгә бирелгән вакыт бик аз. Хәтта әйткәләшәргә дә вакыт юк! Аннан, ниндидер бер кечкенә, юк кына нәрсә өчен хаклы булуыңны исбатларга омтылу – бу бит гомернең кыска бер аралыгында була торган хәл. (Озын дистанциядә без, әлбәттә, бер-беребезне аңлыйбыз!) Һәм әлеге кыска дистанцияләренә озынлыгы кешенең үзеннән тора. Беркем дә аерылышуга барып җитәм дип башламый бәхәс. Әмма, кызганыч, кайберәүләр бу дистанцияне тоймый кала... Менә шуның өчен дә бәхәсләшүнең мәгънәсен күрмим. Дәшми калуың хәерлерәк.

13 Шундый очракны күзаллык әле: сез ачыгып, арып-талып эштән кайтып керәсез, ә өйдә ашарга пешмәгән...

– Минем белән беркайчан мондый хәл булмаячак. Беренчедән, мин эштән бик соң кайтам. Икенчедән, юк, Зөһрә болай эшли алмый. Тәрбиядән дә тора бит бу... Безнең гаиләдә шундый тәртип: кем өйгә иртәрәк кайта, шул нидер әзерли. Олы кызлар да шулай, миңа кайтырга туры килсә – мин дә. Нәрсә әзерли беләмме? Камыр белән генә дуслыгым юк, башкасын булдырам болай... Якшәмбе кухняга, гомумән, мин хужа. Иртүк торам да әзерлим. Моңа барысы да белә. Кибеткә, базарга барып, азык-төлекне дә үзем алып кайтам. Хәзер улым Самир да минем белән бара, аннары икәү пешерәбез дә.

Мин йокыдан иртә торам. Кемдер әйтергә мөмкин: «Хатын ирен эшкә озатып калырга тиеш», – дип. Тиеш түгел! Кайда язылган шулай дип?! Моңа һәркем, һәр гаилә үзе хәл итә. Әйе, өйдә диктатура да урнаштырырга мөмкин. Андый диктатор хатыннары да бар. Иренә: «Эшең 5 тә бетә, син 6 да өйдә булырга тиеш», – дип таләп куючы. Мондый хатыннарың ирләрә беркайчан да тормышта уңышка ирешә алмаячак. Зөһрәдән ялгыш та андый сүз ишеткәнем юк.

14 Сер түгел, берәр җиргә җыена башласак, без, хатын-кызлар, соңга калучан...

– Хатыным 10 минутка соңара. Һәрвакыт! Аның белән кая гына барырга җыенсак та! Башта, яшьрәк чакта, көрәшеп карадым, билгеле, хәзер – юк: өйдән чыгып китсә вакытка теге 10 минутны өстәп кенә әйтәм.

15 Хатын-кызлар еш кына... бүләр сайлауда ялгыша: ир-атка ошамастай бүләр бирә...

– Без бүләрләргә һәрвакыт икәү бергә алабыз. Зөһрә дә, мин дә кирәкле әйбер генә бүләр итәргә кирәк дип саныйбыз. Чәчәкләр... Әйе, аларны бүләр итәргә яратам! Бер сәбәпсез дә дия алмыйм, гадәттә, бер сәбәбе була инде аның. Кызганыч, тик бик тиз сулалар...



Тулысынча сайтыбыздан укыгыз:
www.syuyumbike.ru

УЧАКТА ПЕШКӘН ЧАХОХБИЛИ



«Хатын-кыз
галәме»
сәхифәсен
Лилия
ГӘРӘЕВА
әзерли.

Мастер-классны Булат БӘЙРӘМОВ белән Ләйсән ГЫЙМАЕВА үткәрә. Татар тамашачысына «Татар радиосы»ның иң беренче һәм бүгенгәчә иң популяр ди-джее, шоумен, ТМТҮда – «Музыкаль хит-парад» тапшыруын әзерләүче һәм алып баручы Булат Бәйрәмөвнү күпләр «Тәмле көрәш» тапшыруы аша да беләдер. Ә Минзәлә кызы Ләйсән Гыймаева – барыбызга да таныш җырчы, 8 мәртәбә «Алтын Барс» премиясе лауреаты. Журнал укучыларыбыз арасында аларның «Хатын+Ир» концертын тамаша кылучылар да бардыр. Йолдызлы гаилә белән «Сөембикә» журналына мастер-класс әзерләү хакында сүз чыккач, Булат «Тәмле көрәш»тә отып алып, үзенчә үзгәрткән, камилләштергән рецепттын тәкъдим итәргә булды. Гадәти генә түгел ул – кояш нурын, җәй җылысын, учак төмен сендергән ризык. Әзерләп карагыз әле, тәгаен ошар ул сезгә.





Кирәк:

(4 кешелек гаилә өчен)

- 2 кг чамасындагы тавык;
- 1 кг помидор (артыграк булса да ярый);
- 1 баллы борыч (тәм өчен генә, яратмасагыз, салмаска да мөмкин);
- 1 кг суган;
- ярты лимон;
- 1 чәй кашыгы «Хмели-сунели» аш тәмләткече;
- 1 чәй кашыгы аджика (кыркурак яратучылар күбрәк тә сала ала);
- берәр тотам рәйхан, кинза, петрушка (кинзаның тәме көчле, саграк булыгыз);
- 6 тырнак сарымсак;
- тәменчә тоз;
- үсемлек мае.

Эш барышы:

- Тавыкны зур булмаган кисәкләргә турыйбыз (бик вак та булмасын).
- Казан төбенә үсемлек мае салып, эрерәк кенә итеп туралган суганны

алтынсу төскә керә башлаганчы кыздырабыз. Булат белән Ләйсән чахохбилины учакка асылган казанда пешерә. Андый мөмкинлек булмаса, газ өстендә чуенда да пешерергә була. Ул очракта итне ваграк итеп турасаң яхшы.

■ Суган өстенә ит салабыз һәм болгар-болгата кыздырабыз. Капкачын япмый торабыз. Ит ике яклап кызарырга тиеш.

■ Аннаны ит өстенә туралган помидор белән туралган борычны салабыз, сарымсак өстибез. Барысын бергә болгатып, помидорның суы чыкканын көтәбез. Әгәр дә помидорлар бик сусыл булып, чыккан суы итне күмәрлек булса, башкача су салырга кирәк түгел, әгәр кимрәк икән, итне күмәрлек итеп кенә кайнаган су салабыз һәм казан өстен капкач белән томалап торабыз. Учакны да берәз сүрәнләтергә кирәк. Йомшарганчы талгын гына пешсен ул шулай.

■ Казанга аджика белән «Хмели-сунели» тәмләткечен салабыз, аннаны тәменчә тоз сибәбез. Учактан алырга 5-10 минут чамасы калгач, туралган яшел үләннәрне кушабыз, ярты лимонның сутын сыгабыз.

■ Әзер чахохбилины зур тәлинкәгә түшәлгән салат яфраклары өстенә өеп, табынга бирәбез, янына ярып кына пешерелгән бәрәңгә тезеп чыгарга була. Ә инде шулпасын, һәркем итне үз тәлинкәсенә бүлеп алганнан соң, ит өстеннән сибәләр. Ашларыгыз тәмле, жәйләрегең ямьле булсын!



Укучыларыбызга узган мастер-класслар буенча инде таныш Наилә МЕДВЕДЕВАның интернет сәхифәсендә бу күлмәкне күрдөк тә, аһ иттек. Салават күпере төсләреннән, күз явын алырдай итеп, нәкъ менә жәй өчен бәйләнгән ул. Берәз гына тырышканда, аны һәркем бәйли ала. Теләсәгез, Наилә үзе дә бәйләп бирергә әзер. Без бәйләгән күлмәк 2 яшьлек кыз балага тәгаенләнгән. Бүе – 98 см; күкрәк әйләнәсе – 54 см; күлмәкнең озынлыгы – 48–50 см.



ТӘТИЕМӘ – ТӘТИ КҮЛМӘК

Кирәк:


- бәйләм жебе – 50 г / 240 м;
- коралл төсләсе – 3 йомгак;
- сары, ачык яшел, ачык зәңгәр төсләләре – берәр йомгак (төсләрнең үзгәргә ошаганын сайлый аласыз);
- ыргаклар: № 1,75 һәм № 2;
- 3 данә вак сәйлән (күлмәк төсенә ярашлы булсын, диаметры 6-7 мм).

Эш барышы:


■ Күлмәк өстән бәйләнә башлый. Гәүдә өлешен һәм воланнарны бәйләү өчен ыргакның 1,75 санлысын алабыз. Бәйләм – реглан принцибы белән башкарыла. Күзләр саны дүрткә бүленергә тиеш. Әмма алгы якка тагын бер күз өстәлә. Безнең очракта: $136 \text{ күз} + 1 = 137$. 137 күздән чылбыр үреп, кокетка схемасы буенча күлмәкне бәйли башлыйбыз. Чылбыр үргән рәт ноленче булып санала, ул исәпкә керми. Беренче рәткә күчү өчен башта 3 буш күзле багана үреп, 17 күзгә чалулы багана белән бәйлибез. 17 нче багананың төбеннән тагын бер

багана бәйләп алып, ике буш күз өстибез. Шул рәвешле, реглан жиң өчен почмак формалаша. Арткы яктан, киеп-салырга уңайлылык өчен, тәймә ерымы калдырыла. Бәйләм әлегә уңнан-сулга, сулдан-уңга бәйләнә.


■ Схема буенча бәйләмдәге күзләр санын арттыра барып, 13 рәт бәйлибез һәм бәйләмне божрага тоташтырабыз. Кокетканы баланың үзенә кидереп карарга кирәк. Күкрәгә таррак булса, жиң төбеннән 4-5 күз өстисе булыр. Хәзер инде бәйләмне әйләнә буенча бәйлибез, күзләр санын башкача арттырмыйбыз. Якынча 17 рәт бәйләнә.



кокетка схемасы




күбәләк схемасы



волан схемасы



муен уемы



■ 18 нче рәттән сары төсне кушып, волан схемасы белән беренче воланны бәйлибез. Игътибар: һәр төс арткы якның уртасыннан кушыла башлый. Воланның һәрберсен 8 рәт итеп бәйләсе.

■ Беренче воланны төгәлләгәч, аның астына сары төстән сетка бәйләнә. Бу юлы инде 2 нче санлы ыргакка күчәбез (сетка бушрак булсын өчен). Ул да, коралл төсеннән бәйләнгән гәүдә өлешенең иң соңгы рәтенә ялгап, шулай ук 8 рәт бәйләнә.

■ Сетканың соңгы рәтен чыккач, аңа яшел төстән икенче волан ялганып китә. Аның астына яшел төстән шулай ук 8 рәт сетка бәйләсе.

■ Яшел сеткага зәңгәр төсле волан ялгана, аннан зәңгәр төстән сетка үрелә.

■ Иң соңгы волан – коралл төсеннән. Әмма аның астына инде сетка бәйләсе юк, ул итәк очына тотылган челтәр кебек торачак.

■ Арткы яктагы уемның уң ягына чалусыз багана белән 3 рәт бәйлибез, бу – планканың тәймә тага торган ягы. Сул яктагысында тәймә тишемнәре калдырыла. Аның беренче рәте чалусыз багана белән бәйләнә.

■ Икенче рәт: 5 күзнә чалусыз багана белән бәйләп, 3 буш күз үрәбез, аннары 3 күзнә «сикертеп», кабат 5 чалусыз багана, 3 буш күз бәйләнә. Шулай – рәтне чыкканчы кабат-лайбыз. Өченче рәт чалусыз баганалар белән бәйләнә.

■ Муен һәм жиң уемнарын бер генә рәт итеп, «муен уемы» схемасы буенча бәйләп чыгабыз. Сәдәфләрне тагабыз.

■ Күлмәкне бизәү өчен сары һәм зәңгәр төслә жептән күбәләк тә бәйлик әле, куансын кызчыгыбыз.

■ Сары төстәге жептән 6 күзнә чылбыр үреп, божрага тоташтырабыз, аннары бәйләмне схема буенча давам итәбез. Икенче рәт тә сары төс белән бәйләнә.

■ 3 нче рәттә зәңгәр төскә күчәбез. Соңгы 4 нче рәт чалусыз баганалар белән сары төстән бәйләнә. Нәтижәдә, 8 таңлы чәчәк барлыкка килә (иләмсезрәк күренер, борчылмагыз, үтүкләгәч, урынына ята ул). Юеш тукума аша үтүкләп, урталай бөклибез.

■ Зәңгәр төстән күбәләкнең уртасын бәйлибез. Моның өчен башта 12 күздән чылбыр үреп (монысы гәүдәсә өчен), аннары, тагын өстәп, 8 күз жыябыз – монысы мыегы өчен. Шушы сигез күзнә чалусыз багана белән кирегә таба бәйләп килеп, шул урыннан икенче мыек өчен яңадан 8 күзнә чылбыр үрәбез. Анысын да чалусыз багана белән бәйлибез. Гәүдә өлешә дә 1 рәт чалусыз баганалар белән бәйләп чыгыла. Аннары аны юеш тукума аша үтүкләп, күбәләкнең канатлары уртасына жөе күренмәслек итеп кенә тегеп куябыз. Күбәләкнең үзен дә аскы канатының читләреннән күренми торган жөй белән тегеп, күлмәккә беркетәбез.



Июнь – бакчада чүп үләннәргә һәм корткычларга каршы көрәшә торган ай. Суган һәм кишер чебене, кәбестә күбәләге, кырмыскасы дисеңме... Болар бер көн дә ял итми, көн дә төн дә «эштә». Агулы химикатларсыз алардан котылырмын да димә. Әмма... нәкъ менә агуларсыз үстергән яшелчә дип казынабыз түгелме соң инде бакчада?

БАКЧАЧЫ АПТЕКАСЫ

Корткычларга каршы химиясез дә көрәшәргә була. Аптекада сатылучы нашатырьны гына алайк. Аның бакчада алыштыргысыз ярдәмче булуын белә идегез микән?

Беренчедән, ул өйдәге кырмыскаларны бик яхшы куркыта. 100 мл нашатырь спиртын 1 литр суда сыеклап, идәннәрне, тәрәзә төпләрен, жиһазларны сөртсәгез, тегеләр бик тиз «табан ялтыратачак».

Икенчедән, ул бакчадагы вак бөҗәкләр – гөлләрдән (тля) булыша. 2 аш кашыгы нашатырь спиртын 1 чиләк суда сыеклап, шуңа 1 аш кашыгы сыек сабын салып болгата-лар да, үсемлекләр өстенә бөркиләр.

Өченчедән, суган һәм кишер чебене дә аның исен яратмый. Моның өчен 1 аш кашыгы нашатырь спиртын 1 чиләк суга салып, рәт араларына сибеп чыгалар, жир кипшәргәч, туфракны йомшарталар.

Күпләр, яшелчәгә аю чикерткә – медведка зыян сала, дип зарлана. Аннан котылу өчен, 1 чиләк суда 10 мл нашатырь спиртын сыеклап, һәр үсемлек төбенә 0,5 литр сибеп чыгалар. Аю чикерткә нашатырь исен яратмый. Гомумән, аю чикерткә генә түгел, чебен-черки дә өнәми аның исен. Бакчада эшләгәндә алар һөжүменнән саклану өчен, тән тиресенә тигез күләмдә су белән

сыекланган нашатырь спиртын сөртеп карагыз. Черкиләр тешләгәннән соң тәннең кычытканын да баса ул.

Нашатырь саклык чарасы гына түгел – үсемлекләр өчен ашлама да. Аеруча аны кыяр, яран, лилия, клематислар ярата. 10 литр суга 8 аш кашыгы нашатырь спирты салып болгата-лар да, куакка 1 литр исәбеннән сибәләр. Шушы ук ысул бүлмә гөлләре өчен дә яхшы. Әле, өстәвенә, гөл балчыгында яши торган вак чебеннән дә котылырсыз.

Яисә менә барыбызга да яхшы таныш йодны алайк. Ул ашлама да, чирләргә каршы тору чарасы да.

Көnnәр салкын һәм дымлы торса, кыярда ончыл чык авыруы барлыкка килә башлый. Әле авыру башланганын көтмичә, 3 литр суга 1 тамчы йод тамызып, үсемлекләрнең өстеннән бөркеп чыксагыз, чирне кузгату-чы гөмбәләр юк булачак. Шушы ук сыеклыкны помидорларны фитофто-радан саклау өчен дә куллана-лар. Бу чиргә каршы тору өчен тагын бер чара: 1 чиләк суга 1 литр сыек сөт һәм 10 тамчы йод салып, шушы сыеклык белән үсемлекләрне коенды-рырга. Ә инде фитофтора «эләктереп алса», 1 чиләк сыек сөткә кушылган 40 тамчы йод ярдәмгә килә.

Бакча җиләге дә йод белән сыйла-ганны бик ярата. Чәчәк аткан чорын-

да 1 чиләк суга 10 тамчы йод тамы-зып, өстеннән бөркеп чыгалар.

Роза, яран, глоксиния, миләүшәләр шулай ук йод белән ашлаганга бик сизгер. Туфрагына йод керткәннән соң, аларның чәчәкләре эре була, төсләре җетеләнә. Чәчәкләргә сибү өчен, 2 литр суда сыекланган 2-3 тамчы йод җитә.

Бор кислотасын да игътибарсыз калдырмыйк. Үсемлекләргә ул да кирәк. Туфракта бор җитешмәсә, бакча җиләгенең яфрактары бөгәрләнеп килә, читеннән корый башлый. Бор кислотасы җиләкләрнең төмен дә яхшырта: 1 чиләк суга 1 г бор кислотасы белән 1 г калийлы марганец (марганцовка) алына. Бу 30-40 төп җиләккә җитә. Игъти-бар: бор салкын суда бик начар эри, башта аз гына күләмдә алынган кайнар суда эретергә кирәк.

Борның җитешмәве помидорларда да нык сизелә. Аларның үсү ноктасы, каралып, кибә. Тамырыннан бик күп янтармактар чыгара башлый, яфрак-лары тиз сынучан була, помидор-ларның өске ягында көрән кутыр барлыкка килә. Авырый башлаган томатларны бор эремәсе белән тук-ландыралар (1 чиләк суга 10 г бор кислотасы). Болай ашлаганнан соң, помидорлар тагын да тәмленеп, балланып китә.



Кучкар. Тормышыгызны гына түгел, дөньяга карашыгызны да үзгәртәрдәй вакыйгалар көтелә. Барысын да тиз хәл итәргә күнеккән Кучкарлар бик күпкә өлгәрәчәк. Айның беренче яртысында хәлиткеч карарлар кабул итү, яңа эшләр башлау өчен яхшы вакыт.



Үгезбозау. Искиткеч яхшы ай. Язмыш сезне дустанып кенә түгел, якын туганы итеп күрә, диарсең. Нәрсә уйлассагыз, шул булып, ни теләсәгез, шуңа ирешерсез. Эшләгән эшләрегез белән рухи дөньягыз арасында – тулы гармония.



Бизмән. Уңышлы ай. Нәрсәнедер үзгәртәсе иде, дип йөрүчеләр, ниһаять, теләкләренә ирешер. Ниндидер бер эшкә тотынырга куркып торган булсагыз, хәзер менә нәкъ вакыты – иң авыр эшләрне дә җиңел генә хәл итү мөмкин.



Кысла. Йолдызлар борчуларсыз рәхәт ай вәгъдә итә. Эшегез күп булса да, алар сезгә рухи ләззәт бирәчәк. Әмма бу көчегезне файдасыз гамәлләргә сарыф итәргә дигән сүз түгел, гәрчә алар бик ымсындырса да.



Арыслан. Бернигә дә карамый, ял итеп алыгыз. Бер дә ял итү мөмкинлеге юк икән, кешеләр белән мөмкин кадәр азрак аралашырга тырышыгыз – көчкүәтегезнең кимеп киткән мәле. Планеталар торышы низагга этәрә торган. Сүзләрне уйлап сөйләгез.



Сәмбелә. Тормышыгызда үзгәрешләр булып. Бу – яңа мавыгу, яңа эш тә булырга мөмкин. Яңалыклардан курыкмагыз, алар сезгә файда гына китерер. Начар энергиядән арыныр өчен бик кулай вакыт.



Бизмән. Актив тормыш рәвеше, вакыйгаларның тиз-тиз чиратлашуы көтелә. Ай башында кабул ителгән карар ел азагына кадәр тормышыгызны билгеләячәк. Зур әйберләр сатып алу өчен яхшы чор.



Чаян. Нәрсәгә сәләтле булуыгызны күрсәтәсе килү теләге уяныр. Тирә-юньдәгеләрнең үзегезгә карата ихтирамы артуын тоярысyz. Теләк-ниятләрнең чынга аша торган чагы, аз гына тырышлык күрсәтсәгез, күптәнге хыялыгыгызга ирешерсез.



Укчы. Ыгы-зыгылы ай. Гел каядыр ашыгу, нәрсәдер эшләү, кем беләндер очрашу – гомумән, иркенләп кенә йөрү җае күренми. Борчылмагыз, бу тырышлыктар бушка түгел, тиздән әжере дә насып булып.



Кәҗәмөгез. Очрашулар, танышулар, кызыклы вакыйгалар көтелә. Күңелегез яңа тәәсирләр тансыктар. Белүегезчә, кем эзли, шул таба. Гомумән, ай уңышлы булып, эшегезнең нәтижәсен күрерсез.



Сукояр. Тиз һәм житезлек сорала торган ай. Вакыйгалар бер-бер артлы алышынып торып, карарларны тиз кабул итәргә туры килер. Хаталанудан курыкмагыз, бу айда күңел сизгерлегә искиткеч яхшы, ул сезгә дәрәҗә юнәлешне сиздерер.



Балык. Бик көчле энергия дулкыны көтелә. Илһам кабына торган уңышлы ай. Теләк теләр, хыялларны чын итәр өчен моннан да яхшырак вакыт тагын кайчан булып икән? Моңың өчен күңелегезне богаулап торган уйлардан гына арынырга кирәк.

Нурдия Жүрәева (2.06.1937) – Татарстанның һәм Россиянең атказанган сәнгать эшлеклесе, Татарстанның халык артисты.

Казанда туа. 1964 елда Казан консерваториясен тәмамлый. Казан музыка училищесында укыта. 1981 елда аны Муса Җәлил исемендәге Татар дәүләт опера һәм балет академия театрына баш хормейстер итеп чакыралар. Бер елдан соң Татарстанның мәдәният министры урынбасары итеп куялар. 1985 елның ноябреннән башлап, тоташ егерме ел ул кабат опера театрында – баш хормейстер вазыйфасында, аның житәкчелегендә хор театрда куелган барлык операларда гына катнашып калмый, аерым концертлар да куя. 2006 елдан Нурдия ханым театрының баш хормейстер вазыйфасыннан китсә дә, театрга тугры булып кала, хормейстер булып эшли. Театрдагы эше белән бергә, педагогик эшчәнлек белән дә шөгыльләнә – Казан дәүләт консерваториясендә укыта.

Наталья Варлей (22.06.1947) – Россиянең атказанган артисты.

Румыниянең Констанца шәһәрәндә туса да, балачагы Мурманскида уза. 4 яшеннән шигырьләр яза, музыкага өйрәнә, рәсемгә һәвәс була. 1950 елда алар Мәскәүгә күчә. 1965 елда Цирк һәм эстрада сәнгате училищесын тәмамлап, Мәскәүнең Цветной бульвардагы циркында эквилибрист буларак эшли башлый. Моңарчы беркем белмәгән кызы союз күләмендә таныткан фильм – «Кавказская пленница» (1966). Нина роленә дөгъва кылган күренекле актрисалар арасынан Гайдайны беркатлылыгы белән җәлеп итә ул. 1971 елда Б. Щукин исемендәге театр училищесын тәмамлап, кырыклап кинокартинада уйный. 1992 елда үз сүзләренә язылган җырларыннан беренче грампластинкасын чыгара. 2010 елда «Дуслык ордены» белән бүләкләнә.

Николь Кидман (20.06.1967) – актриса.

Американың Гавайя штатында туа. Кызга 4 яшь тулганда әти-әнисе үз ватаннарына – Австралиягә кайта. Бәләкәйдән балет белән шөгыльләнә. Австралиянең яшьләр театрында, соңрак Филипп Стрит театрында чыгышлар ясый. Экранга беренче тапкыр 15 яшендә чыга. «Рождество в лесу» фильмына ремейк була ул. Тамашачыга аны 80 нче елларның «Бандиты на велосипедах», «Ночь танцующих теней», «Оседлавший ветер» фильмнары таныта. Дөньякүләм танылу исә «Бангкок Хилтон» һәм «Мертвый штиль» фильмнарынан соң килә. 2003 елда «Часы» фильмындагы роле өчен «Оскар» премиясенә лаек була.



Татарстан

Россия

Чит илләр

июнь дә кабынган йолдызлар



АЛМАЛЫ ИЖАТ

Алланып пешкән зур-зур алмалар, алмалар... Һәм каядыр артта, икенче планда, башка яссылыкта – башка дөньяда яулыгын артка чөеп бәйләгән хатын-кыз сыны. Алма жыючы хатын-кыз...

Мин генә күрәмме аны, әллә башкалар да күрә микән? Киндер тукуымага төсле буяулар белән төшерелгән картина – мизгелне төп-төгәл чагылдырган фотосурәт кенә түгел шул. Монда рәссамның үз кичерешләре – алмалы балачакны сагынуы да өстәлгән.

Рәссам Гөлназ ӘДҺӘМОВАның ижади эшләре беренче карашка бик хыялый, хәтта әкияти кебек. Әмма шунысы кызык – аларның һәрберсенен гап-гади тарихы бар. «Беренче чәчәкләр»дәге умарталык та, әнә, уйлап чыгарылган түгел. Вазага куелган чәчәкләр – күңел түренә салынган бер якты хатирә: әтиләре жәй хәбәре итеп ел саен урманнан беренче чәчәкләрне жыеп алып кайта торган булган. Шушы ике истәлекне бергә кушкан, нинди сихри күренеш килеп чыккан. Умарталык еракта, әйтерсең лә, томан артында. Ә чәчәк бәйләме яп-якында – анысын үрелеп алырга да булыр сыман. Шушы үзенчәлек – ике яссылыкта эшләр – рәссамның күп картиналарында чагылыш тапкан.

Икенче үзенчәлек – Чаллы кызы булса да, Гөлназ ижатында авыл тематикасы күп.

– Минем рәссам булып китүем дә табигатькә якынлыктан, – дип сөйли Гөлназ. – Жәйне гел авылда үткәрә идек без. Ә бабабыз (исеме дә гадәти түгел – Заман бабай!), ышанасызмы, айга карап, һава торышын фаразлый белә иде. Менә шундый – табигать белән бербөтен булып яшәүче кешеләр...


Гөлназ Әдһәмова 2005 елда Татарстан һәм Россия рәссамнар берлегенә кабул ителә. 2011 елда Чаллыда «Ел рәссамы» булып таныла. Аның эшләре Төркиядә узган Чаллы рәссамнары күргәзмәсендә дә урын ала. Бүген үзенчәлекле ижаты белән ул Россиякүләм, Халыкара күргәзмәләрдә даими катнашып килә. Педагог буларак, шөһәрдәге рәсем сәнгате белән бәйләү йортларында булчак рәссамнарга белем бирә.

Гөлназ Әдһәмова – реалист-рәссам. Яраткан эш алымы – күзе күргәнне тукуымага төшерү, ягъни натуранан язучу. Хәер, күзе күргәнне генә дисәк, дәрәс тә булмас. Күңеле тойганны, башкалар күрмәгәнне дә, ягъни мәсәлән. Рәссамнар телендә бу «сурәткә стиль бирү» дип атала икән. Чынбарлыкны аз гына үзгәртеп, мөһим санаган элементларны күпертебрәк бирү, дип аңларга кирәктер инде моны.

Гөлназның ижат эшләре арасында кәгазьгә ясалган график хезмәтләр дә күп. Кайберсе үзенчәлекле алым белән – юеш кәгазьгә ясалганнар. Кәгазь кибең беткәнче (бу күп булса ике сәгать эчендә), рәсем ясалып бетәргә тиеш! Мондый хезмәтләр үзенчә матур! Рәссамның һөнәри осталыгын, ягъни башкалардан өстенлеген хезмәттәшләре төсләрен сайлый, алар белән «уйный» белүдә дә күрәләр икән.

Гомумән, ижат кешесе һәрвакыт эзләнүдә, һәрвакыт үзгәрүдә. Гөлназның быел октябрь аена планлаштырылган чираттагы шәхси күргәзмәсенә декоратив бизәк-орнаментлар белән бәйлә хезмәтләре тупланачак. Бу аның ижатында яңа этап. Һәм монысы, һичшиксез, тагын да кызыктырак!

Ризидә ГАСЫЙМОВА




ГӨЛНАЗ ӘДНӘМОВА

Языл һәм телевизор от!

1 Языл
30.06.2017 кадәр «ТАТМЕДИА» акционерлык жәмгыятенен кимендә 3 басмасына языл
(акциядә катнаша торган басмалар белән tatmedia.ru сайтында таныша аласың)

2 Жибәр
 язылу квитанцияләренен күчермәсен «Акция» билгесе белән түбәндәге адреска жибәр *(телефон номерыңны күрсәтергә онытма)*: 420066, Казан шәһәре, Декабристлар урамы, 2 яки podpiska@tatmedia.ru

3 От
 Телевизор, фотоаппарат һ.б. бүләкләр!



Акцияне үткәрү вакыты: 15.05.2017 - 20.09.2017

Акция турында тулырак – tatmedia.ru сайтында
 Оештыручысы – «ТАТМЕДИА» акционерлык жәмгыяте
 Белешмәләр өчен телефон: (843) 222-09-84 өстәмә номер - 1261

16+
 Реклама